



# प्रधानमंत्री ने विमान हादसा स्थल का जायजा लिया और घायलों से मिले छह शव परिजनों को सौंपे गए, ब्लैक बॉक्स मिला, राहत कार्य जारी

**अहमदाबाद।** प्रधानमंत्री नरेंद्र मोदी ने शुक्रवार को एअर इंडिया के विमान हादसा स्थल पर पहुंच कर वहां चलाए जा रहे राहत कार्यों का जायजा लिया और अस्पताल जाकर घायलों से मिले। उन्होंने विमान हादसे में जिंदा बचे इकलौते यात्री से भी बातचीत की। दुर्घटनास्थल पर शुक्रवार को भी बड़े स्तर पर राहत और बचाव कार्य जारी रहा। काफी संख्या में राहतकर्मियों की टीमें लगाई गई हैं। हादसे में मृतकों की पुख्या पहचान के लिए बड़ी संख्या में परिजनों के डीएनए सैपल लिए गए। एयरक्राफ्ट एक्सीडेंट इन्वेस्टिगेशन ब्यूरो (एएआईबी) ने क्षतिग्रस्त हॉस्टल की छत से ब्लैक बॉक्स को खोज निकाला है। जिससे हादसे के बारे में खास जानकारी हासिल हो सकेगी।

विमान हादसे में मारे गए लोगों में से छह की शिनाख्त करने के बाद शुक्रवार को उनके शव उनके परिजनों को सौंप दिये गये। गुरुवार को हुए हादसे के बाद 265 शवों को पोस्टमार्टम के लिए अहमदाबाद सिविल अस्पताल भेजा गया था। एक अधिकारी ने बताया कि इनमें से केवल छह की शिनाख्त हो पाई क्योंकि उनके चेहरे पहचाने जा सकने की हालत में थे। उन्होंने बताया कि अन्य शव इतनी बुरी तरह झुलस चुके हैं कि उनकी पहचान कर पाना मुश्किल है इसलिए उनकी शिनाख्त के लिए डीएनए जांच की जा रही है।

प्रधानमंत्री मोदी ने शुक्रवार सुबह विमान हादसा स्थल पर पहुंचकर विमान हादसे के दौरान क्षतिग्रस्त हुए मेडिकल हॉस्टल और मेस बिल्डिंग का निरीक्षण किया। वे अहमदाबाद सिविल अस्पताल में भर्ती घायलों से मिलने गए और करीब 10 पीड़ितों व उनके परिवार के सदस्यों



से बातचीत की। प्रधानमंत्री ने विमान हादसे में बचे इकलौते यात्री रमेश विश्वास कुमार से भी मुलाकात कर उनके स्वास्थ्य की जानकारी ली। प्रधानमंत्री के साथ राज्य के मुख्यमंत्री भूपेंद्र पटेल और गृहराज्य मंत्री हर्ष संघवी भी रहे। प्रधानमंत्री ने अहमदाबाद में उच्चस्तरीय बैठक कर हादसे के बाद की परिस्थितियों और राहत कार्यों को लेकर आवश्यक दिशा-निर्देश दिए। उधर, हादसा स्थल पर व्यापक रूप से राहत कार्य जारी



है। इसके साथ ही हादसे में जान गंवाने वाले यात्रियों की पुख्या पहचान के लिए बड़े स्तर पर परिजनों के डीएनए सैपल लिए जा रहे हैं। विमान दुर्घटना में जान गंवाने वाले यात्रियों के अबतक 219 परिजनों के डीएनए टेस्टिंग और ब्लड सैपल लिए गए हैं। बाकी परिजनों से भी संपर्क किया जा रहा है। एफएसएल की 10 टीमों के 36 विशेषज्ञ चौबीसों घंटे कार्यरत हैं। हादसे के एक दिन बाद शुक्रवार को एएआईबी ने ब्लैक बॉक्स को खोज लिया



## मोदी ने पूर्व मुख्यमंत्री रूपानी के परिजनों से मुलाकात की

**अहमदाबाद।** प्रधानमंत्री नरेंद्र मोदी ने एअर इंडिया विमान हादसे में मारे गये गुजरात के पूर्व मुख्यमंत्री विजय रूपानी के परिजनों से शुक्रवार को यहां मुलाकात की और उन्हें (रूपानी को) एक विनम्र और मेहनती नेता के रूप में याद किया। अड़सठ-वर्षीय रूपानी एअर इंडिया की लंदन जा रही उड़ान के उन 241 यात्रियों में शामिल थे, जिनकी गुरुवार अपराह्न भीषण दुर्घटना में मृत्यु हो गई। मोदी ने अहमदाबाद में एअर इंडिया विमान दुर्घटना स्थल का दौरा किया तथा यहां सिविल अस्पताल में घायलों से मुलाकात की। इसके बाद उन्होंने शहर में रूपानी के परिजनों से भी मुलाकात की। मोदी ने 'एक्स' पर अपने पोस्ट में कहा, 'विजयभाई रूपानी जी के परिवार से मुलाकात की। यह अकल्पनीय है कि विजयभाई हमारे बीच नहीं हैं। मैं उन्हें दशकों से जानता था।

## हम विमान हादसे के सिलसिले में अपनी सूचना में रहेंगे पारदर्शी: टाटा समूह अध्यक्ष

**मुंबई।** टाटा समूह के अध्यक्ष एन चंद्रशेखरन ने कहा कि भले ही यह कठिन समय हो, लेकिन समूह अपनी जिम्मेदारियों से पीछे नहीं हटेगा और सही काम करने में नहीं झिझकेगा। उन्होंने इस बात पर जोर दिया कि एअर इंडिया का स्वागत करने वाला समूह विमान दुर्घटना पर अपनी सूचना में पारदर्शी रहेगा। कर्मचारियों को भेजे गए एक आंतरिक संदेश में उन्होंने यह भी कहा कि जब 'टाटा संस' ने एअर इंडिया का अधिग्रहण किया था, तो यात्रियों की सुरक्षा सुनिश्चित करना उसकी पहली और सर्वोच्च प्राथमिकता थी एवं 'इससे कोई समझौता नहीं किया गया।' टाटा समूह ने यह आंतरिक संवाद ऐसे समय में किया है जब एक दिन पहले ही एअर इंडिया का लंदन जाने वाला बोइंग 787-8 ड्रीमलाइनर विमान अहमदाबाद हवाई अड्डे से उड़ान भरने के तुरंत बाद दुर्घटनाग्रस्त हो गया। चंद्रशेखरन ने कहा कि यह बहुत मुश्किल घड़ी है। कल जो हुआ वह समझ से परे है।

## IMEEC का वैश्विक संपर्क पर गहरा प्रभाव पड़ेगा: विदेश मंत्री जयशंकर

**मासंय (फ्रांस)।** संपर्क को कूटनीति का एक महत्वपूर्ण हिस्सा बताते हुए विदेश मंत्री एस. जयशंकर ने शुक्रवार को कहा कि एक बार पूरा हो जाने पर आईएमईईसी, यूरोप से लेकर प्रशांत महासागर तक महत्वपूर्ण भूमि और समुद्री संपर्क प्रदान करेगा। भारत-पश्चिम एशिया-यूरोप आर्थिक गलियारा (आईएमईईसी) में दो अलग-अलग गलियारे होंगे, पूर्वी गलियारा भारत को खाड़ी देशों से जोड़ेगा और उत्तरी गलियारा खाड़ी देशों को यूरोप से जोड़ेगा।

जयशंकर ने यहां पहले 'रायसीना मेंडिटेरेनियन 2025' में एक परिचर्चा में जितने अधिक विकल्पों और विविधताओं के साथ संभव हो सके भूमि, समुद्री और हवाई संपर्क की आवश्यकता को रेखांकित करते हुए कहा कि आज के दौर में संपर्क (कनेक्टिविटी) की पहलें कूटनीति का एक अत्यंत महत्वपूर्ण हिस्सा बन गई हैं। विदेश मंत्री एस. जयशंकर ने कहा कि भले ही



आईएमईईसी अभी पूरी तरह अस्तित्व में नहीं आया है, फिर भी यूरोप को भारत के पश्चिमी तट तक 'काफी सुगम और कुशल पहुंच' प्राप्त है, यमन के हूती विद्रोहियों द्वारा समुद्री व्यापार पर जारी खबरों के बावजूद। उन्होंने कहा कि हम रेलवे में बहुत बड़ा शुरु होगी। पहला अर्न्तनाग में 48 किलोमीटर लंबा पारंपरिक नुनधान-पहलामग मार्ग है तथा दूसरा गंदेरबल में 14 किलोमीटर लंबा छोटा लेकिन अधिक खड़ी चढ़ाई वाला बालटाल मार्ग है। एक दिन पहले, लैंग्थीयात्रियों का पहला जथा जम्मू के भगवती नगर आधार शिविर और राम मंदिर से घाटी के लिए रवाना होगा। इस मंदिर में प्राकृतिक रूप से निर्मित बर्फ का शिवलिंग है। पिछले साल 5.10 लाख से अधिक तीर्थयात्रियों ने 3,880 मीटर ऊंचे इस मंदिर में पूजा-अर्चना की थी।

श्रीराम मंदिर के प्रमुख महंत रामेश्वर दास ने कहा कि साधुओं का जम्मू शहर में आना शुरू हो गया है। बड़ी संख्या में लोग हमारे मंदिर परिसर में पहुंच चुके हैं, जो साधुओं के रहने-खाने के केंद्रों में से एक है। पुराने शहर में स्थित प्रसिद्ध राम मंदिर भगवान शिव की

लगे वक्त की याद दिलाते हुए कहा कि लेकिन एक बार जब यह बन गयी, तो आप देख लें कि इसका दुनिया पर कितना गहरा प्रभाव पड़ा है। इसलिए वास्तव में, अगर हम इसे (आईएमईईसी) पूरा कर पाते हैं, तो आपको यूरोप से प्रशांत महासागर तक एक मार्ग मिल जाएगा, जो काफी हद तक भूमि आधारित होगा, लेकिन आंशिक रूप से समुद्र आधारित होगा। उन्होंने कहा कि और कुछ मायनों में, जब भी आर्कटिक खुलेगा, यह आर्कटिक पर निर्भरता का जवाब होगा। संपर्क का खेल दीर्घकालिक है। नई दिल्ली में 2023 में आयोजित जी-20 नेताओं के शिखर सम्मेलन के अवसर पर भारत, यूरोपीय संघ, फ्रांस, जर्मनी, इटली, सऊदी अरब, संयुक्त अरब अमीरात और अमेरिका ने आईएमईईसी को विकसित करने के लिए मिलकर काम करने की प्रतिबद्धता जताते हुए एक समझौता ज्ञापन की घोषणा की।

## संक्षिप्त खबरें

### देश में कोरोना के सक्रिय मामलों की संख्या 7,131, एक की मौत

**नई दिल्ली।** देश में कोरोना के मामलों में कुछ कमी आती दिखाई दे रही है। स्वास्थ्य और परिवार कल्याण मंत्रालय के शुक्रवार के आंकड़ों के अनुसार, देश में कोरोना के सक्रिय मामलों की संख्या 7,131 हो गई है। पिछले 24 घंटों में केरल में एक व्यक्ति की मौत हो गई। अच्छी बात यह है कि इस साल अब तक 10976 से ज्यादा लोग संक्रमण से ठीक हो चुके हैं। केरल और दिल्ली जैसे राज्यों में कोरोना के मामलों में थोड़ी कमी दिखाई दे रही है। हालांकि केरल में कोरोना के अभी भी सबसे अधिक मामले दर्ज किए गए हैं। केरल में आज सक्रिय मामलों की संख्या 2055 रिपोर्ट की गई है। कोरोना डैशबोर्ड के अनुसार, गुजरात, पश्चिम बंगाल, दिल्ली और महाराष्ट्र जैसे राज्यों ने भी इस साल काफी अधिक संख्या में सक्रिय मामले दर्ज किए हैं।

### माफिया रिशु श्री और उससे जुड़े लोगों के ठिकानों पर ईडी की रेड

**पटना।** बिहार के चर्चित माफिया रिशु श्री और उससे जुड़े लोगों के नौ ठिकाने पर ईडी ने बड़ी कार्रवाई की है। ईडी की टीमों ने पटना और मुजफ्फरपुर के अलग-अलग पानीपत और सूरत समेत नौ ठिकानों पर बीती रात छापेमारी की है। बिहार में ईडी ने रिशु श्री और उससे जुड़े नेटवर्क पर गुरुवार देर रात बड़ी कार्रवाई की। इस कार्रवाई में सामान्य प्रशासन विभाग के अवर सचिव (अंडर सेक्रेट्री) विनोद कुमार सिंह के गोला रोड स्थित आवास समेत पटना के छह अन्य ठिकाने शामिल हैं। रिशु श्री के सीए अविनाश कुमार के मुजफ्फरपुर स्थित आवास पर भी ईडी ने कार्रवाई की है। रिशु श्री जेल में बंद आईएसएस अधिकारी संजीव हंस का बेहद करीबी है।

### वाराणसी: भाजपा नेता की हत्या के 16 दोषियों को आजीवन कारावास की सजा

**वाराणसी।** वाराणसी की एक त्वरित अदालत ने करीब तीन साल पहले भाजपा के एक नेता की हत्या के मामले में 16 आरोपियों को दोषी ठहराते हुए उन्हें आजीवन कारावास की सजा सुनाई है। एक अधिवक्ता ने शुक्रवार को यह जानकारी दी। इस मामले के अधिवक्ता प्रेम प्रकाश गौतम ने बताया कि फास्ट ट्रैक कोर्ट (त्वरित अदालत) ने गुरुवार को 16 आरोपियों को हत्या, साजिशा, दंगा और जानलेवा हमले के आरोप में दोषी ठहराया। गौतम ने बताया कि यह घटना 12 अक्टूबर 2022 की रात की है, जब भाजपा नेता पशुपति नाथ सिंह ने अपने घर के पास स्थित देशी शराब की दुकान पर हो रही खुलेआम शराब बिक्री का विरोध किया था। उन्होंने शराब पी रहे युवकों को घर के बाहर शराब न पीने की सलाह दी थी। अधिवक्ता ने बताया कि इस मामले पर बहस इतनी बढ़ गई कि कुछ ही देर में 30 से 40 हमलावरों ने लाठी-डंडों और लोहे की रॉड से पशुपति सिंह पर हमला कर दिया। शोर सुनकर उन्हें बचाने आए उनके बेटे राजन सिंह पर भी हमलावरों ने बेरहमी से हमला किया। गंभीर रूप से घायल पिता-पुत्र को अस्पताल ले जाया गया, जहां डॉक्टरों ने पशुपति सिंह को मृत घोषित कर दिया।

## ईडी ने पोंजी घोटाले के शिकार लोगों की मदद के लिए आंध्र सरकार को 7000 करोड़ की संपत्ति लौटायी

**नई दिल्ली।** प्रवर्तन निदेशालय (ईडी) ने शुक्रवार को कहा कि उसने कथित पोंजी योजना के तहत निवेशकों से उगी गयी कुल 7,000 करोड़ रुपये की संपत्ति आंध्र प्रदेश सरकार को लौटाने में सफलता हासिल कर ली है, ताकि 'एग्री गोल्ड' धोखाधड़ी के शिकार लोगों की प्रतिपूर्ति की जा सके।

संघीय जांच एजेंसी ने फरवरी में इस प्रक्रिया की शुरुआत की थी और 3,339 करोड़ रुपये (वर्तमान बाजार मूल्य 6,000 करोड़ रुपये से अधिक) की संपत्तियां लौटा दी थी। ईडी ने अब 611 करोड़ रुपये (वर्तमान बाजार मूल्य 1,000 करोड़ रुपये से अधिक) की संपत्तियां लौटा दी है। एजेंसी के अनुसार, यह मामला 'एग्री गोल्ड' समूह की कंपनियों से संबंधित है, जिन पर आरोप है कि उन्होंने रियल एस्टेट



निवेश के नाम पर लगभग 19 लाख ग्राहकों (32 लाख खाताधारकों) से 'उच्च रिटर्न' या आवासीय भूखंड का वादा करके राशि एकत्र की थी।

ईडी के हैदराबाद स्थित क्षेत्रीय कार्यालय ने मई में एक विशेष अदालत (महानगरीय सत्र न्यायाधीश, हैदराबाद) के समक्ष पीएमएलए, 2002 की धारा 8(8) के तहत आवेदन दायर किया था, ताकि इस मामले में जांच के दौरान कुर्खंड की गई चल और अचल संपत्तियां आंध्र प्रदेश के अपराध जांच विभाग को सौंपी जा सके। एजेंसी ने एक बयान में कहा कि ऐसा इसलिए किया गया

ताकि (ईडी द्वारा) कुर्क की गई संपत्ति आंध्र प्रदेश वित्तीय प्रतिष्ठान जमाकर्ता संरक्षण अधिनियम (एपीपीडीएफई), 1999 के प्रावधानों के तहत 'एग्री गोल्ड' पोंजी योजनाओं के पीड़ितों को वापस दी जा सके।

अधिकारियों ने बताया कि निवेश धोखाधड़ी के शिकार हुए लोगों की मदद के लिए पीएमएलए में परिसंपत्तियों की वापसी का प्रावधान है और ईडी द्वारा राज्य सरकार को संपत्तियों की वापसी के साथ ही अधिकारी अब एपीपीडीएफई अधिनियम के तहत पीड़ितों को धनराशि सौंप सकते हैं। ईडी के अनुसार, अदालत ने 10 जून को एक आदेश जारी कर ईडी द्वारा दायर याचिका को स्वीकार कर लिया और इस प्रकार, पीड़ितों को कुर्क की गई संपत्ति वापस दिलाने का मार्ग प्रशस्त कर दिया।

## अगले दो दिन और सताएगी भीषण गर्मी, उत्तर पश्चिम भारत में रविवार से बारिश के आसार

**नई दिल्ली।** दिल्ली-एनसीआर में गर्मी का कहर जारी है। शुक्रवार को राजधानी का अधिकतम तापमान 41.2 डिग्री सेल्सियस और न्यूनतम तापमान 31 डिग्री दर्ज किया गया। मौसम विभाग के अनुसार अगले 2 दिनों के दौरान पश्चिमी हिमालयी क्षेत्र सहित उत्तर-पश्चिम भारत में लू से लेकर भीषण लू की स्थिति जारी रहने और उसके बाद कम होने की संभावना है। इस दौरान

दिल्ली में अधिकतम तापमान 42 से 44 डिग्री सेल्सियस के बीच रहने की संभावना है। अधिकतम तापमान सामान्य से 2 - 4 डिग्री सेल्सियस तक अधिक रहेगा। दोपहर में प्रमुख सतही हवा दक्षिण-पूर्व दिशा से 15 किमी प्रति घंटे से कम की गति से चलेगी। शाम और रात के दौरान हवा की गति धीरे-धीरे बढ़कर दक्षिण-पश्चिम दिशा से 15-20 किमी प्रति घंटे हो जाएगी। शनिवार को दिल्ली में आंशिक रूप से बादल छाए रहेंगे।



गर्म और आर्द्र मौसम की स्थिति बनी रहेगी। बहुत हल्की बारिश, आंधी के साथ 40-50 किमी प्रति घंटे की गति से तेज हवाएं चलने की संभावना है। इस दौरान दिल्ली में अधिकतम और न्यूनतम तापमान क्रमशः 40 से 42 डिग्री सेल्सियस और 28 से 30 डिग्री सेल्सियस के बीच रहने की संभावना है। रविवार को भी कमोबेश इसी तरह का मौसम रहने

की संभावना है। मौसम विभाग के अनुसार रविवार को दिल्ली में आंशिक रूप से बादल छाए रहेंगे। बहुत हल्की से हल्की बारिश होने की संभावना है। दिल्ली में अधिकतम और न्यूनतम तापमान क्रमशः 39 से 41 डिग्री सेल्सियस और 27 से 29 डिग्री सेल्सियस के बीच रहने की संभावना है। सोमवार को आमतौर पर बादल छाए रहेंगे।

हल्की से मध्यम बारिश आने की संभावना है। दिल्ली में अधिकतम और न्यूनतम तापमान क्रमशः 37 से 39 डिग्री सेल्सियस और 27 से 29 डिग्री सेल्सियस के बीच रहने की संभावना है। सुबह के समय मुख्य सतही हवा दक्षिण-पूर्व दिशा से चलेगी जिसकी गति 10 किमी प्रति घंटे से कम होगी।

मौसम विभाग के मुताबिक अगले 2 दिनों के दौरान विदर्भ, छत्तीसगढ़ और ओडिशा के कुछ और हिस्सों में अगले पांच दिनों में गुजरात, पश्चिम बंगाल, झारखंड और बिहार के कुछ हिस्सों में दक्षिण-पश्चिम मानसून के आगे बढ़ने के लिए परिस्थितियां अनुकूल हैं। 13-17 जून के दौरान दक्षिण प्रायद्वीपीय भारत और कोंकण और गोवा में कुछ स्थानों पर भारी से बहुत भारी वर्षा और अत्यधिक भारी वर्षा के साथ मानसून सक्रिय चरण में रहने की संभावना है।



स्तुति के जयकारों से गूंज रहा है, क्योंकि देश भर से 200 से अधिक साधु पवित्र अमरनाथ गुफा मंदिर की वार्षिक यात्रा में भाग लेने के लिए यहां पहुंच चुके हैं। दास ने कहा कि यहां साधुओं के लिए चौबीसों घंटे मुफ्त सामुदायिक रसोई सेवा, आवास और चिकित्सा सुविधाओं सहित सभी आवश्यक व्यवस्थाएं की गई हैं। हम सुगम यात्रा की कामना करते हैं। उन्होंने कहा कि उनका परिसर पीढ़ियों से पूरे साल साधुओं की सेवा करता रहा है। पुरानी परंपरा के अनुसार, जम्मू-कश्मीर के लोग तीर्थयात्रियों का स्वागत सदियों पुरानी परंपराओं के अनुसार करते हैं, ताकि उन्हें किसी परेशानी का सामना न करना पड़े।









# डीटीसी टर्मिनलों पर ठंडा और शुद्ध पानी दे रहे हैं जलदूत स्वयंसेवक : पंकज कुमार



### ♦ जनभावना टाइम्स

**नई दिल्ली।** दिल्ली के परिवहन मंत्री पंकज कुमार सिंह ने बताया कि झुलसा देने वाली गर्मी के बीच लोगों को राहत पहुंचाने के लिए जलदूत स्वयंसेवक ठंडा पानी दिल्ली परिवहन निगम के टर्मिनलों दे रहे हैं। यह जानकारी परिवहन मंत्री ने शुक्रवार को एक्स पर साझा की।



उन्होंने पोस्ट करते हुए कहा कि नेहरू प्लेस, हौज खास, सेक्टर 22 रोहिणी, मंगोलपुरी क्यू ब्लॉक, मेहरौली, उत्तम नगर और पंजाबी बाग जैसे प्रमुख डीटीसी टर्मिनलों पर जलदूत स्वयंसेवक यात्रियों को ठंडा और शुद्ध आरो पानी मुफ्त उपलब्ध करा रहे हैं। इससे यात्रियों को काफी राहत मिल रही है। परिवहन मंत्री ने बताया कि यह व्यवस्था दिल्ली

सरकार के हीट एक्शन प्लान 2025 के अंतर्गत चलाई जा रही है ताकि हर यात्री को गर्मी से राहत और स्वच्छ जल मिले। उल्लेखनीय है कि परिवहन मंत्री पंकज कुमार सिंह ने 20 मई को नेहरू प्लेस बस टर्मिनल पर जलदूत योजना की शुरुआत की थी। इस योजना के तहत दिल्ली के सभी बस टर्मिनल पर स्मार्ट कोल्ड आरओ

वाटर डिस्पेंसर लगाए जा रहे हैं। इसे 14 बस टर्मिनल पर लगाया जा रहा है। इसके अलावा 500 से अधिक बस स्टॉप पर 'जल दूत' स्वयंसेवक तैनात किए जा रहे हैं, जो यात्रियों को ठंडा और साफ पानी देंगे। गर्मी का सबसे ज्यादा असर खुले में काम करने वाले और पब्लिक ट्रांसपोर्ट का इस्तेमाल करने वालों पर होता है। ऐसे में डीटीसी द्वारा ठंडा और साफ

# सांसद बिधूड़ी ने की फतेहपुर बेरी भाटी में छात्राओं का कॉलेज खोलने की मांग



### ♦ जनभावना टाइम्स

**नई दिल्ली।** दक्षिण दिल्ली से लोकसभा सांसद रामवीर सिंह बिधूड़ी ने शुक्रवार को गांव फतेहपुर बेरी भाटी में छात्राओं के लिए दिल्ली विश्वविद्यालय का कॉलेज खोलने की मांग को लेकर दिल्ली विश्वविद्यालय के कुलपति प्रो. योगेश सिंह को पालियामेंट्री एनेक्सी में ज्ञापन सौंपा। उन्होंने बताया कि संसदीय समिति की बैठक में भी यह मामला उठाया। रामवीर सिंह बिधूड़ी ने

एक्स पर पोस्ट कर बताया कि आज दिल्ली विश्वविद्यालय के कुलपति प्रो. योगेश सिंह से मुलाकात कर के छात्राओं के लिए कॉलेज खोलने की मांग की। बिधूड़ी ने बताया कि प्रो. योगेश सिंह ने इस मामले में जल्द से जल्द कार्यवाही का आश्वासन दिया है। उन्होंने बताया कि दिल्ली में पिछले 30 वर्षों में डीयू का कोई नया कॉलेज नहीं खुला गया है। वहीं भाटी के आसपास के क्षेत्र में कोई कॉलेज नहीं है।

दिल्ली सरकार गांव फतेहपुर बेरी भाटी में छात्राओं के कॉलेज के लिए जमीन भी दे चुकी है। लेकिन कॉलेज नहीं खुल पाया है। इसके कारण छात्राओं को 12वीं के बाद दो से तीन घंटे का सफर कर कॉलेज जाना पड़ता है। बिधूड़ी ने कहा कि यह मामला लोकसभा में भी उठा चुका हूँ। लेकिन इस पर अब तक ध्यान नहीं दिया गया है। इसलिए विश्वविद्यालय के कुलपति से मुलाकात कर के ज्ञापन सौंपा है। ताकि जल्द ही छात्राओं के हित के लिए काम किया जाए।

## संक्षिप्त खबरें

### अवैध रूप से रहने के आरोप में बांग्लादेशी महिला को हिरासत में लिया

**नई दिल्ली।** दिल्ली पुलिस ने वसंत कुंज इलाके में अवैध रूप से रह रही 23 वर्षीय बांग्लादेशी महिला को हिरासत में लिया है। एक अधिकारी ने शुक्रवार को यह जानकारी दी। अधिकारी ने बताया कि हिरासत में ली गई कुलसुम बेगम बांग्लादेश के नरैल जिले के जमरील डांगा गांव की मूल निवासी है। पुलिस के एक अधिकारी ने कहा, 'जंगल के रास्ते अवैध रूप से भारत में प्रवेश करने वाली कुलसुम बेगम को वसंत कुंज में घर-घर जाकर जांच अभियान के दौरान पकड़ा गया। उसे विदेशी क्षेत्रीय पंजीकरण कार्यालय (एफआरआरओ) निर्वासन केंद्र भेज दिया गया है।' शहर में अवैध रूप से रह रहे लोगों के खिलाफ जारी कार्रवाई के तहत दक्षिण-पश्चिम जिला पुलिस ने पिछले साल 26 दिसंबर से 145 अवैध बांग्लादेशी आप्रवासियों को पता लगाया और उन्हें हिरासत में लिया है।

### घरेलू सहायिका ने उड़ाए लाखों के गहने, गिरफ्तार

**नई दिल्ली।** शाहदरा जिले के कृष्णा नगर इलाके में एक महिला द्वारा चोरी की वारदात को अंजाम देने के मामले में पुलिस ने आरोपित को उत्तराखंड के देहरादून से गिरफ्तार किया है। पुलिस ने आरोपित महिला से चोरी गए जेवरत और नगदी का एक बड़ा हिस्सा बरामद किया है। शाहदरा जिले की एडिशनल डीसीपी नेहा यादव ने बताया कि घटना 10 जून को सामने आई जब कृष्णा नगर निवासी करमजीत कौर ने पुलिस में ई-एफआईआर दर्ज कराई। उन्होंने बताया कि उनकी घरेलू सहायिका रूबी ने सफाई के दौरान अलमारी से एक बैग चुरा लिया जिसमें बड़ी मात्रा में सोने-चांदी और हीरे के आभूषण तथा नकदी रखी थी। महिला की शिकायत पर पुलिस ने मुकदमा दर्ज किया। एडिशनल डीसीपी के अनुसार मामले को गंभीरता से लेते हुए एक टीम का गठन किया किया गया। टीम ने तत्काल मौके से सीसीटीवी फुटेज एकांक कर जांच शुरू की। जिसमें साफ दिखा कि रूबी ने 26 मई को शिकायतकर्ता को साफ-सफाई के बहाने कमरे से बाहर भेज दिया और अलमारी से बैग चोरी कर लिया। प्राथमिक जांच में पता चला कि आरोपित पहले देहरादून में रहती थी। तत्कनीकी निगरानी के माध्यम से उसकी लोकेशन ट्रैस की गई और टीम ने स्थानीय पुलिस के सहयोग से देहरादून के भंडारी बाग क्षेत्र में छापा मारकर उसे गिरफ्तार किया। पुलिस ने आरोपित महिला के कब्जे से 84,000 नकद, एक सोने की चेन, एक सोने की अंगूठी, दो चोरी के मेडिकल कार्ड बरामद किए। फिलहाल आरोपित महिला से पूछताछ जारी है ताकि बाकी जेवरत और नकदी का पता लगाया जा सके।

## इंद्रप्रस्थ विश्वविद्यालय ने अनाथ बच्चों के दाखिले के लिए कोटा शुरू करने का लिया फैसला

### ♦ जनभावना टाइम्स

**नई दिल्ली।** इंद्रप्रस्थ विश्वविद्यालय (आईपीयू) ने शुक्रवार को विभिन्न प्रोग्राम में दाखिले के लिए अनाथ बच्चों का कोटा शुरू करने का फैसला लिया। कुलपति डॉ. महेश वर्मा ने बताया कि साठवें अकादमिक परिषद की बैठक में इस कोटे को अकादमिक सत्र 2025-26 से शुरू करने का फैसला ले लिया गया है। विश्वविद्यालय द्वारा पिछले साल शुरू किए गए एकल बालिका कोटा की तर्ज पर दोनों कैंपस में चल रहे सभी विश्वविद्यालय स्कूल के समस्त यूजी और पीजी प्रोग्राम में एक अतिरिक्त सीट इस कोटे से भरी जाएगी। कुलपति डॉ. महेश वर्मा ने आज बैठक के बाद पत्रकार वार्ता में बताया कि इस कोटे से दाखिला लेने वाले छात्र की पूरी फीस माफ कर दी जाएगी। इसके लिए छात्र को विश्वविद्यालय द्वारा चलाई जा रही वित्तीय सहायता योजना ईडब्ल्यूएस स्कीम में सी फीसदी फीस छूट के लिए आवेदन करना होगा। इस जनकल्याणकारी कोटा को शुरू करने के मकसद पर प्रकाश



डालते हुए डॉ. महेश वर्मा ने कहा कि कोरोना महामारी के बाद ऐसे अनाथ बच्चों की संख्या बढ़ी है। विश्वविद्यालय का काम शिक्षा प्रदान करने के साथ जनसरोकार के काम भी करना है। जिसे की सभी बच्चो को शिक्षा मिल पाए। वर्मा ने कहा कि विश्वविद्यालय पूरी कोशिश करेगा कि केंद्र और राज्य सरकारों द्वारा ऐसे छात्रों के लिए चलाई जा रही विभिन्न वित्तीय सहायता योजनाओं का लाभ भी इन छात्रों को मिले। उन्होंने बताया कि इस कोटे के बारे में विस्तृत विवरण जल्द ही विश्वविद्यालय की दोनों वेबसाइट पर उपलब्ध होगा। उल्लेखनीय है कि विश्वविद्यालय ने पिछले साल दाखिले में एकल बालिका कोटा और खेल कोटा शुरू किया था।

## फर्जी विदेशनौकरी रैकेट का मुख्य आरोपी दाऊद गिरफ्तार

### ♦ जनभावना टाइम्स

**नई दिल्ली।** दिल्ली पुलिस की स्पेशल सेल (डक्षिण-पश्चिम रेंज) ने बहुचर्चित विदेश नौकरी घोटाले में वांछित चल रहे आरोपित जाकिर दाऊद खान को महाराष्ट्र के पाडघा गांव से गिरफ्तार किया है। आरोपित पर दिल्ली पुलिस ने 50 हजार का इनाम घोषित कर रखा था। स्पेशल सेल के डीसीपी अमित कौशिक ने बताया कि जाकिर दाऊद खान ने फिजा प्लेसमेंट प्राइवेट लिमिटेड के साथ मिलकर बेरोजगार युवाओं को दुबई में नौकरी दिलाने का झांसा देकर 88 लाख से अधिक की ठगी की। कंपनी के खिलाफ 80 से ज्यादा शिकायतें दर्ज हुईं। जिनमें नकली वीजा, फर्जी एयर टिकट और पासपोर्ट जब्त करने के आरोप शामिल हैं। डीसीपी के अनुसार वर्ष 2022 में दिल्ली की आर्थिक अपराध शाखा थाने में मुकदमा दर्ज कर इस मामले में पुलिस ने



पहले ही अरशद, राम अनमोल ठाकुर, गुलभर अली, और श्रुति को गिरफ्तार कर लिया था। जबकि आरोपित जाकिर लंबे समय से फरार चल रहा था और फरवरी 2024 में उसे अदालत ने घोषित अपराधी घोषित कर दिया था। डीसीपी के अनुसार स्पेशल सेल की टीम ने तकनीकी निगरानी और खुफिया

जानकारी के आधार पर आरोपित की लोकेशन महाराष्ट्र के पाडघा गांव में ट्रैस की। कुछ दिनों तक इलाके में निगरानी के बाद जाकिर को उसके ठिकाने से दबोच लिया। जांच में पता चला है कि 38 वर्षीय जाकिर उम्र के देवरिया जिले का निवासी है और बचपन में ही पढ़ाई छोड़कर मुंबई के भिवंडी में हथकरघा उद्योग में काम करने लगा। वर्ष 2015 में वह खुद भी एक एजेंट के झांसे में आकर ठगी का शिकार हुआ था। जिसके बाद उसने इसी धंधे को अपना लिया। जांच में आगे पता चला कि वर्ष 2021 में उसने फिजा प्लेसमेंट के मालिक अरशद से संपर्क किया और दिल्ली में एजेंट के रूप में काम करने लगा। उसका काम पीड़ितों से पैसे इकट्ठा कर कंपनी को देना और फर्जी दस्तावेज तैयार कराना था। वह धोखाधड़ी की रकम में से कमीशन के तौर पर अपना हिस्सा लेता था।

वर्ष 2015 में वह खुद भी एक एजेंट के झांसे में आकर ठगी का शिकार हुआ था। जिसके बाद उसने इसी धंधे को अपना लिया। जांच में आगे पता चला कि वर्ष 2021 में उसने फिजा प्लेसमेंट के मालिक अरशद से संपर्क किया और दिल्ली में एजेंट के रूप में काम करने लगा। उसका काम पीड़ितों से पैसे इकट्ठा कर कंपनी को देना और फर्जी दस्तावेज तैयार कराना था। वह धोखाधड़ी की रकम में से कमीशन के तौर पर अपना हिस्सा लेता था।

## पूर्वी दिल्ली में स्कूटी पर जा रहे कारोबारी का गला मांझे से कटा, गले पर आए 13 टांके

### ♦ जनभावना टाइम्स

**नई दिल्ली।** न्यू उस्मानपुर थाने के पास पांडुशिला रोड पर बृहस्पतिवार शाम स्कूटी अवर एक कारोबारी का तेज धार मांझे की चपेट में आकर गला कट गया। गले से खून बहने लगा। पीड़ित रिषभ गुप्ता किसी तरह से स्कूटी चलाकर जग प्रवेश चंद्र अस्पताल पहुंचे। खून अधिक बहने पर उन्हें किसी दूसरे अस्पताल रेफर करने के लिए कह दिया गया। पीड़ित ने अपने भाई को बुलाया और पटपड़गंज स्थित मैक्स अस्पताल गए। कारोबारी के गले पर 13 टांके आए हैं। न्यू उस्मानपुर थाना ने पीड़ित के बयान

दर्ज कर लिए हैं। अभी केस दर्ज नहीं हुआ है। रिषभ गुप्ता परिवार के साथ पटपड़गंज में रहते हैं। उनका ई-कामर्स का कारोबार है। ब्रह्मपुरी क्षेत्र में उन्होंने अपना आफिस बनाया हुआ है। पीड़ित ने बताया कि वह बृहस्पतिवार शाम को स्कूटी से आफिस से घर लौट रहे थे। जब उस्मानपुर थाने के पास पांडुशिला रोड पर पहुंचे। अचानक से मांझा आया और उनके गले में धंसता चला गया। पीड़ित ने मांझे को रोकने के लिए हाथ आगे किया तो उनकी अंगुली भी चपेट में आ गई। पीड़ित जब तक स्कूटी रोक पाते काफी गहरा कट गले पर लग चुका था।

# दिल्ली ट्रैफिक पुलिस का सड़क सुरक्षा अभियान तेज़ – ‘सुरक्षित चलें, सुरक्षित पहुंचें’ का संदेश

### ♦ जनभावना टाइम्स

**नई दिल्ली।** राजधानी दिल्ली में सड़क सुरक्षा को लेकर ट्रैफिक पुलिस ने एक व्यापक जागरूकता अभियान चलाया है। ट्रैफिक पुलिस से मिली जानकारी के अनुसार यह अभियान सफलतापूर्वक अंजाम दिया गया, जिसमें हजारों नागरिकों को ट्रैफिक नियमों, महिलाओं की सुरक्षा और सुरक्षित यात्रा के लिए आवश्यक सावधानियों की जानकारी दी गई। प्रमुख चौराहों पर जनजागरूकता दिल्ली ट्रैफिक पुलिस की टीम ने बुराड़ी चौराहा, 11 मूर्ति चौराहा और सुभाष नगर रेड लाइट चौराहा सहित कई व्यस्त मार्गों पर जागरूकता अभियान चलाया। करीब 6000 से अधिक राहगीरों, दोपहिया-चारपहिया चालकों और साइकिल सवारों को ट्रैफिक संकेतों का पालन, हेलेमेट और



सीट बेल्ट का उपयोग, और सड़क अनुशासन के बारे में जानकारी दी गई। दिल्ली के विभिन्न क्षेत्रों में 148 साइकिल सवारों को सुरक्षित सवारी

के लिए जागरूक किया गया। उनकी साइकिलों पर प्रतिविम्बक टेप लगाए गए ताकि रात के समय दृश्यता बनी रहे और दुर्घटनाओं की संभावना कम

हो। सेना के जवानों के लिए विशेष सत्रटीपीटी धौला कुआं में 70 सैनिक चालकों और पांच अधिकारियों को ट्रैफिक नियमों और सुरक्षित ड्राइविंग

की जानकारी दी गई। यह प्रशिक्षण अनुशासित और नियमों के अनुरूप ड्राइविंग व्यवहार को बढ़ावा देने की दिशा में एक अहम कदम रहा। ऑटो-रिक्शा और टैक्सी चालकों के लिए प्रशिक्षणशालाद्वारा सत्रस्टैंड, टीएसआर स्टैंड धौला कुआं और सीमापुरी अप्सरा बॉर्डर पर आयोजित अभियानों में 71 ऑटो और टैक्सी चालकों को ट्रैफिक नियम, रक्षालक्षक ड्राइविंग, महिला यात्रियों के प्रति सम्मानपूर्ण व्यवहार, और सुरक्षित यात्रा वातावरण सुनिश्चित करने का प्रशिक्षण दिया गया। डीटीसी और क्लस्टर बस चालकों के लिए विशेष प्रशिक्षणनंदनगरी डिपो में आयोजित तीन सत्रों में 30 डीटीसी और 28 क्लस्टर बस चालकों को पैदल यात्रियों की सुरक्षा, ब्रेकिंग तकनीक और सड़क पर उचित आचरण के बारे में सिखाया गया।

## दिल्ली पुलिस वेलफेयर यूनिट और एम्स द्वारा विश्व रक्तदाता दिवस पर रक्तदान शिविर का आयोजन

### ♦ जनभावना टाइम्स

**नई दिल्ली।** दिल्ली पुलिस की वेलफेयर यूनिट और अखिल भारतीय आयुर्विज्ञान संस्थान (एम्स) के संयुक्त तत्वावधान में शुक्रवार को विश्व रक्तदाता दिवस 2025 के उपलक्ष्य में पुलिस मुख्यालय जय सिंह रोड नई दिल्ली के स्टाफ लाउंज, ग्राउंड फ्लोर पर एक रक्तदान शिविर का आयोजन किया गया। इस अवसर पर विशेष पुलिस आयुक्त (वेलफेयर यूनिट) अतुल कटियार ने उपस्थित रहकर इस पहल को साराहना की। उन्होंने स्वेच्छिक रक्तदान को करुणा और सामुदायिक सेवा का एक महान कार्य बताते हुए इसके महत्व को रेखांकित किया। इस रक्तदान शिविर में एसीपी (वेलफेयर) रवि शंकर के साथ दिल्ली पुलिस वेलफेयर यूनिट के महिला एवं पुरुष अधिकारी तथा दिल्ली पुलिस के विभिन्न इकाइयों के जवानों ने उत्साहपूर्वक भाग लिया। इस पुनीत कार्य में कुल 108 यूनिट रक्त संग्रहित



किया गया। इस वर्ष की थीम 'रक्त दें, आशा दें: मिलकर जीवन बचाएं' के अनुरूप यह आयोजन किया गया, जो नियमित, स्वेच्छिक और निःशुल्क रक्तदान के माध्यम से सुरक्षित और पर्याप्त रक्त आपूर्ति सुनिश्चित करने के महत्व को रेखांकित करता है। हर साल 14 जून को मनाया जाने वाला विश्व रक्तदाता दिवस जो स्वेच्छिक रक्तदाताओं के अमूल्य योगदान को सम्मानित करता है, जनकी

उदारता से अनगिनत जीवन बचते हैं और स्वास्थ्य सेवाओं को मजबूती मिलती है। इस पुनीत पहल के माध्यम से दिल्ली पुलिस वेलफेयर यूनिट ने एक बार फिर अपने सामाजिक दायित्व, सामुदायिक कल्याण और मानवतावादी सेवा के प्रति अपनी प्रतिबद्धता को सुदृढ़ किया। रक्तदान कर विभाग ने न केवल एक नैक कार्य किया, बल्कि समुदाय की सेवा के अपने संकल्प को भी दोहराया।



## संपादकीय

आदित्य वशिष्ठ

## हृदय विदारक हादसा

गुजरात स्थित अहमदाबाद हवाई अड्डे के पास एयर इंडिया के विमान की भयावह दुर्घटना ने पूरे देश को दुःख और गम में डुबो दिया। हाल के वर्षों में हुई यह बड़ी दुखद दुर्घटना हवाई यात्रा से जुड़े जोखिमों पर नये सिरे से गंभीर मंथन की जरूरत को बताती है। निश्चित रूप से यह हादसा नागरिक उड्डयन के लिये भी एक बड़ा झटका है, जो भारतीय अर्थव्यवस्था के सबसे तेजी से बढ़ते क्षेत्रों में शामिल है। आज भारत दुनिया के अग्रणी विमानन बाजारों में शुमार है। विडंबना यह है कि अभी दो महीने पहले ही नई दिल्ली में विमान दुर्घटना जांच ब्यूरो यानी एएआईबी में अत्याधुनिक डिजिटल फ्लाइट डेटा रिकॉर्डर और कॉकपिट वॉयस रिकॉर्डर प्रयोगशाला का उद्घाटन किया गया था। करीब नौ करोड़ रुपये की लागत से बनी इस प्रयोगशाला को केंद्र सरकार ने विमानन सुरक्षा बढ़ाने की दिशा में एक महत्वपूर्ण कदम बताया था। जिसका मकसद हवाई दुर्घटनाओं की पहचान करना और जवाबदेही सुनिश्चित करना था। ताकि सुरक्षा उपायों को लेकर जवाबदेही सुनिश्चित करने के लिये तंत्र में सुधार किया जा सके। अब विमान दुर्घटना जांच ब्यूरो को गुरुवार को बोइंग 787 ड्रीमलाइनर के दुर्घटनाग्रस्त होने की जांच का काम सौंपा गया है। एएआईबी के पास अब यह पता लगाने की जिम्मेदारी होगी कि गुरुवार को हुई दुर्घटना के असल कारण क्या थे। बल्कि निकट भविष्य में हवाई यात्राओं को सुरक्षित बनाने के लिए भी सुझाव दिए जा सकेंगे। इसके अंतर्गत ब्यूरो बोइंग के सुरक्षा रिकॉर्ड और परिचालन निरीक्षण की भी गहराई से जांच करेगा। निश्चित रूप से परिचालन प्रक्रिया कड़ी जांच के दायरे में होगी। उल्लेखनीय है कि तकनीकी खामियों के चलते बोइंग के कई अन्य 787 ड्रीमलाइनरों की सुरक्षा प्रक्रिया को लेकर सवाल उठाये जाते रहे हैं। हाल के वर्षों में कई व्हिसल ब्लोअर्स ने 787 ड्रीमलाइनर के सुरक्षा उपायों को लेकर गंभीर चिंताए जताई थीं। जिसके बाद यूएस फेडरल एविएशन एडमिनिस्ट्रेशन यानी एफएए ने ड्रीमलाइनर विमान के उत्पादन और असेंबली प्रक्रियाओं की गहन जांच की थी। उल्लेखनीय है कि बोइंग की सुविधाओं के एफएए द्वारा ऑडिट करने पर निर्माण की प्रक्रिया में अनियमितताओं और कंपनी की सुरक्षा संस्कृति में खामियों का पता चला था। बल्कि व्हिसल ब्लोअर्स ने तो यहां तक भी आपोप लगाए थे कि बोइंग की कार्यप्रणाली में खामियों को उजागर करने के लिए उन्हें बर्गटन का कारखाना का सामना भी करना पड़ा था। उल्लेखनीय है कि रिपब्लिक एयरवेज के सीईओ ब्रायन बेडफोर्ड, जिन्हें अमेरिकी राष्ट्रपति द्वारा एफएए का प्रमुख नियुक्त किया गया है, ने बुधवार को कहा था कि वर्ष 2018 और 2019 में दो बोइंग 737 मैक्स दुर्घटनाओं से जुड़ी एक प्रमुख सुरक्षा प्रणाली की विफलता के बारे में कुछ वास्तविक व गंभीर सबक सीखे गए हैं, जिसमें 346 लोगों की मृत्यु हो गई थी। निश्चित रूप से अहमदाबाद विमान हादसे के बाद भारतीय अधिकारियों को अपने अमेरिकी समकक्षों के साथ गंभीर विमर्श करना चाहिए। उससे मिले इन्पुट गुजरात दुर्घटना की गहन जांच करने में सहायक साबित हो सकते हैं। बहरहाल, अहमदाबाद से लंदन जा रही फ्लाइट एआई 171 के हादसे ने सैकड़ों परिवारों को गहरे जख्म दे दिए हैं।

*वीआईपी कल्चर एवं पैसे लेकर दर्शन*

*कराने की धांधली ने एक बार फिर से नये सिरे से बहस छेड़ दी है। सवाल उठ रहा है कि जब गुरुद्वारे में वीआईपी दर्शन नहीं, मस्जिद में वीआईपी नमाज नहीं, चर्च में वीआईपी प्रार्थना नहीं होती है तो सिर्फ हिंदू मंदिरों में कुछ प्रमुख लोगों के लिए वीआईपी या पैसे लेकर दर्शन क्यों है? क्या इस पद्धति को खत्म नहीं किया जाना चाहिए, जो हिंदुओं में दूरिया पैदा करता है? प्रसिद्ध मंदिरों में वीआईपी पास एवं दर्शन को व्यवस्था समाप्त क्यों नहीं होती? यह व्यवस्था समाप्त होना इसलिए भी जरूरी है क्योंकि भारत के उपराष्ट्रपति जगदीप धनखड़ ने ही धार्मिक स्थलों पर होने वाली वीआईपी व्यवस्था को लेकर सवाल खड़े किये हैं। निश्चित ही जब किसी को वरीयता दी जाती है और प्राथमिकता दी जाती है तो उसे वीवीआईपी या वीवीआईपी कहते हैं। यह सामानता की अवधारणा को कमतर आंकना है। वीआईपी संस्कृति एक पथभ्रष्टता है, यह एक अतिक्रमण है, यह मानवाधिकारों का हनन है। समानता के नजरिए से देखा जाए तो समाज में इसका कोई स्थान नहीं होना चाहिए, धार्मिक स्थलों एवं मंदिरों में तो बिल्कुल भी नहीं। न्यायालय भी देश में बढ़ती वीआईपी संस्कृति को लेकर चिन्तीत है। मद्रास उच्च न्यायालय की मुद्रै पीठ ने अपनी एक सुनवाई के दौरान कहा भी है कि लोग वीआईपी संस्कृति से ‘हताश’ हो गए हैं, खासतौर पर मंदिरों में। इसके साथ ही अदालत ने तमिलनाडु के प्रसिद्ध मंदिरों में विशेष दर्शन के संबंध में कई दिशा निर्देश जारी किए।*

## संपादकीय

## मंदिरों में पैसे लेकर एवं वीआईपी दर्शन बंद हो

## ललित गर्ग

- ललित गर्ग

ठाकुर बांके बिहारी मंदिर में पैसे लेकर दर्शन कराने वाले बाउंसरों की गिरफ्तारी के बाद श्रीकाशी विश्वनाथ धाम में सुगम दर्शन के नाम पर एक साथ इक्कीस लोगों की गिरफ्तारी जहां मंदिर प्रशासन की व्यवस्था पर प्रश्नचिन्ह है, वही ईश्वर के दरबार में पांव फैला रहा भ्रष्टाचार गहन चिंताजनक एवं शर्मनाक हैं। कुछ ही दिनों पहले ऑंकारेश्वर स्थित ममलेश्वर मंदिर में भक्तों से वीआइपी दर्शन के नाम पर अवैध वसूली करने पर प्रशासन ने एक होमागार्ड जवान और दो पंडितों पर कार्रवाई की है। देश-विदेश के भक्त अगाध श्रद्धा से अपने आराध्य का दर्शन करने आते हैं, लेकिन देश के प्रमुख मंदिरों में सीधे दर्शन कराने के नाम पर पैसों की लूट मची है या वीआईपी संस्कृति के नाम पर त्रासद एवं भेदभावपूर्ण स्थितियां पसरि है।

सवाल यह पूछा जा रहा है कि हिंदुओं के धार्मिक स्थलों और आयोजनों में क्यों भक्तों के बीच भेदभाव होता है? मंदिरों में गरीब एवं अमीर के बीच भेदभाव की स्थितियां खुला भ्रष्टाचार ही है। पैसे लेकर एवं वीआईपी दर्शन की अवधारणा भक्ति एवं आस्था के खिलाफ है। यह एक असमानता का उदाहरण है, जो लोकतांत्रिक मूल्यों पर भी आघात करती है। श्रीकाशी विश्वनाथ मंदिर में तो त्रिस्तरीय सुरक्षा व्यवस्था भी है। मंदिर का चप्पा-चप्पा सीसीटीवी कैमरे की पहुंच में है। यह मन्दिर सुरक्षा कारणों से अतिसंवेदनशील स्थल होने के बावजूद ऐसा कृत्य खेदजनक ही नहीं, आपत्तिजनक भी है। मंदिर प्रबंधन को चाहिए कि दर्शन की प्रचलित व्यवस्था को और सुगम, भ्रष्टाचार व दोषरहित बनाए ताकि व्यवस्था में कोई संघ न लगे और जन-आस्था आहत न हो। श्रीकाशी विश्वनाथ मंदिर में तो सुगम दर्शन का शुल्क भी जमा कराया जाता है पर ठगों की जमात ने शीघ्र दर्शन के नाम पर कमाई का नया रास्ता तलाश लिया। मंदिर प्रबंधन को चाहिए कि वह सुगम दर्शन व्यवस्था के नाम पर हो रही धांधली को गंभीरता से ले। फर्जी

पंडा, गाइड बनकर लोगों को झांसे में लेने वाले लोग अचानक एक दिन में डेरा नहीं जमाए होंगे। यह सब काफी समय से चल रहा होगा। इस प्रकार की ठगी करने की संभावना कैसे बन जाती है, इसकी जांच होनी चाहिए। बात केवल ठाकुर बांके बिहारी मंदिर या श्रीकाशी विश्वनाथ धाम की ही नहीं है, बल्कि देश के प्रमुख मन्दिरों में बढ़ती जन-आस्था की भीड़ एवं लम्बी-लम्बी लाइनों के बीच पैसे लेकर या वीआईपी दर्शन कराने की त्रासद एवं विसंगतिपूर्ण स्थितियों की हैं, जिसने न केवल देश के आम आदमी के मन को आहत किया है, बल्कि भारत के समानता के सिद्धान्त की भी धज्जियां उड़ा दी हैं। कुछ विशेष लोगों को मिलने वाले वीआईपी सम्मान एवं सुविधा पर प्रश्नचिन्ह लगा दिया है।

बांके बिहारी मंदिर में एक बार फिर वीआईपी कल्चर का खेल सामने आया है। मंदिर की भीड़ से हटकर वीआईपी दर्शन कराने के नाम पर एक निजी सुरक्षा एजेंसी ने बाउंसर उपलब्ध कराकर पैसे कमाने का गोरखधंदा शुरू कर दिया था। एजेंसी ने सोशल मीडिया प्लेटफॉर्म्स जैसे फेसबुक और इंस्टाग्राम पर प्रचार कर यह दावा किया कि वे श्रद्धालुओं को भीड़ से बचाकर विशेष वीआईपी दर्शन कराने में मदद कर सकते हैं। यह तो घोषित गैरकानूनी व्यवस्था है, लेकिन अन्य उभय ठग पैसे लेकर दर्शन कराते हैं। सबसे ज्यादा दुखद एवं विडम्बनापूर्ण है वीआईपी दर्शन का प्रचलन। प्रश्न है कि प्रधानमंत्री नरेंद्र मोदी ने अपने पहले ही कार्यकाल के दौरान वीआईपी कल्चर को खत्म करते हुए लालबत्ती एवं ऐसी अनेक वीआईपी सुविधाओं को समाप्त कर दिया था तो मन्दिरों एवं धार्मिक आयोजनों की वीआईवी संस्कृति को क्यों नहीं समाप्त किया? क्यों मंदिरों में वीआईपी दर्शन के लिये सरकारी ने अलग से व्यवस्थाएं की। दरअसल, वीआईपी संस्कृति का दायरा बहुत व्यापक है। यह धार्मिक स्थलों तक सीमित नहीं है। लोकतंत्र से लेकर आस्था तक, कई मौकों पर कुछ खास लोगों को विशेष सुविधाएं दी जाती हैं। लोकतंत्र का मूल सिद्धांत कहता है कि

समान नहीं होना चाहिए, धार्मिक स्थलों एवं मन्दिरों में तो बिल्कुल भी नहीं। न्यायालय भी देश में बढ़ती वीआईपी संस्कृति को लेकर चिन्तीत है। मद्रास उच्च न्यायालय की मुद्रै पीठ ने अपनी एक सुनवाई के दौरान कहा भी है कि लोग वीआईपी संस्कृति से ‘हताश’ हो गए हैं, खासतौर पर मंदिरों में। इसके साथ ही अदालत ने तमिलनाडु के प्रसिद्ध मंदिरों में विशेष दर्शन के संबंध में कई दिशा निर्देश जारी किए। राजस्थान में गहलोत सरकार ने भी मन्दिरों में वीआईपी दर्शनों की परम्परा को समाप्त करने की घोषणा की थी कि मन्दिरों में बुजुर्ग ही एकमात्र वीआईपी होंगे। इस तरह व सरकारी घोषणाएं भी समस्या का कारगर उपाय न होकर कोरा दिखावा होती रही है। अक्सर नेताओं एवं धनाढ्यों को विशेष दर्शन करने के लिए मंदिर परिसरों को आम लोगों के लिये बंद कर दिया जाता है, जिससे श्रद्धालुओं को भारी परेशानी होती है, लोग वास्तव में इससे दुखी होते हैं और कोसते हैं। वीआईपी लोगों को तरह-तरह की सुविधाएं दी जाती है, मंदिर के मूल परिसर-गर्भ परिसर में दर्शन कराये जाते हैं, उनके वाहन मंदिर के दरवाजे तक जाते हैं, उनके साथ पुलिस-व्यवस्था आदि हस्तान्तरित है, जबकि आम श्रद्धालुओं को कई किलोमीटर पैदल चलना होता है, भगवान के दर्शन दूर से कराये जाते हैं, उनके साथ धक्का-मुक्की की जाती है। लगता है मंदिरों में दर्शन में सहभागिता को लेकर आम आदमी गुलामी की मानसिकता को ही जी रहा है। इन स्थानों पर उसके स्वाभिमान, सम्मान एवं समानता को बेरहमी से कुचला जा रहा है। ये कैसा मंदिर और ये कैसा दर्शन जहां सरेआम आम दर्शनार्थी का अमानन हो रहा है।

जिस भी मंदिर में वीआईपी दर्शन की सुविधा दी जा रही है उसके खिलाफ जनक्रांति हो। आज हिंदू मंदिरों की भेदभाव पूर्ण दर्शन-व्यवस्था को समाप्त करके ही आम आदमी को उसका उचित सम्मान किया जा सकता है, उसकी निराशा एवं पीड़ा को समझा जा सकता है। भाजपा सरकार मन्दिरों एवं धार्मिक-स्थलों से वीआईपी संस्कृति को समाप्त करने के लिये कोई ठोस कदम उठाये।

### - प्रहलाद सबनानी

आज से एक दशक से अधिक समय पूर्व तक केंद्र सरकार के उपक्रमों को चलायमान बनाए रखने के लिए केंद्रीय बजट में भारी भरकम राशि का प्राधानन करना पड़ता था तथा इन उपक्रमों को केंद्र सरकार द्वारा आर्थिक सहायता प्रदान की जाती थी। परंतु, आज स्थिति एकदम बदल गई है एवं अब केंद्र सरकार के उपक्रम केंद्र सरकार को लाभान्श के रूप में भारी भरकम राशि प्रदान कर रहे हैं। वित्तीय वर्ष 2024-25 में केंद्र सरकार के विभिन्न उपक्रमों ने 5 लाख करोड़ रुपये से अधिक की राशि का लाभ अर्जित किया है। प्रथम स्थान पर भारतीय स्टेट बैंक है, जिसने 67,085 करोड़ रुपये का लाभ अर्जित किया है। इसके बाद ओएनजीसी ने 49,221 करोड़, आईओसी ने 41,730 करोड़, भारतीय जीवन बीमा निगम ने 40,916 करोड़, भारतीय कोयला निगम ने 37,402 करोड़, बीपीसीएल ने 26,859 करोड़, एनटीपीसी ने 20,812 करोड़, बैंक आफ बड़ोदा ने 18,767 करोड़, हिन्दुस्तान पेट्रोलियम ने 16,015 करोड़ एवं पावर फाइनेन्स करपोरेशन ने 15,889 करोड़ रुपये की राशि का लाभ अर्जित किया है।

इसके अतिरिक्त, पावर ग्रिड, कनारा बैंक, आरईसी लिमिटेड एवं यूनियन बैंक, ने 10,000 करोड़ रुपये से अधिक की राशि का लाभ अर्जित किया है। साथ ही, गैस अथॉरिटी इंडिया लिमिटेड, पंजाब नेशनल बैंक, इंडीयन बैंक, जैसे केंद्र सरकार के 42 अन्य उपक्रमों ने भी भारी भरकम राशि का लाभ अर्जित किया है। केंद्र सरकार के उपक्रमों के साथ ही आरबीआई, जो भारत में एक स्वायत्त संस्था के रूप में कार्य करता है एवं इस पर केंद्र सरकार का नियंत्रण लगभग नहीं के बराबर रहता है, ने भी पूरे विश्व के कई बड़े केंद्रीय बैंकों के बीच सबसे अधिक राशि का लाभ अर्जित किया है। अमेरिका के केंद्रीय बैंक

देश के प्रति सम्मान का भाव रखने वाला है।

वित्तीय वर्ष 2024 में केंद्र सरकार के विभिन्न उपक्रमों ने 5 लाख करोड़ से अधिक की राशि का लाभ अर्जित किया है। प्रथम स्थान पर भारतीय स्टेट बैंक है, जिसने 67,085 करोड़ रुपये का लाभ अर्जित किया है। इसके बाद ओएनजीसी ने 49,221 करोड़, आईओसी ने 41,730 करोड़, भारतीय जीवन बीमा निगम ने 40,916 करोड़, भारतीय कोयला निगम ने 37,402 करोड़, बीपीसीएल ने 26,859 करोड़, एनटीपीसी ने 20,812 करोड़, बैंक आफ बड़ोदा ने 18,767 करोड़, हिन्दुस्तान पेट्रोलियम ने 16,015 करोड़ एवं पावर फाइनेन्स करपोरेशन ने 15,889 करोड़ रुपये की राशि का लाभ अर्जित किया है।

इसके अतिरिक्त, पावर ग्रिड, कनारा बैंक, आरईसी लिमिटेड एवं यूनियन बैंक, ने 10,000 करोड़ रुपये से अधिक की राशि का लाभ अर्जित किया है। साथ ही, गैस अथॉरिटी इंडिया लिमिटेड, पंजाब नेशनल बैंक, इंडीयन बैंक, जैसे केंद्र सरकार के 42 अन्य उपक्रमों ने भी भारी भरकम राशि का लाभ अर्जित किया है। केंद्र सरकार के उपक्रमों के साथ ही आरबीआई, जो भारत में एक स्वायत्त संस्था के रूप में कार्य करता है एवं इस पर केंद्र सरकार का नियंत्रण लगभग नहीं के बराबर रहता है, ने भी पूरे विश्व के कई बड़े केंद्रीय बैंकों के बीच सबसे अधिक राशि का लाभ अर्जित किया है। अमेरिका के केंद्रीय बैंक

फेडरल रिजर्व को वर्ष 2024 में 7,700 करोड़ अमेरिकी डॉलर का नुकसान उठाना पड़ा है, इसी प्रकार ब्रिटेन के केंद्रीय बैंक, बैंक आफ इंग्लैंड को 4,000 करोड़ अमेरिकी डॉलर का नुकसान हुआ है तथा यूरोपीयन यूनियन के केंद्रीय बैंक, ईसीबी को 900 करोड़ अमेरिकी डॉलर का नुकसान हुआ है। वहीं, इन केंद्रीय बैंकों की तुलना में आरबीआई को वित्तीय वर्ष 2024-25 में 3,100 करोड़ अमेरिकी डॉलर का लाभ हुआ है। जिसके चलते भारतीय रिजर्व बैंक ने केंद्र सरकार को इस वर्ष 2.70 लाख करोड़ रुपए की राशि का लाभान्श अदा करने की घोषणा की है। विभिन्न केंद्र सरकार के उपक्रमों ने भी इस वर्ष केंद्र सरकार को भारी भरकम राशि का लाभान्श अदा किया है।

भारतीय रिजर्व बैंक एवं केंद्र सरकार के उपक्रमों से प्राप्त होने वाली कुल लाभान्श की राशि वित्तीय वर्ष 2025-26 के लिए बजट में किए गए प्रावधान की राशि से कहीं अधिक है। इसी प्रकार, केंद्र सरकार को प्रत्येक माह प्राप्त होने वाली जीएसटी की राशि भी अब मासिक औसत के रूप से 2 लाख करोड़ रुपये के आंकड़े को पार कर गई है। अप्रैल 2025 माह में तो केंद्र सरकार को रिकॉर्ड 2.36 लाख करोड़ की राशि का राजस्व वस्तु एवं सेवा कर की मद से प्राप्त हुआ था। इसी प्रकार, मई 2025 में 2.01 लाख करोड़ की राशि का राजस्व जीएसटी मद से प्राप्त हुआ है। देश में प्रत्यक्ष कर (आय कर एवं कारपोरेट कर सहित)

के रूप में प्राप्त राशि अप्रत्यक्ष कर के रूप में प्राप्त राशि से कहीं अधिक रही है। देश के आम नागरिकों के हित में यह बहुत अच्छा कार्य हुआ है क्योंकि प्रत्यक्ष कर उन नागरिकों से प्राप्त किया जाता है जो इस कर को अदा कर सकने की क्षमता एवं योग्यता रखते हैं अर्थात उनकी आय कर देने योग्य आय के स्तर से ऊपर रहती है जबकि अप्रत्यक्ष कर समाज के प्रत्येक वर्ग पर सामान्य रूप से एक जैसा लगाया जाता है।

वित्तीय वर्ष 2024-25 में 22.26 लाख करोड़ रुपये की राशि प्रत्यक्ष कर के रूप में केंद्र सरकार को प्राप्त हुई थी जो वित्तीय वर्ष 2023-24 में प्राप्त 19.60 लाख करोड़ रुपये की राशि से 13.57 प्रतिशत अधिक है। वहीं वित्तीय वर्ष 2024-25 के लिए अप्रत्यक्ष कर (जिसमें वस्तु एवं सेवा कर, केंद्रीय उत्पाद शुल्क एवं सीमा शुल्क शामिल है) के रूप में प्राप्त राशि का लक्ष्य 16.33 लाख करोड़ रुपये का निर्धारित किया गया था। अप्रत्यक्ष कर की मद की तुलना में प्रत्यक्ष कर की मद से अधिक कर राशि का संग्रहण होना यह भी दर्शाता है कि भारत में नागरिकों की कर देने योग्य आय में वृद्धि दर अधिक है एवं आय कर अदा करने वाले नागरिकों की संख्या में भी अतुलनीय सुधार हो रहा है। अर्थात, देश में उच्च आय अर्जित करने वाले नागरिकों एवं मध्यमवर्गीय नागरिकों की संख्या तेजी से बढ़ रही है तथा गरीबी रेखा के नीचे जीवन यापन करने वाले नागरिक अब तेज गति से मध्यमवर्गीय

नागरिकों की श्रेणी में परिवर्तित हो रहे हैं। यदि भारत के नागरिक लगातार इसी प्रकार की आर्थिक तरक्की करते रहे तो केंद्र सरकार एवं विभिन्न राज्य सरकारों के लिए देश में पूंजीगत खर्चों में वृद्धि करने एवं समाज के लिए कल्याणकारी योजनाओं को चलाये रखने में किसी भी प्रकार की समस्या खड़ी नहीं होगी। किसी भी देश के लिए कल्याणकारी योजनाओं को चलायमान बनाए रखने के लिए वित्त की अनुपलब्धता ही मुख्य समस्या के रूप में सामने आती है।

परंतु, देश के नागरिक जो गरीबी रेखा से ऊपर उठकर मध्यमवर्गीय अथवा उच्चवर्गीय परिवारों की श्रेणी में शामिल हो रहे हैं, वे यदि केंद्र एवं राज्य सरकारों की वित्त व्यवस्था को सुदृढ़ बनाने में अपनी महत्वपूर्ण भूमिका निभाते हैं तो भारत के लिए आर्थिक विकास की दर को दहाई के आंकड़ तक ले जाने में कोई बहुत अधिक समय नहीं लगने वाला है। केंद्र सरकार, विभिन्न राज्य सरकारों एवं निजी क्षेत्र द्वारा देश में गरीब वर्ग के लिए कल्याणकारी योजनाओं को चलाने के साथ ही यदि पूंजीगत खर्चों में भी वृद्धि की जाती है तो देश के नागरिकों के लिए रोजगार के पर्याप्त अवसर निर्मित होते हैं एवं इससे देश के नागरिक देश की आर्थिक तरक्की में अपनी भागीदारी सुनिश्चित कर पाते हैं। भारत में भी इसी प्रकार की व्यवस्था खड़ी होती हुई दिखाई दे रही है, जिसका उका पूरे विश्व में बज रहा है।

# पति की जान की दुश्मन बनती नई नवेली दुल्हनें!

- डॉ श्रीगोपाल नारसन

एक जमाना था जब शादी के बाद दुल्हनों को ससुराल में कभी दहेज के लिए तो कभी अन्य कारणों से प्रताड़ित किया जाता था, लेकिन अब हालात विपरीत हो गए हैं, अब नई नवेली दुल्हनें अपने ही सुहाग को निपटाने में लगी हैं। ऐसी एक नही अनेक घटनाएँ हो गई हैं, जिनमे पत्नियों ने अपने प्रेमी के साथ मिलकर या फिर खुद ही क्रूरता की हदे पार कर अपनी ही पति को मौत के घाट उतार दिया है। हाल ही में मेघालय में राजा रघुवंशी की हत्या का खुलासा हो गया है। राजा की पत्नी सोनम ने ही अपने प्रेमी राज कुशवाह के साथ मिलकर पति की हत्या की योजना तैयार की। शादी से पहले सोनम और राज के बीच प्रेम प्रसंग चल रहा था। राज इंदौर में सोनम के पिता की प्लाईवुड फैक्ट्री में काम करता था, जहां दोनों की मुलाकात हुई और प्रेम प्रसंग शुरू हुआ। सोनम उन्हें में राज से 5 साल बड़ी है। पुलिस के मुताबिक, सोनम के कहने पर राज ने राजा की हत्या की साजिश रची और भाड़े के हत्यारो को सुपारी दी गई। राजा की पत्नी यानी सोनम रघुवंशी वारदात वाली जगह पर मौजूद थी और उन्होंने अपने पति को मरते हुए देखा। ‘सभी चार आरोपियों ने राजा रघुवंशी की हत्या करने की बात कबूल की है। पहला वार विशाल उर्फ विक्की ठाकुर ने किया था।’

पूछताछ के दौरान आरोपियों ने बताया कि उन्होंने कैसे रघुवंशी पर हमला किया और बाद में उसकी लाश को एक गहरी खाई में फेंक दिया। क्राइम ब्रांच की जांच के अनुसार, तीन आरोपी विशाल, आकाश और आनंद ट्रेन से इंदौर से चले थे। वे कई ट्रेनों को बदलते हुए पहले गुवाहाटी और फिर शिलॉन्ग पहुंचे, एसपी यादव ने बताया सोनम का प्रेमी और सह-साजिशकर्ता राज कुशवाहा इंदौर में ही रुका रहा लेकिन उसने तीनों को यात्रा खर्च के लिए 40,000-50,000 रुपये दिए गए थे।

आरोपियों ने पुलिस को बताया कि राजा की हत्या के समय सोनम मौके पर मौजूद थीं और उन्होंने सब कुछ देखा, इधर सोनम शिलॉन्ग पहुंच चुकी है। अब उससे राजा की हत्या का राज उगलवाया जाएगा। सोनम को लगा था कि उसके भाड़े पर के किलर और प्रेमी राज कभी सोनम का सच सामने नहीं आने देंगे। मगर पुलिस की मार पड़ते ही चारों आरोपियों ने न केवल अपना जुर्म कबूला, बल्कि यह भी कह दिया कि सोनम ने कैसे अपनी आंखों के सामने अपने पति को मरवाया। मेघालय पुलिस के ‘ऑपरेशन हनीमून’ ने इस साजिश की कई परतें उजागर की हैं, जिसमें सोनम की हत्या के समय मौके पर मौजूदगी, सुपारी किलरों के साथ उनकी मुलाकात, और जांच को भटकाने की कोशिशें शामिल हैं। इस मामले में कई चौकाने वाले अपडेट्स सामने आए, जिन्होंने इस हत्याकांड की क्रूरता और साजिश की गहराई को और

स्पष्ट किया है। सोनम अब भी यही दावा कर रही है कि उसे अगवा किया गया था,हालांकि पुलिस ने उसके दावे को खारिज कर दिया है। वहीं इस मामले में गिरफ्तार अन्य आरोपियों के कबूलनामे ने गिरफ्तारी मचा दी है। राजा रघुवंशी हत्याकांड ने गिरफ्तार चार आरोपियों राज कुशवाहा, आकाश राजपुत, विशाल सिंह चौहान, और आनंद कुर्मी ने मर्डर का जुर्म स्वीकार कर लिया है। इंदौर क्राइम ब्रांच की सहायक पुलिस आयुक्त पूनम चंद यादव ने यह जानकारी दी है। इसके साथ ही उन्होंने बताया कि इन आरोपियों ने यह भी बताया कि हत्या के समय सोनम रघुवंशी भी वेई सॉइडोज झरने के पास मौजूद थी और उसने अपने पति राजा को मरते हुए देखा था।

आरोपियों ने खुलासा किया कि सोनम ने राजा की हत्या से पहले चिल्लाकर कहा, ‘मार दो इसे’, और हत्या के बाद राजा के शव को खाई में धक्का देने में उनकी मदद की। सोनम ने राजा की हत्या को लूट का रूप देने की योजना बनाई थी। वह कुछ समय तक विधवा बनकर रहना चाहती थी, फिर अपने परिवार को राज कुशवाहा से शादी के लिए मनाने की कोशिश करती। पुलिस से 39 सीसीटीवी फुटेज की जांच की, जिसमें सोनम और तीनों सुपारी किलर शिलॉन्ग और गुवाहाटी के होटलों में दिखे। हत्या में इस्तेमाल हथियार गुवाहाटी के एक होटल के बराल की दुकान से खरीदा गया था। सोनम और राज कुशवाहा की मुलाकात दो साल

पहले हुई थी। राज, जो सोनम के भाई की टाइल कंपनी में काम करता था, सोनम को ‘दीदी’ कहकर बुलाता था ताकि किसी को शक न हो, वहीं इन दोनों ने हत्या की योजना शादी के तीन दिन बाद बनाई गई। मध्य प्रदेश के मुख्यमंत्री मोहन यादव ने इस घटना को समाज के लिए सबक बताते हुए कहा, ‘यह बहुत दुखद है। शादी में दो परिवारों के बीच सावधानी बरतनी चाहिए। बच्चों को इतनी दूर भेजने पर भी विचार करना चाहिए।’ राजा रघुवंशी हत्याकांड ने न सिर्फ इंदौर और मेघालय, बल्कि पूरे देश को हिलाकर रख दिया है। सोनम रघुवंशी की गिरफ्तारी और आरोपियों के कबूलनामे ने इस साजिश की क्रूरता को उजागर किया है मेघालय पुलिस की तेजी और साक्ष्यों ने इस मामले को लगभग सुलझा लिया है, लेकिन सोनम के पिता के दावे और सीबीआई जांच की मांग इस केस में एम मोड़ ला सकते हैं।

इससे पहले भी कई ऐसे प्रेम प्रसंग के मामले सामने आ चुके हैं, जिनमें शादी के बाद पत्नी ने अपने प्रेमी के साथ मिलकर पति की हत्या की या कराई है। अप्रैल के महीने में उत्तर प्रदेश के देवरिया में एक महिला ने अपने प्रेमी की मदद से अपने पति की हत्या कर दी और शव को दो टुकड़ों में काटकर ट्रॉली बैग में भरकर ठिकाने लगाने की कोशिश की। 38 वर्षीय नौशाद अहमद 10 दिन पहले ही दुबई से लौटा था, ईसल थाना क्षेत्र के भटौली गांव में उसके घर से करीब 55 किलोमीटर दूर

तरकुलवा थाना क्षेत्र के एक खेत में उसका शव मिला। मेरठ के सौरभ हत्याकांड में भी ऐसा ही हुआ था। 3 मार्च को मुस्कान ने अपने प्रेमी साहिल के साथ मिलकर सौरभ की हत्या कर दी। उसने शव के टुकड़े करके नीले ड्रम में सीमेंट के साथ बंद कर दिया गया था, इसके बाद दोनों हथियार निकल गए, जब वे लौटे, तब इस हत्या का खुलासा हुआ। तब से मुस्कान और साहिल दोनों सलाखों के पीछे हैं। इसी तरह मेरठ में अमित कुमार की हत्या उसकी पत्नी रविता ने अपने प्रेमी अमरदीप के साथ मिलकर की। हत्या को हादसा दिखाने के लिए रविता ने अमित के शव के पास सांप रख दिया और कहा कि उसकी मौत सांप के काटने से हुई है। लेकिन पोस्टमॉरम रिपोर्ट में सच पिच न सका, जांच में पता चला कि रविता और अमरदीप ने मिलकर अमित की गला घोटकर हत्या की थी।

वही अप्रैल माह में बिजनौर के फारुक की हत्या कर दी गई। फारुक सऊदी में काम करता था और गांव लौटा था। उसे पता चला कि उसकी पत्नी अमरीन का गांव के मेहरबान से प्रेम प्रसंग है। फारुक ने अमरीन की पिटाई की, जिससे नाराज होकर अमरीन ने मेहरबान के साथ मिलकर उसे मारने की साजिश रची, जिस पर मेहरबान और उसके साथी उमर ने फारुक को गोली मार कर उसकी हत्या कर दी। इन घटनाओं से अब पति भी डरे हुए हैं, नये रिशतों में भी चौकसी बरती जा रही है, ताकि ऐसी घटनाओं की पुनरावृत्ति न हो।

स्वामी, प्रकाशक, मुद्रक आदित्य वशिष्ठ द्वारा साईं प्रिंटिंग प्रेस, बी-42 सेक्टर -7 नोएडा (गौतमबुद्ध नगर) उत्तर प्रदेश-201301 से मुद्रित व बी-142/2, ईस्ट ऑफ कैलाश, नई दिल्ली-110065 से प्रकाशित।

संपादकीय एवं संपर्क कार्यालय ए-152 सेक्टर -63, नोएडा-201301

इस अंक में प्रकाशित सभी समाचारों के चयन एवं संपादन हेतु पी.आर.बी एक्ट के अंतर्गत संपादक उत्तरदायी होंगे। समस्त विवाद दिल्ली न्यायालय के अधीन होंगे।

**संपादक - आदित्य वशिष्ठ**

कानूनी सलाहकार-पवित्र मोहन शर्मा

आर.एन.आई. DELHIN/2012/42452

e-mail: Jbttimes2021@gmail. Com





मध्य प्रदेश बनेगा भारत-फ्रांस सांस्कृतिक और पर्यटन सहयोग का नया केंद्र

# फ्रांस के साथ एमओयू से प्रदेश की संस्कृति को मिलेगा वैश्विक मंच: सीएम डॉ. यादव



**भोपाल।** फ्रांस और मध्य प्रदेश के बीच संस्कृति और पर्यटन क्षेत्र में दीर्घकालिक सहयोग को मजबूत करने के उद्देश्य से शुक्रवार को मुख्यमंत्री डॉ. मोहन यादव के समक्ष भोपाल में मुख्यमंत्री निवास स्थित समत्व भवन में त्रिपक्षीय समझौता ज्ञापन (एमओयू) पर हस्ताक्षर किए गए। यह मध्य प्रदेश को भारत और फ्रांस के बीच सांस्कृतिक एवं पर्यटन सहयोग का नया केंद्र बनाएगा।

इस ऐतिहासिक एमओयू पर भारत में फ्रांस के राजदूत डॉ. थिएरी मथौ, मग्न पर्यटन और संस्कृति विभाग के प्रमुख सचिव शिव शंकर शुक्ला और अलायंस फ्रांसेज डी. भोपाल के अध्यक्ष अखिलेश वर्मा ने हस्ताक्षर किए।

यह समझौता अगले तीन वर्षों के लिए वैध होगा और आपसी सहमति से आगे बढ़ाया जा सकेगा।

इस अवसर पर मुख्यमंत्री डॉ. मोहन यादव ने कहा कि भारत और फ्रांस के साथ सम्बन्ध हमेशा से अच्छे रहे हैं। प्रधानमंत्री नरेंद्र मोदी के फ्रांस दौरे के बाद यह और प्रगाढ़ हुए हैं। मध्य प्रदेश फ्रांस के साथ सांस्कृतिक संबंधों के साथ व्यापारिक सम्बन्धों के लिए भी तत्पर है। उनकी आगामी माह फ्रांस यात्रा प्रस्तावित है। भारत और फ्रांस के बीच औद्योगिक विकास की दृष्टि से, उद्यमियों को प्रोत्साहित करने और शिल्प कलाओं को प्रोत्साहन देने की दृष्टि से परस्पर सहयोग की संभावनाओं पर कार्य किया जाएगा।

यह समझौता ज्ञापन मध्य प्रदेश को न केवल देश की सांस्कृतिक राजधानी बल्कि एक प्रगतिशील, वैश्विक पर्यटन और सांस्कृतिक केंद्र के रूप में स्थापित करने की हमारी दूरदृष्टि को साकार करता है। प्रदेश के कलाकारों को वैश्विक मंच मिलेगा और फ्रांस तथा यूरोप से आने वाले पर्यटकों की संख्या में उल्लेखनीय वृद्धि होगी।

भारत में फ्रांस के राजदूत डॉ. थिएरी मथौ ने इस साझेदारी पर प्रसन्नता व्यक्त करते हुए कहा कि हमें मध्य प्रदेश सरकार के साथ इस महत्वपूर्ण सहयोग को स्थापित करते हुए बहुत खुशी हो रही है। फ्रांस मुख्य रूप से पर्यटन, सुरक्षा, पर्यावरण और शिक्षा पर विशेष रूप



से कार्य करता है। यह एमओयू दोनों देशों के बीच सांस्कृतिक संबंधों को और मजबूत करेगा, जिससे कला, शिक्षा और पर्यटन के क्षेत्र में नए अवसर खुलेंगे।

एमओयू के तहत प्रमुख रूप से सांस्कृतिक कार्यक्रमों का संयुक्त आयोजन किया जाएगा, जिसमें कला उत्सव, संगीत, नृत्य, प्रदर्शनियां, फिल्म स्क्रीनिंग, खानपान और संस्कृति से जुड़े अन्य कार्यक्रम शामिल हैं। प्रतिवर्ष एक समर्पित इंडो-फ्रेंच सांस्कृतिक कैलेंडर तैयार किया जाएगा। साथ ही प्रदेश की पर्यटन प्रचार सामग्री का फ्रेंच भाषा में अनुवाद किया जाएगा और फ्रांसीसी पर्यटकों को आकर्षित करने के लिए विशेष

प्रयास किए जाएंगे। पर्यटन क्षेत्र के अधिकारियों और गाइड्स को फ्रेंच भाषा एवं संस्कृति का प्रशिक्षण भी दिया जाएगा।

यह समझौता प्रदेश की सांस्कृतिक रणनीति को बल देगा और स्थानीय कलाकारों, शिल्पकारों, छात्रों तथा सांस्कृतिक संगठनों को वैश्विक मंच प्रदान करेगा, जिससे मध्यप्रदेश की विशिष्ट पहचान अंतरराष्ट्रीय स्तर पर स्थापित होगी। इस अवसर पर प्रमुख सचिव उद्योग राघवेंद्र कुमार सिंह, फ्रांस के कौंसुल जनरल जीन-मार्क सेरे-शालें, फ्रांसीसी दूतावास के राजनीतिक परामर्शदाता, शाद जॉयनाल आबेदीन और अलायंस फ्रांसेज के प्रतिनिधि उपस्थित रहे।

विमान हादसे के बाद शाह की टिप्पणी ‘असंवेदनशील’

जवाबदेही का वादा करना चाहिए था: पवन खेड़ा

**नई दिल्ली।** कांग्रेस ने शुक्रवार को दावा किया कि अहमदाबाद विमान दुर्घटना के बाद गृह मंत्री अमित शाह ने ‘असंवेदनशील’ टिप्पणी की, जबकि उन्हें जवाबदेही तय करने का वादा करना चाहिए था। शाह विमान हादसे के कुछ घंटे बाद अहमदाबाद पहुंचे थे और कहा था कि दुर्घटनाग्रस्त हुए एअर इंडिया के विमान का तापमान ईंधन जलने के कारण इतना अधिक था कि किसी को बचा पाने की कोई गुंजाइश ही नहीं थी।

कांग्रेस के मीडिया विभाग के प्रमुख पवन खेड़ा ने शाह के बयान का सक्षिप्त वीडियो साझा करते हुए ‘एक्स’ पर पोस्ट किया और यह दावा किया कि शाह ने यह बयान दिया कि ‘दुर्घटनाओं को कोई नहीं रोक सकता’। उनके इस पोस्ट को रीपोस्ट करते हुए कांग्रेस महासचिव जयराम रमेश ने कहा कि क्या अब केंद्रीय गृह मंत्री को यही कहना चाहिए? यह अत्यंत असंवेदनशील है। कांग्रेस के दावे पर भारतीय जनता पार्टी (भाजपा) की तरफ से कोई प्रतिक्रिया नहीं आई है।

खेड़ा ने कहा कि जब एक विमान दुर्घटनाग्रस्त हो गया और लोगों की मौत हो गई, तो गृह मंत्री कम से कम जवाबदेही का वादा कर सकते हैं, न कि भाग्य पर व्याख्यान दें। उन्होंने सवाल किया कि यदि कुछ भी रोका नहीं जा सकता, तो हमारे पास मंत्रालय हैं ही क्यों? उन्होंने कहा कि विमानन दुर्घटनाएं दैवीय कृत्य नहीं हैं - उन्हें रोका जा सकता है। इसीलिए हमारे पास विमानन नियामक, सुरक्षा प्रोटोकॉल और संकट के समय प्रतिक्रिया की प्रणालियां हैं। कांग्रेस नेता ने कहा कि



**ट्रंप ने अनगिनत बार किया मध्यस्थता का दावा प्रधानमंत्री चुपपी साधे हुए हैं: जयराम रमेश**

कांग्रेस ने अमेरिकी राष्ट्रपति डोनाल्ड ट्रंप के एक ताजा बयान का हवाला देते हुए शुक्रवार को कहा कि ट्रंप ने भारत और पाकिस्तान के बीच संघर्ष रूकवाने का दावा अनगिनत बार किया है, लेकिन प्रधानमंत्री नरेंद्र मोदी इस पर ‘चुपपी साधे हुए हैं’। पार्टी महासचिव जयराम रमेश ने ‘एक्स’ पर ट्रंप की टिप्पणी का एक वीडियो क्लिप साझा किया जिसमें अमेरिकी राष्ट्रपति ने अपना यह दावा दोहराया कि उन्होंने ‘भारत और पाकिस्तान के बीच युद्ध रूकवाया’ और इसे ‘व्यापार का हवाला देकर रोका’। रमेश ने कहा कि जहां हमारा देश अहमदाबाद विमान हादसे पर शोक में डूबा हुआ है, वहीं राष्ट्रपति ट्रंप लगातार अनगिनत बार भारत और पाकिस्तान को लेकर अपने दावे कर रहे हैं। यह कल वाशिंगटन डीसी के कैनेडी सेंटर में उनका बयान था। प्रधानमंत्री नरेंद्र मोदी इन दावों पर चुपपी साधे हुए हैं। बीते 22 अप्रैल को कश्मीर के पहलगाम में हुए आतंकी हमले में 26 लोग मारे गए थे, जिनमें अधिकतर पर्यटक थे। भारतीय सशस्त्र बलों ने छह मई की देर रात को ‘ऑपरेशन सिंदूर’ के तहत पाकिस्तान और उसके कब्जे वाले कश्मीर (पीओके) के कई आतंकी ठिकानों को नष्ट कर दिया था। इसके बाद दोनों देशों के बीच सैन्य संघर्ष हुआ और 10 मई को अमेरिकी राष्ट्रपति ट्रंप ने ‘संघर्षविराम’ की घोषणा की। हालांकि भारत ने स्पष्ट किया कि किसी तीसरे पक्ष की मध्यस्थता नहीं थी और पाकिस्तान के सैन्य अभियान महानिदेशक (डीजीएमओ) द्वारा अनुरोध किये जाने के बाद सैन्य कार्रवाई रोक दी गई है।

गृह मंत्री के तर्क के अनुसार, ‘क्या हमें सुरक्षा बुनियादी ढांचे, विनियमन, पूरी तरह से बंद कर देना चाहिए?’ उन्होंने सवाल किया कि क्या इसे भाग्य पर छोड़ देना चाहिए?



## धुबड़ी को अशांत करने वालों के खिलाफ शूट एंड साइट लागू किया जाएगा: मुख्यमंत्री



**असम।** निचले असम के भारत-बांग्लादेश की अंतरराष्ट्रीय सीमा से सटे धुबड़ी जिले का शुक्रवार को दौरा करने पहुंचे मुख्यमंत्री डॉ. हिमंत बिस्वा सरमा ने बकरीद के दूसरे दिन जिला शहर के हनुमान मंदिर में गोमांस फेंके जाने की घटना को लेकर काफी नाराज नजर आए। उन्होंने कहा कि धुबड़ी को अशांत करने की कोशिश कर रहे असामाजिक तत्वों के विरुद्ध रात में शूट एंड साइट लागू किया जाएगा।

मंदिर दौरे के दौरान मीडिया से बातचीत करते हुए मुख्यमंत्री ने कहा कि धुबड़ी में एक नया गोमांस माफिया उभरा है, जिसने ईद से ठीक पहले हजारों पशुओं की खरीद की है। जांच चल रही है और अपराधियों को सलाखों के पीछे डाला जाएगा। उन्होंने कहा कि बकरीद के दौरान धुबड़ी में क्या हुआ? और हम इस स्थिति से कैसे निपट रहे हैं?, यह सबके सामने है। हम जिले में कानून-व्यवस्था को लागू करने और सभी सांप्रदायिक ताकतों से निपटने के लिए पूरी तरह से प्रतिबद्ध हैं। मुख्यमंत्री ने दौरा के दौरान मंदिर संचालन समिति के सदस्यों के

साथ बातचीत की, साथ ही मंदिर की सुरक्षा और इलाके में कानून व्यवस्था को बनाए रखने के लिए जिला आयुक्त और जिला पुलिस अधीक्षक को आवश्यक कदम उठाने के निर्देश भी दिये। मुख्यमंत्री के साथ असम पुलिस के पुलिस महानिदेशक (डीजीपी) हरमीत सिंह, धुबड़ी जिला आयुक्त, जिला पुलिस अधीक्षक के साथ ही अन्य पदाधिकारी भी मौजूद थे।

मंदिर दौरे के बाद मुख्यमंत्री ने सोशल मीडिया पर पोस्ट शेयर करते हुए कहा, ‘मैंने धुबड़ी का दौरा किया और कानून प्रवर्तन अधिकारियों को निर्देश दिया कि वे हमारे मंदिरों, नामघरों और पवित्र स्थानों को अपवित्र करने वाले तत्वों के खिलाफ शून्य सहनशीलता का पालन करें।’ उन्होंने कहा है कि शहर के हनुमान मंदिर में गोमांस फेंकने की घटना कभी नहीं होनी चाहिए थी और इसमें शामिल लोगों को बख्शा नहीं जाएगा। ज्ञात हो कि बकरीद के अगले दिन इस हनुमान मंदिर से संदिग्ध गोमांस बरामद हुआ था। इसके बाद से ही इलाके में अप्रिय स्थिति उत्पन्न हुई थी।

## पूर्व मुख्यमंत्री कोड़ा पर हाई कोर्ट ने लगाया 8 हजार का जुर्माना

**रांची।** राजीव गांधी ग्रामीण विद्युतीकरण घोटाले में आरोपी पूर्व मुख्यमंत्री मधु कोड़ा की ओर से निचली अदालत की ओर से आरोप गठित किए जाने को चुनौती देने वाली याचिका की सुनवाई शुक्रवार को झारखंड हाईकोर्ट में हुई। हाई कोर्ट ने चौथी बार फिर से मधु कोड़ा की ओर से उनके अधिवक्ता की ओर से समय मांगे जाने पर 8 हजार रुपये का जुर्माना लगाया है। मामले की अगली सुनवाई आठ सप्ताह बाद होगी। सीबीआई की ओर से अधिवक्ता प्रशांत पल्लव ने पक्ष रखा। इससे पहले तीसरी बार समय मांगे जाने पर मधु कोड़ा पर 4000 रुपये का जुर्माना लगा था वहीं, 17 जनवरी, 2025 को समय मांगे जाने पर 2000 रुपये और 13 दिसंबर, 2024 को 1000 रुपये का जुर्माना कोर्ट ने लगाया था।

जुर्माना की राशि झारखंड लीगल सर्विस अथॉरिटी (झालसा) में जमा करने का निर्देश हुआ था। वर्ष 2006 में राजीव गांधी ग्रामीण विद्युतीकरण परियोजना के लिए झारखंड को केंद्र से 467.76 करोड़ रुपये मिले थे। इस परियोजना के तहत झारखंड के छह जिलों के 27,359 गांवों का विद्युतीकरण किया जाना था। आरोप है कि तत्कालीन मुख्यमंत्री मधु कोड़ा ने अपने पद का दुरुपयोग करते हुए हैदराबाद की ब्लैक लिस्टेड कंपनी आईबीआरसीएल को काम दिया था। इस संबंध में कंपनी के डायरेक्टर डीके श्रीवास्तव से मुंबई में 11.40 करोड़ रुपये घूस लिया था। इसके अलावा कंपनी को फायदा पहुंचाने के लिए लातेहार, गढ़वा और पलामू सहित छह जिलों के ग्रामीण क्षेत्रों में विद्युतीकरण करने का टेंडर दे दिया। मामले की जांच सीबीआई कर रही है, इसमें मधु कोड़ा ढाई साल तक जेल में रहे थे। उन्हें 30 जुलाई, 2013 को जमानत मिली थी।



**पटना।** मुख्यमंत्री नीतीश कुमार ने शुक्रवार को सामाजिक सुरक्षा पेंशन योजना एवं मुख्यमंत्री कन्या उत्थान योजना के लाभुकों के खाते में 271 करोड़ 15 लाख रुपये की राशि का डायरेक्ट बेंचिफिट ट्रांसफ (डीबीटी) के माध्यम से हस्तांतरण किया। इस कार्यक्रम में पांच सामाजिक सुरक्षा पेंशन योजना के कुल 61 लाख 29 हजार 548 लाभुकों को 254 करोड़ 45 लाख 5 हजार 900 रुपये तथा मुख्यमंत्री कन्या उत्थान योजना के 85 हजार 556 लाभुकों को 16 करोड़ 70 लाख 33 हजार रुपये की राशि हस्तंतरित की गयी।

इस अवसर पर आयोजित कार्यक्रम को संबोधित करते हुये मुख्यमंत्री ने कहा कि आज कुल 62,15,104 लाभुकों को 271,15,38,900 रुपये की राशि हस्तांतरित की गयी है, जिसमें इन्दिरा गांधी राष्ट्रीय वृद्धावस्था पेंशन योजना, इन्दिरा गांधी राष्ट्रीय निःशक्तता पेंशन योजना तथा इन्दिरा गांधी राष्ट्रीय विधवा पेंशन योजना के अन्तर्गत केंद्र सरकार की ओर से 93.50 करोड़ तथा राज्य सरकार की ओर से 87.55 करोड़ की राशि शामिल है। इसके अलावा राज्य सरकार की ओर से संचालित योजनाओं, बिहार निःशक्तता योजना,



लक्ष्मीबाई सामाजिक सुरक्षा पेंशन योजना तथा मुख्यमंत्री कन्या उत्थान योजना अन्तर्गत राज्य सरकार की ओर से कुल 90.08 करोड़ की राशि दी जा रही है।

मुख्यमंत्री ने कहा कि बिहार निःशक्तता पेंशन योजना के तहत 9 लाख 64 हजार 220 लाभार्थियों को 38 करोड़ 68 लाख 95 हजार 600 रुपये की राशि राज्य सरकार की तरफ से हस्तांतरित की गयी है। लक्ष्मीबाई सामाजिक सुरक्षा पेंशन योजना के तहत 8 लाख 63 हजार 76 लाभार्थियों को राज्य सरकार की तरफ से 34 करोड़ 69 लाख 19 हजार 600 रुपये की राशि हस्तांतरित की गयी है। इंदिरा गांधी राष्ट्रीय वृद्धावस्था पेंशन योजना के तहत 35 लाख 59 हजार 667 लाभार्थियों को केंद्र की तरफ से 75

करोड़ 66 लाख 14 हजार 550 रुपये तथा राज्य सरकार की तरफ से 75 करोड़ 66 लाख 14 हजार 550 रुपये की राशि हस्तांतरित की गयी है।

उन्होंने बताया कि इंदिरा गांधी राष्ट्रीय निःशक्तता पेंशन योजना के तहत 1 लाख 10 हजार 583 लाभार्थियों को 2 करोड़ 65 लाख 42 हजार 80 रुपये की राशि केंद्र सरकार द्वारा, जबकि 1 करोड़ 76 लाख 94 हजार 720 रुपये की राशि राज्य सरकार द्वारा हस्तांतरित की गयी है। इंदिरा गांधी राष्ट्रीय विधवा पेंशन योजना के तहत 6 लाख 32 हजार 2 लाभार्थियों को केंद्र सरकार की तरफ से 15 करोड़ 19 लाख 34 हजार 880 तथा राज्य सरकार की तरफ से 10 करोड़ 12 लाख 89 हजार 920 रुपये की राशि

हस्तांतरित की गयी है। यानि कुल 61 लाख 29 हजार 548 लाभुकों के बीच कुल 254 करोड़ 45 लाख 5 हजार 900 रुपये की राशि हस्तांतरित की गयी। जिसमें केंद्र सरकार की तरफ से 93 करोड़ 50 लाख 91 हजार 510 रुपये तथा राज्य सरकार की तरफ से 160 करोड़ 94 लाख 14 हजार 390 रुपये की राशि शामिल है।

मुख्यमंत्री के अनुसार कन्या उत्थान योजना के तहत 85 हजार 556 लाभुकों को राज्य सरकार की तरफ से 16 करोड़ 70 लाख 33 हजार रुपये की राशि हस्तांतरित की गयी है। मुख्यमंत्री ने कहा कि केंद्र सरकार का भी सभी क्षेत्रों में पूरा सहयोग मिल रहा है। इन योजनाओं में भी केंद्र सरकार द्वारा राशि प्रदान की गयी है।

## ईरान पर इजरायल का हमला पूरी तरह से अनुचित था: मुख्यमंत्री उमर अब्दुल्ला

**श्रीनगर।** जम्मू-कश्मीर के मुख्यमंत्री उमर अब्दुल्ला ने शुक्रवार को कहा कि ईरान पर इजरायल का हमला पूरी तरह से अनुचित था क्योंकि इस्लामी गणराज्य ने यहूदी राज्य को उसके खिलाफ युद्ध छेड़ने का कोई कारण नहीं दिया।

अब्दुल्ला ने यहां संवाददाताओं से कहा कि जहां तक मुझे पता है कि ईरान ने इजरायल को उसके खिलाफ हमले करने का कोई कारण नहीं दिया। इजरायल ने अपनी मर्जी से देश के खिलाफ युद्ध छेड़ दिया और इसे एक पूर्वव्यापी हमला बताया। अब्दुल्ला ने कहा कि अगर विश्व शक्तियां इजरायल की आक्रामकता पर चुप रहती हैं तो यह बहुत दुर्भाग्यपूर्ण होगा। इजरायल ने शुक्रवार सुबह ईरान की राजधानी तेहरान पर हमला किया जिसमें देश के परमाणु कार्यक्रम को निशाना बनाया गया और मध्य पूर्व के दो कट्टर विरोधियों के बीच एक पूर्ण युद्ध की संभावना को बढ़ा दिया।

अब्दुल्ला ने कहा कि आप रूस के खिलाफ आवाज उठाते हैं और रूस के खिलाफ इजरायल शुरू हो जाता है लेकिन जब इजराइल ईरान पर हमला करता है तो विश्व शक्तियां चाहे वह अमेरिका हो, यूरोप हो या



कोई और देश चुप हो जाती हैं। अब्दुल्ला ने कहा कि अगर रूस जैसे किसी देश द्वारा दूसरे पर हमला गलत है तो इजराइल द्वारा ईरान पर हमला पूरी तरह से अनुचित है।

मुख्यमंत्री ने कहा कि मध्य पूर्व में स्थिति और खराब होगी और इसका दुनिया पर तत्काल प्रभाव पड़ेगा। उन्होंने कहा कि इसका हमारे ईंधन की कीमतों, हमारे शेयर बाजार और परिचय की ओर जाने वाली उड़ानों पर प्रभाव पड़ता है। लेकिन इससे भी अधिक इसका लोगों की भावनाओं पर प्रभाव पड़ता है। मुख्यमंत्री ने विदेश मंत्रालय से ईरान में कश्मीरी छात्रों की सुरक्षा सुनिश्चित करने का भी अनुरोध किया। उनके परिवार

बहुत चिंतित हैं और हम इस कठिन समय में उनके साथ खड़े हैं।

अब्दुल्ला ने ‘एक्स’ पर कहा कि हमारे छात्रों की सुरक्षा के लिए हर कदम उठाया जाना चाहिए। अहमदाबाद में हुए विमान हादसे पर जिसमें एयर इंडिया के विमान में सवार 242 लोगों में से 241 की मौत हो गई इसे दुर्भाग्यपूर्ण घटना बताया और चालक दल के सदस्यों सहित अपने प्रियजनों को खोने वाले सभी परिवारों के प्रति अपनी हार्दिक संवेदना व्यक्त की। उन्होंने कहा कि हमें उम्मीद है कि घटना के पीछे के कारणों का जल्द ही पता चल जाएगा। हम यह भी उम्मीद करते हैं कि भविष्य में ऐसी घटनाएं न हों।

# भारत और मंगोलिया ने नए और उभरते प्रौद्योगिकी डोमेन पर विशेष ध्यान दिया संयुक्त सैन्य अभ्यास ‘नोमैडिक एलीफेंट’ के समापन समारोह में शामिल हुए रक्षा सचिव

**नई दिल्ली।** भारत और मंगोलिया ने द्विपक्षीय बैठक में रक्षा सहयोग और मजबूत करने के उद्देश्य से कई मुद्दों पर चर्चा की है। रक्षा सचिव राजेश कुमार सिंह और मंगोलियाई रक्षा मंत्रालय के राज्य सचिव ब्रिगेडियर जनरल गंखुयाग देवदेरज के साथ उलानबटार में हुई द्विपक्षीय बैठक में नए और उभरते प्रौद्योगिकी डोमेन पर विशेष ध्यान दिया गया।

भारत-मंगोलिया संयुक्त सैन्य अभ्यास नोमैडिक एलीफेंट का 17वां संस्करण शुक्रवार को मंगोलिया के उलानबटार में संपन्न हुआ। रक्षा सचिव राजेश कुमार सिंह के साथ ऑपरेशनल लॉजिस्टिक्स और स्ट्रेटेजिक मूवमेंट के महानिदेशक लेफ्टिनेंट जनरल पुष्पेंद्र सिंह ने समापन समारोह में भाग लिया। दो सप्ताह तक चले अभ्यास में भारतीय सेना की टुकड़ी सक्रिय रूप से शामिल हुई, जिसमें मुख्य रूप से अरुणाचल स्काउट्स की एक बटालियन के 45 कर्मियों ने भाग लिया। संयुक्त प्रशिक्षण का फोकस



संयुक्त राष्ट्र के आदेश के तहत अर्ध-शहरी और पहाड़ी इलाकों में अर्ध-पारंपरिक परिदृश्यों में एक संयुक्त टास्क फोर्स के रूप में काम करते हुए भारतीय सेना और मंगोलियाई सशस्त्र बलों के बीच

अंतर-संचालन को बढ़ाना था। समापन समारोह में रक्षा सचिव ने नोमैडिक एलीफेंट अभ्यास के दौरान भारतीय सैनिकों की व्यावसायिकता, समर्पण और आचरण की सराहना की। उन्होंने

कहा कि यह अभ्यास भारत और मंगोलिया के बीच दोस्ती, आपसी विश्वास और साझा सांस्कृतिक संबंधों के स्थायी बंधन का प्रमाण है। इसने सार्थक सैन्य सहयोग के लिए एक मंच के रूप में काम किया और

क्षेत्रीय शांति और स्थिरता के लिए भारत की अटूट प्रतिबद्धता को प्रदर्शित किया। उन्होंने कहा कि इस तरह की संयुक्त पहलों में भारतीय सेना का योगदान न केवल परिचालन तत्परता को बढ़ाता है, बल्कि वैश्विक शांति प्रयासों में एक जिम्मेदार हितधारक के रूप में भारत की भूमिका को भी मजबूत करता है।

रक्षा सचिव शनिवार को इसी स्थान पर बहुराष्ट्रीय संयुक्त सैन्य अभ्यास खान क्वेस्ट 2025 के उद्घाटन समारोह में भी भाग लेंगे, जिसमें भारतीय सेना की टुकड़ी भी भाग ले रही है। अभ्यास खान क्वेस्ट 14 से 28 जून तक आयोजित किया जाएगा। दोनों सेनाओं के बीच अभ्यास नोमैडिक एलीफेंट और खान क्वेस्ट का आयोजन भारत की बढ़ती रक्षा कूटनीति में एक महत्वपूर्ण मील का पत्थर है और मंगोलिया के साथ इसकी साझेदारी के रणनीतिक महत्व को रेखांकित करता है।



# पढ़े-लिखे योग्य युवाओं के दरवाजे खुद पहुंच रही योगी सरकार

योग्य युवाओं को स्वरोजगार से जोड़ने के लिए यूनिवर्सिटी, कॉलेज और अन्य उच्च शिक्षण संस्थानों में चलेगा अभियान

**लखनऊ।** उत्तर प्रदेश सरकार की सीएम युवा योजना अब सिर्फ योजना नहीं, बल्कि स्वरोजगार की नई क्रांति बनकर उभर रही है। इस योजना के अंतर्गत अब सरकार स्वयं योग्य और शिक्षित युवाओं को खोजकर उन्हें पांच लाख रुपये तक का ऋण देकर आत्मनिर्भर बनाने जा रही है।

इस योजना के तहत विशेष अभियान चलाकर प्रत्येक जनपद में अधिकारियों की टीम विश्वविद्यालयों, इंजीनियरिंग कॉलेजों और अन्य उच्च शिक्षण संस्थानों में जाकर ऐसे युवाओं को चिन्हित करेगी जो या तो ग्रेजुएशन के अंतिम वर्ष में हैं या पढ़ाई पूरी करने के बाद भी बेरोजगार हैं। उन्हें चिन्हित कर योजना के तहत पांच लाख रुपये तक का लोन बिना ब्याज और बिना गारंटी उपलब्ध कराया जाएगा, ताकि वो स्वरोजगार से जुड़कर दूसरों के लिए भी रोजगार का प्रबंध कर सकें। सीएम युवा योजना के नोडल अधिकारी ज्वॉइंट कमिशनर इंडस्ट्रीज सर्वेश्वर शुक्ला के अनुसार योगी



सरकार का मुख्य उद्देश्य है कि इस योजना से सभी योग्य, शिक्षित और प्रगतिशील सोच वाले युवाओं को जोड़ा जाए ताकि वे खुद का व्यवसाय स्थापित कर न केवल खुद को बल्कि दूसरों को भी रोजगार दे सकें। सरकार चाहती है कि युवाओं को 'बेरोजगार' की जगह 'स्वरोजगार' के रास्ते पर लाया जाए। योजनाओं के तहत संबंधित ट्रेड में उन्हें पांच लाख रुपये तक का लोन और तकनीकी

मार्गदर्शन दिया जाएगा, जिससे उनका स्टार्टअप या व्यवसाय सफल हो सके। इसके लिए इसी माह से टीमें गठित कर सभी 75 जनपदों में अभियान चलाया जाएगा। यूनिवर्सिटीज, डिग्री कॉलेज, इंजीनियरिंग कॉलेज समेत उच्च शिक्षण संस्थाओं में ऐसे युवाओं की तलाश होगी जो अपने प्रोजेक्ट को धरातल पर उतारने के लिए आर्थिक मदद की तलाश में हों। ऐसे युवाओं को

## 53 हजार से ज्यादा युवाओं के ऋण आवेदन किए गए स्वीकृत

उन्होंने बताया कि सीएम युवा योजना अब नौकरी ढूँढने के दौर को बदलते हुए नौकरी देने वाले युवाओं को तैयार कर रही है। इसके तहत अब तक 53 हजार से अधिक युवाओं के ऋण आवेदनों को स्वीकृत करते हुए 40 हजार को लोन वितरित भी किया जा चुका है। योजना के माध्यम से लोन के लिए अब तक 2.5 लाख युवाओं ने आवेदन किया है, जिनमें से 1.10 लाख से अधिक आवेदनों को बैंकों को फॉरवर्ड किया गया है। इस योजना में बड़ी संख्या में महिलाएं, ओबीसी, एससी और अल्पसंख्यक समुदाय के युवाओं ने भी अपनी दिलचस्पी दिखाई है और इसका लाभ भी लिया है। केक मैनुफैक्चरिंग, लॉन्ड्री, डिजिटल मार्केटिंग, इंटीरियर डिजाइनिंग, मिनरल वाटर प्लांट, टैटू स्टूडियो और सोलर पैनल इंस्टॉलेशन जैसे विविध क्षेत्रों में ब्याज मुक्त ऋण के माध्यम से युवा उद्यमी आत्मनिर्भरता की राह पर बढ़ रहे हैं।

प्रोत्साहित कर उन्हें बिना ब्याज और बिना गारंटी के पांच लाख तक का लोन उपलब्ध कराया जाएगा।

सीएम योगी के विजन के अनुरूप प्रदेश के युवाओं को स्वावलंबी और आत्मनिर्भर बनाने के लिए शुरू की गई इस योजना को और गति देने के लिए अधिकारियों को भी विशेष ट्रेनिंग दी जा

रही है। इसके तहत, निर्यात भवन लखनऊ में दो दिवसीय कार्यशाला का भी आयोजन किया गया है, जिसमें कैपसिटी बिल्डिंग पर जोर दिया गया रहा है। इस कार्यशाला में अधिकारियों को सीएम युवा पोर्टल को और अधिक सूजर फ्रेंडली और उपयोगी बनाने के लिए प्रशिक्षित किया जा रहा है।

## अहमदाबाद विमान हादसा काशी में गंगा तट पर शांति पाठ कर दिवंगत आत्माओं को दी गई श्रद्धांजलि



**वाराणसी।** अहमदाबाद विमान हादसे में मृत सभी यात्रियों की आत्मा की शांति और उनके परिजनों को संबल प्रदान के लिए शुक्रवार को सिद्धेश्वरी स्थित महर्षि योगी वेद विज्ञान विद्यापीठ के प्रांगण में शांतिपाठ किया गया। वेद विज्ञान विद्यापीठ के बटुकों के साथ नमामि गंगे के सदस्यों ने वैदिक मंत्रोच्चार के साथ मृतकों को भावभीनी श्रद्धांजलि अर्पित की और बाबा विश्वनाथ से गुहार लगाई कि देश में ऐसी घटना की पुनरावृत्ति न हो। ईश्वर से दिवंगत आत्माओं की शांति के लिए प्रार्थना की गई।

नमामि गंगे काशी क्षेत्र के संयोजक राजेश शुक्ला ने कहा कि

अहमदाबाद में विमान दुर्घटना किस वजह से हुई और उसके लिए कौन जिम्मेदार है, इसका पता जांच से चलेगा, लेकिन एयर इंडिया के साथ नागरिक उड्डयन महानिदेशालय को गंभीरता से हादसे के कारणों का पता लगाना और उनका निवारण करना होगा। हवाई यात्रा की सुरक्षा को लेकर प्रश्न उठते ही रहते हैं। हवाई यात्रा की सुरक्षा से तो कोई समझौता हो ही नहीं सकता। अहमदाबाद की दुर्घटना यह कह रही है कि शायद ऐसा नहीं हो सका। राष्ट्रीय त्रासदी जैसी इस दुर्घटना से विमान निर्माता कंपनी बोइंग से भी कुछ सबाल पूछने होंगे।

## रहस्यमयी हालात में मिला युवक का शव, जांच में जुटी पुलिस

**मीरजापुर।** चुनार थाना क्षेत्र के इमलियाचट्टी-नारायणपुर मार्ग पर गुरुवार देर रात उस समय सनसनी फेल गई जब बंगला गांव के पास सड़क से लगभग 50 मीटर दूर झाड़ियों में एक अज्ञात युवक का शव मिलने की सूचना मिली।

जानकारी मिलते ही पुलिस के उच्चाधिकारी व चुनार थाना पुलिस बल मौके पर पहुंच गए। शव को देखकर ऐसा अनुमान लगाया जा रहा है कि मृतक किसी ईंट-भट्टे पर कार्य करने वाला श्रमिक हो सकता है। शव सामान्य रूप से बैठने की अवस्था में मिला, जिससे घटना की रहस्यमयता और गहराती जा रही है। मृतक की उम्र करीब 40 वर्ष बताई जा रही है। शुरुआती जांच में उसके शरीर पर कोई स्पष्ट चोट के निशान नहीं पाए गए हैं, जिससे प्रथम दृष्टया यह मामला दुर्घटना या हत्या से इतर प्रतीत हो रहा



है। घटनास्थल पर फॉरेंसिक टीम को भी बुलाया गया है, जो शव और आसपास के स्थानों की बारीकी से जांच कर रही है।

पुलिस द्वारा शव की शिनाख्त कराने के प्रयास किए जा रहे हैं और साथ ही अग्रिम वैधानिक कार्रवाई भी की जा रही है। पुलिस का कहना है कि

जब तक शिनाख्त नहीं हो जाती और पोस्टमार्टम रिपोर्ट नहीं आ जाती, तब तक मृत्यु के कारणों पर कुछ भी कहना जल्दबाजी होगी। स्थानीय लोग भी शव की पहचान नहीं कर पा रहे हैं। फिलहाल पुलिस आसपास के भट्टों और गुमशुदगी के मामलों की जांच में जुट गई है।



**सुल्तानपुर।** जयसिंहपुर कोतवाली क्षेत्र के पूर्वांचल एक्सप्रेस-वे अंडरपास पर गुरुवार देर रात ट्रक और मोटर साईकिल की टक्कर हो गई। हादसे में दंपति को गम्भीर चोट आ गयी। घायलों को इलाज के लिए अस्पताल में भर्ती कराया गया, जहां पर महिला को मृत घोषित कर दिया गया। कोतवाल सत्येंद्र कुमार सिंह ने शुक्रवार को बताया कि महिला की शिनाख्त बिरसिंहपुर निवासी रमेश की पत्नी विद्यावती के रूप में की हैं। रमेश की हालत नाजुक हैं। परिजनों से पता चला है कि पूर्वांचल एक्सप्रेस-वे अंडरपास पर बीती रात गलत दिशा से आ रहे ट्रक ने बाइक में टक्कर मार दी थी। कोतवाली प्रभारी ने बताया कि शव को पोस्टमार्टम भेज दिया गया है। फरार ट्रक चालक के खिलाफ मुकदमा दर्ज कर जांच की जा रही है।

## अलमारी में रखी रिवाल्वर की सफाई के दौरान महिला को लगी गोली

**मीरजापुर।** कोतवाली कटरा क्षेत्र में गुरुवार देर रात उस वक्त अफरा-तफरी मच गई जब एक महिला को गोली लगने की सूचना मिली। जानकारी मिलते ही पुलिस मौके पर पहुंची और छानबीन शुरू कर दी।

क्षेत्राधिकारी नगर विवेक जावला ने बताया कि घायल महिला की पहचान भावी अग्रवाल (33) के रूप में हुई है। प्रारंभिक जांच में पता चला कि महिला घर में रखी अपने पिता की लाइसेंसी रिवाल्वर की सफाई कर रही थी, इसी दौरान गलती से ट्रिगर दब गया और गोली चल गई। गोली सीधे महिला के कंधे में जा लगी। परिजन द्वारा तत्काल महिला को इलाज के लिए वाराणसी

स्थित एपेक्स हॉस्पिटल ले जाया गया, जहां उसकी हालत खतरे से बाहर बताई जा रही है। पुलिस ने मौके से रिवाल्वर को कब्जे में लेकर घटना की विधिवत जांच शुरू कर दी है। क्षेत्र में शांति व्यवस्था कायम है।

क्षेत्राधिकारी नगर का कहना है कि घटना प्रथम दृष्टया एक दुर्घटना प्रतीत हो रही है, फिर भी सभी पहलुओं की गंभीरता से जांच की जा रही है।

## गर्मी से राहत के लिए मशीन से सड़कों पर पानी की फुहार



**जालौन।** जालौन जिले में बीते 4-5 दिनों में तापमान ने कीर्तिमान बनाया है। इस गर्मी से आम जन जीवन अस्त व्यक्त हो गया है। इसी भीषण गर्मी और सूरज की तपिश को कम करने के लिए नगर पालिका ने एक वॉटर कैनन मशीन खरीदी है।

पालिकाध्यक्ष गिरजा चौधरी ने झंडी दिखाकर इस मशीन का शुभारंभ किया। मशीन ने तुरंत ही शहर के

चौक-चौराहों और बाजारों में पानी का छिड़काव कर सड़कों की गर्मी कम करने का काम शुरू कर दिया। दरअसल, मई की शुरुआत से ही तेज गर्मी ने लोगों का हाल बेहाल कर दिया है। सुबह 8 बजे से ही धूप इतनी तेज हो रही है कि सड़कों पर चलना मुश्किल हो जा रहा है। दिन में भीषण गर्मी और रात को गर्म हवाओं (लू) ने लोगों की परेशानी बढ़ा दी है।

## सप्ताहभर योगमय रहेगा गोरखनाथ मंदिर परिसर

**गोरखपुर।** अंतरराष्ट्रीय योग दिवस (21 जून ) के उपलक्ष्य में गोरखनाथ मंदिर सप्ताहभर योग की व्यावहारिक और सैद्धांतिक गतिविधियों से परिपूर्ण रहेगा। योग को लोक कल्याण का ध्येय मानने वाले इस मंदिर के परिसर में हर वर्ष की तरह इस वर्ष भी 15 जून से 21 जून तक साप्ताहिक योग शिविर और शैक्षिक कार्यशाला का आयोजन होगा।

गोरक्षपीठाधीश्वर और मुख्यमंत्री योगी आदित्यनाथ के मार्गदर्शन में महायोगी गुरु गोरखनाथ योग संस्थान, गोरखनाथ मंदिर और महाराणा प्रताप शिक्षा परिषद की ओर से आयोजित होने वाले इस इस योग शिविर में न केवल योगाभ्यास का प्रशिक्षण दिया जाएगा बल्कि उसके सिद्धांतों पर विद्वानों का व्याख्यान भी कराया जाएगा। समस्त आयोजन मंदिर के दिग्विजयनाथ स्मृति सभागार में होगा। उक्त जानकारी गोरखनाथ मन्दिर के



प्रधान पुजारी योगी कमलनाथ ने दी। योगी कमलनाथ जी ने बताया कि योग शिविर और कार्यशाला का शुभारंभ 15 जून को सुबह साढ़े 10 बजे होगा। शुभारंभ कार्यक्रम के मुख्य अतिथि महायोगी गुरु गोरखनाथ राज्य आयुष विश्वविद्यालय के कुलपति प्रो. के. रामचंद्र रेड्डी और विशिष्ट अतिथि पूर्व प्रधानाचार्य व महाराणा प्रताप शिक्षा परिषद के वरिष्ठ सदस्य राम जन्म सिंह होंगे। कार्यक्रम की अध्यक्षता गोरखनाथ मंदिर के मुख्य पुजारी योगी कमलनाथ करेंगे। पहले दिन प्रस्ताविकी डॉ.

अरविंद चतुर्वेदी प्रस्तुत करेंगे। योग शिविर में प्रतिदिन प्रातः 5 बजे से 8 बजे तथा सायंकाल 6 बजे से 7:30 बजे तक योग के विभिन्न आसनो, प्राणायाम और ध्यान का अभ्यास कराया जाएगा। जबकि सुबह 10 बजे से 11 बजे तक व्याख्यान और रात में सुबह हुए व्याख्यान पर समूह चर्चा कराई जाएगी।

शिविर के शुभारंभ के दिन 15 जून को केवल शाम को और अंतिम दिन केवल सुबह साढ़े पांच बजे से योगाभ्यास कराया जाएगा। योगी कमलनाथ ने बताया कि शिविर में हिस्सा लेने के लिए गोरखनाथ मंदिर में पंजीकरण प्रक्रिया जारी है। इच्छुक योग प्रशिक्षु गोरखनाथ मंदिर कार्यालय से संपर्क कर अपना पंजीकरण करा सकते हैं। शिविराथियों को इस दौरान पूरे सात दिन मंदिर में निवास करना होगा। उन्होंने बताया कि 16 जून को योग व मर्मदाय चिकित्सा

(एक्यूप्रेशर चिकित्सा) विषय पर एक्यूप्रेशर शोध प्रशिक्षण एवं उपचार संस्थान, प्रयागराज के डॉ. संजय सिंह, 17 जून को नैतिक मूल्यों के संरक्षण में नाथपंथ की भूमिका विषय पर योग एवं प्राकृतिक चिकित्सा के विशेषज्ञ डॉ. जयंतनाथ का व्याख्यान होगा। 18 जून के व्याख्यान में संघर्षपूर्ण विश्व परिदृश्य में योग की उपादेयता विषय पर रक्षा अध्ययन विषय के विशेषज्ञ डॉ. बलवान सिंह अपने विचार प्रस्तुत करेंगे। 19 जून को महायोगी गोरखनाथ द्वारा प्रतिपादित हठयोग की विवेचना एवं उपायेयता विषय पर लखनऊ के डॉ. दीनानाथ राय और 20 जून को आतंकवाद के उन्मूलन में योग की उपादेयता विषय पर दीनदयाल उपाध्याय गोरखपुर विश्वविद्यालय के प्रो. द्वारिकानाथ का व्याख्यान होगा। 21 जून को प्रातः सत्र में अंतरराष्ट्रीय योग दिवस पर योगानन्द की क्रिया के साथ योग शिविर का समापन होगा।

## गंगा स्नान करने गई किशोरी की डूबने से मौत

**कानपुर।** शिवराजपुर थाना क्षेत्र की केवना गांव स्थित गंगा घाट पर शुक्रवार को गंगा स्नान के दौरान दो किशोरियां नदी में डूब गयीं। मौके पर मौजूद ग्रामीणों द्वारा एक को समय रहते बचा लिया गया, जबकि दूसरी की मौत हो गई। सूचना पर पहुंची पुलिस ने मृतका के शव को कब्जे में लेकर पोस्टमार्टम के लिए भेज दिया है।

केवना गांव निवासी अशोक कुमार सिंह की 14 वर्षीय बेटी किरण अपनी सहेलियों के साथ गंगा तट पर स्नान करने गई थी। जहां पहले से ही कई बच्च स्नान कर रहे थे। इसी दौरान किरण और उसकी सहेली नैसी गहरे पानी में चली गई और डूबने लगीं। मौके पर मौजूद अन्य बच्चों की चीख-पुकार सुनकर आस-पास मौजूद ग्रामीणों ने

नैसी को तो बचा लिया, लेकिन तब तक किरण आंखों से ओझल हो चुकी थी। ग्रामीणों की सूचना पर पहुंची पुलिस ने मामले को गंभीरता से लेते हुए गोताखोरों की सहायता से किरण को बरामद कर उसे अस्पताल लेकर पहुंचाया। यहां डॉक्टरों ने उसे मृत घोषित कर दिया। पुलिस ने शव को पोस्टमार्टम के लिए भेज दिया है। शिवराजपुर थाना प्रभारी अमान सिंह ने बताया कि किशोरिया गंगा में स्नान कर रही थी लेकिन उन्हें पानी की गहराई का अंदाजा नहीं था। जिसके चलते दोनों डूबने लगीं हालात समय रहते एक को बचा लिया गया लेकिन दूसरी किशोरी को नहीं बचाया जा सका। शव को पोस्टमार्टम के लिए भेज कर अग्रिम विधिक कार्रवाई की जा रही है।

# एनएचएआई के अधिकारियों को जिलाधिकारी की फटकार

**बागपत।** बागपत जिलाधिकारी ने शुक्रवार को एनएचएआई अधिकारियों के साथ बैठक की। बैठक में दिल्ली-सहारनपुर राष्ट्रीय राजमार्ग व दिल्ली-देहरादून इकोनॉमिक कॉरिडोर परियोजना को लेकर नाराजगी जताई गयी। फटकार लगाते हुए जिलाधिकारी ने एनएचएआई को गंभीरता के साथ कार्य करने को कहा है।

जिलाधिकारी अस्मिता लाल ने शुक्रवार को कलेक्ट्रेट सभागार में दिल्ली-सहारनपुर राष्ट्रीय राजमार्ग पर विभिन्न स्थानों पर जलभराव की समस्या, दिल्ली-देहरादून इकोनॉमिक कॉरिडोर परियोजना अन्तर्गत ग्रामसभा/सरकारी भूमि के पुर्नग्रहण को तत्काल प्रभाव से हटाने की कार्यवाई सुनिश्चित करें। इसके अतिरिक्त, जिन प्रभावित व्यक्तियों को अब तक मुआवजा नहीं मिला है, उनकी पत्रावलियों प्रस्तुत कर शीघ्र मुआवजा वितरित किया जाए, ताकि परियोजना कार्यों में कोई बाधा उत्पन्न न हो। राष्ट्रीय राजमार्ग



उत्पन्न न हो। उन्होंने डीपीआरओ को निर्देशित किया कि मार्ग से जुड़े सभी गांवों का गुप्त बनाकर समन्वय स्थापित करें और कार्यों में सक्रियता लाएं। जिलाधिकारी ने राष्ट्रीय राजमार्ग प्राधिकरण को निर्देश दिए कि राजमार्ग के दोनों ओर अवैध रूप से लगे होर्डिंग्स को तत्काल प्रभाव से हटाने की कार्यवाई सुनिश्चित करें। इसके अतिरिक्त, जिन प्रभावित व्यक्तियों को अब तक मुआवजा नहीं मिला है, उनकी पत्रावलियों प्रस्तुत कर शीघ्र मुआवजा वितरित किया जाए, ताकि परियोजना कार्यों में कोई बाधा उत्पन्न न हो। राष्ट्रीय राजमार्ग

प्राधिकरण के परियोजना निदेशक बैठक में अनुपस्थित रहे जिस पर जिलाधिकारी ने नाराजगी व्यक्त की उन्होंने कहा जो कार्य योजना है उसे समय अंतर्गत पूर्ण किया जाए सड़कों का रखरखाव और उनके मेंटेनेंस पर विशेष ध्यान दिया जाए। बैठक में अपर जिलाधिकारी वित्त राजस्व पंक्ज वर्मा, एसडीएम ज्योति शर्मा, एसडीम मनीष कुमार यादव, अधिशासी अभियंता लोक निर्माण विभाग अतुल कुमार, एनएचएआई अंकित कुमार, डीपीआरओ अरुण सहित संबंधित विभागीय अधिकारी उपस्थित रहे।

**गोरखपुर।** मुख्यमंत्री योगी आदित्यनाथ का ड्रीम प्रोजेक्ट गोरखपुर लिंक एक्सप्रेसवे सिर्फ आवगमन सुगमता में ही मील का पथर नहीं बनेगा बल्कि यह औद्योगिक विकास की रफ्तार को भी तेज करेगा। यह एक्सप्रेसवे हजारों करोड़ रुपये के निवेश को आकर्षित करने में भी मददगार बना है।

शानदार कनेक्टिविटी की सौगात देने के फैसले के साथ ही योगी सरकार ने इस लिंक एक्सप्रेसवे के दोनों किनारों पर इंडस्ट्रियल कॉरिडोर बसाना शुरू कर दिया था। एक्सप्रेसवे के निर्माण के साथ ही इंडस्ट्रियल कॉरिडोर (औद्योगिक कलियारा) भी आकार लेता गया। इसका नतीजा यह है कि देश और दुनिया की नामी कंपनियों की दस्तक यहां होने लगी। गोरखपुर लिंक एक्सप्रेसवे के किनारे बसे इंडस्ट्रियल कॉरिडोर में हजारों करोड़ रुपये के निवेश और हजारों



नौजवानों को रोजगार मिलने का मार्ग प्रशस्त हुआ है। गोरखपुर लिंक एक्सप्रेसवे सिर्फ एक रास्ता नहीं बल्कि पूर्वांचल का औद्योगिक भविष्य भी है। 91 किमी से अधिक लंबा गोरखपुर लिंक एक्सप्रेसवे बनकर

तैयार है और 17 जून को इसका लोकार्पण मुख्यमंत्री योगी आदित्यनाथ के हाथों प्रस्तावित है। यह एक्सप्रेसवे रोड इंफ्रास्ट्रक्चर के लिहाज से तो बेमिसाल है ही, यह गोरखपुर को केंद्रित करते हुए पूर्वी उत्तर प्रदेश में औद्योगिक प्रगति का सुनहरा अवसर

देने का सशक्त माध्यम भी बना है। मुख्यमंत्री की दूरदर्शी सोच से जब इस एक्सप्रेसवे के निर्माण को परिकल्पित किया गया तभी इसके समानांतर औद्योगिक गलियारा विकसित करने के विचार को भी मूर्त देने की कार्ययोजना बनी। गोरखपुर औद्योगिक विकास प्राधिकरण (गीडा) ने अपने दो महत्वपूर्ण इंडस्ट्रियल सेक्टर (27 और 28) लिंक एक्सप्रेसवे के दोनों किनारों पर ही विकसित किए हैं। गोरखपुर लिंक एक्सप्रेसवे के निर्माण की प्रगति के साथ ही औद्योगिक प्रगति भी साथ चलती रही। इसका प्रमाण है एक्सप्रेसवे के शुरुआती बिंदु पर ही बहुराष्ट्रीय कंपनी (एमएनसी) पेप्सिको का बॉटलिंग प्लांट। करीब 1100 करोड़ रुपये के निवेश वाले इस प्लांट का शिलान्यास गरी में चली गई और डूबने लगीं। मौके पर मौजूद अन्य बच्चों की चीख-पुकार सुनकर आस-पास मौजूद ग्रामीणों ने

स्थानीय लोगों को रोजगार मिला है। लिंक एक्सप्रेसवे के समीप बसाए गए इंडस्ट्रियल सेक्टर में ही एमएनसी कोका कोला और बिसलेरी ने भी प्लांट लगाने के लिए जमीन की मांग गीडा से की है। जल्द ही उन्हें जमीन मुहैया हो जाएगी। गीडा की देखरेख में 92 यूनिट्स वाला प्लास्टिक पार्क भी लिंक एक्सप्रेसवे के इंडस्ट्रियल कॉरिडोर में विकसित हो रहा है। यहां 60 यूनिट्स के लिए जमीन का आवंटन हो चुका है और इनमें से कई के प्लांट का निर्माण जारी है। लिंक एक्सप्रेसवे की कनेक्टिविटी ने बड़ी संख्या में निवेशकों को आकर्षित किया है। इसी की देन है कि कपिला कृषि उद्योग, एपीएल अपोलो ट्र्यूब्स, एएएलएमजी, टेक्नोप्लास्ट सहित करीब सौ उद्योगों के लिए जमीन या तो दे दी गई है, या आवंटन की प्रक्रिया में हैं। कई इकाइयों के निर्माण हो गए हैं और कुछ के जारी हैं।



# प्रदेश के लिए मेडल जीतते ही नौकरी मिलेगी: रेखा आर्या

मंत्री ने चौथी किओ नेशनल कराटे चैंपियनशिप के पदक विजेताओं को किया सम्मानित

**देहरादून।** खेल मंत्री रेखा आर्या ने शुक्रवार को परेड ग्राउंड के मल्टीपरपज हॉल में चल रही चौथी किओ नेशनल कराटे चैंपियनशिप के पदक विजेताओं को मेडल पहनकर सम्मानित किया। इसके साथ ही उन्होंने बीते माह उज्बेकिस्तान में देश के कुल 32 राज्यों की टीमों के लिए मेडल जीतने वाले तीन खिलाड़ियों को भी सम्मानित किया।

परेड ग्राउंड के मल्टीपरपज हॉल में चल रही इस प्रतियोगिता में देश के कुल 32 राज्यों की टीमों हिस्सा ले रही है। कार्यक्रम की मुख्य अतिथि खेल मंत्री रेखा आर्या ने कहा कि 38 वें राष्ट्रीय खेल और उत्तराखण्ड के बाद से देश भर से जितने भी खिलाड़ी उत्तराखंड आए हैं उन सभी ने यहां की खेल सुविधाओं को अंतरराष्ट्रीय स्तर का बताया। उन्होंने कहा कि अब उत्तराखंड अंतरराष्ट्रीय स्तर की प्रतियोगिताओं का भी मेजबान बन रहा है जो प्रदेश



के हर नागरिक के लिए गौरव का विषय है।

खेल मंत्री ने कहा कि अब खिलाड़ी को अपने करियर की चिंता करने की आवश्यकता नहीं है, वह जैसे ही प्रदेश के लिए पदक जीत कर लाएंगे, सरकारी नौकरी उनकी प्रतीक्षा करती मिलेगी। उन्होंने कहा कि ओलंपिक, एशियाड और कॉमनवेल्थ गेम में पदक जीतने पर

नौकरी में रिजर्वेशन ज्यादातर राज्यों में दिया जाता है, लेकिन उत्तराखंड में अब राज्य स्तरीय प्रतियोगिताओं के पदक विजेताओं को भी आरक्षण के दायरे में लाया गया है।

खेल मंत्री ने खिलाड़ियों को प्रोत्साहित करते हुए कहा कि किसी भी दूसरे प्रोफेशन में उनका नाम और यश एक सीमित दायरे में ही रहता है लेकिन अगर वें एक



खिलाड़ी के तौर पर नाम कमाते हैं तो उनकी कीर्ति किसी भी सीमा की मोहताज नहीं रहती। खिलाड़ी पूरे विश्व के युवाओं का आदर्श बन जाता है।

इस अवसर पर खेल मंत्री रेखा आर्या ने 23 से 25 मई तक उज्बेकिस्तान में आयोजित एशियाई कराटे चैंपियनशिप में भारत के लिए पदक जीतने वाले तरुण शर्मा,

अलीशा और भुवनेश्वरी जाधव को भी सम्मानित किया। इस अवसर पर कराटे इंडिया ऑर्गेनाइजेशन के अध्यक्ष भारत शर्मा, महासचिव संजीव जांगड़ा, आयोजन समिति अध्यक्ष अजय अग्रवाल, महाराणा प्रताप स्पोर्ट्स कॉलेज के प्राचार्य राजेश ममगाई, प्रभारी जिला खेल अधिकारी रविंद्र भंडारी आदि उपस्थित रहे।

## रामपथ से जुड़ी 27 गलियों का निर्माण कार्य पूरा: महापौर महंत गिरीशपति त्रिपाठी

**अयोध्या।** नगर निगम अयोध्या की कार्यकारिणी की बैठक की अध्यक्षता कर रहे महापौर महंत गिरीशपति त्रिपाठी ने बताया कि रामपथ से जुड़ी 27 गलियों का निर्माण कार्य पूरा हो चुका है। इससे लोगों को आवागमन में सहूलियत मिलेगी। नगर आयुक्त जयेंद्र कुमार ने बैठक का संचालन किया। बैठक में फैसी लाइट लगाने के दौरान नगर निगम की सड़कों की मानक से अधिक कटाई और उसकी मरम्मत न कराए जाने को लेकर नाराजगी जताई गई। इस दौरान जोनल कार्यालय को और अधिक प्रभावी बनाने का निर्णय लिया गया तथा डस्टबिन आपूर्ति में अनियमितता की 15 दिन के अंदर जांच करने की निर्देश भी दिए गए।

बैठक में स्वीकृति के सापेक्ष बची हुई फैसी लाइट लगवाने के लिए पत्राचार करने का निर्णय लिया गया। इस मौके पर जन्म एवं मृत्यु प्रमाण पत्र को जोनल कार्यालय स्तर पर अलग करने के लिए पत्राचार करने का फैसला किया गया। पार्षद सूर्यकुमार तिवारी सूर्य ने जोनल स्तर पर वार्डों के संबंध करने में बरती गई



विसंगतियों की ओर ध्यान आकर्षण किया। जोनल कार्यालय में टैक्स निर्धारण संबंधी कर्मचारियों की नियमित तैनाती की मांग की, जिस पर नगर आयुक्त ने कर विभाग को निर्देश दिया। नामांतरण प्रक्रिया की लंबे समय तक लंबित रहने पर जिम्मेदार हमले को फटकार भी लगाई गई।

इस दौरान पार्षद विशाल पाल ने एक मीटर से अधिक चौड़े नाले की सफाई व्यवस्था का मसला उठाया तथा अभिनव पांडे ने झुलेलाल वार्ड में नालों की सफाई सही ढंग से न होने की शिकायत दर्ज कराई। महापौर ने निर्माण खंड एवं स्वास्थ्य

विभाग के अधिकारियों को पार्षदों के माध्यम से मौके पर चेरीफाई करने सफाई व्यवस्था पुष्टि करवाने तथा तथा श्रमिक आपूर्ति के माध्यम से न्यायालय की सफाई करने का निर्देश दिया। पार्षदों ने बताया कि अयोध्या प्राधिकरण एवं लोक निर्माण विभाग ने निर्माण कार्य के चलते जल निकासी व्यवस्था को ठप कर दिया है। इससे बारिश के समय विशेष रूप से जल भराव की समस्या उत्पन्न हो सकती है।

महापौर ने जलवानपुरा अश्विनीपुरम जौरा गढ़ोपुर शिवनगर टकसाल बड़ी देवकाली कांति नगर ऋषि टोला आदि जल भराव की दृष्टि से संवेदनशील इलाकों को चिन्हित करने का निर्देश दिया। उन्होंने बताया कि जनौरा, गढ़ोपुर, जलवानपुरा में नाला निर्मित हो चुका है। यहां पंप की स्थापना की जा रही है, ताकि लोगों को जल भराव की समस्या से का सामना न करना पड़े। महापौर ने पार्षद हरिश्चंद्र गुप्त को सुझाव पर रामजानकी मंदिर ऋषि टोला में एक सप्ताह के भीतर रैंप बनवाने का निर्देश दिया।

## शीघ्र ही 13 संस्कृत ग्रामों का किया जाएगा शुभारंभ: गैरोला

**देहरादून।** संस्कृत शिक्षा, सचिव दीपक कुमार गैरोला ने कहा कि संस्कृत के उत्थान के लिए अनुमोदित विभिन्न संस्कृत योजनाएं पूरे प्रदेश में गतिमान हैं। शीघ्र ही 13 संस्कृत ग्रामों का शुभारंभ किया जाएगा। सचिवालय स्थित देवेंद्र शास्त्री भवन में उत्तराखंड संस्कृत शिक्षा विभाग की ओर से आयोजित संस्कृत संभाषण शिविर के समापन कार्यक्रम की अध्यक्षता करते हुए सचिव दीपक कुमार गैरोला ने यह जानकारी दी।

इस मौके पर सचिव ने कहा कि मुख्यमंत्री पुष्कर सिंह धामी के निर्देशन में प्रदेश की द्वितीय राजभाषा संस्कृत के उत्थान के लिए कार्य किया जा रहा है। इसी के तहत संस्कृत अकादमी, संस्कृत शिक्षा निदेशालय, संस्कृत शिक्षा परिषद् एवं संस्कृत विश्वविद्यालय अपने-अपने स्तर पर संस्कृत प्रचार-प्रसार के लिए सक्रिय



हैं। इस मौके पर उत्तराखंड संस्कृत विश्वविद्यालय के कुलपति प्रो. दिनेश चन्द्र शास्त्री ने कहा कि हमारी शास्त्र-संपदा, जो भारतीय सभ्यता और संस्कृति की पोषक है, उसका मूल स्रोत यह देवगुप्ती संस्कृत है। हमारे व्यवहार में संस्कृत का समावेश अनिवार्य होना चाहिए। संस्कृत शिक्षा निदेशालय के निदेशक डॉ. आनंद भारद्वाज ने कहा कि शिक्षा नीति 2020 के अनुसार भारतीय ज्ञान परम्परा पर ग्राम्य स्तर से

लेकर प्रादेशिक स्तर तक विभिन्न योजनाओं पर कार्य चल रहा है। आधुनिक विज्ञान द्वारा संपादित अनेक महत्त्वपूर्ण शोध पहले से ही हमारे संस्कृत साहित्य में उल्लिखित हैं, जो अब प्रमाणित हो रहे हैं। कार्यक्रम में संस्कृत शिक्षा की अनुसंधान गीता शरद, अनुभाग अधिकारी संयोजिका तरुण धंजीवाल, अकादमी के वित्त अधिकारी सत्येंद्र कुमार डबराल ने भारतीय ज्ञान परम्परा पर ग्राम्य स्तर से

का संचालन शोध अधिकारी डॉ. हरीश गुरगानी ने और धन्यवाद ज्ञापन प्रकाशन अधिकारी किशोरीलाल रतूडी ने किया। शिविर में प्रशिक्षक डॉ. महेश चंद्र मासिवाल और धीरज मैठाणी को प्रशस्ति पत्र व अमरव्रत्न से सम्मानित किया।

शिविर में संस्कृत शिक्षा, सूचना एवं प्रौद्योगिकी, कार्यक्रम क्रियान्वयन विभाग, कार्मिक एवं सतर्कता, सचिवालय प्रशासन, पुस्तकालय, समाज कल्याण, वन अनुभाग, युवा कल्याण, प्रोटोकॉल, मुख्य सचिव कार्यालय, ग्राम्य विकास, बेसिक शिक्षा, कृषि अनुभाग, गृह विभाग, मेडिकल सेक्शन, मत्स्य विभाग, नियोजन, सहकारिता, पशुपालन, निगमावली प्रकोष्ठ, गढ़वाल मंडल विकास निगम, उच्च शिक्षा, वित्त विभाग, औद्योगिक विकास सहित 32 विभागों के 58 अधिकारियों व कर्मचारियों ने प्रशिक्षण प्राप्त किया।

## जालौन के 16 आयुष्मान आरोग्य मंदिरों को मिला एनक्यूएएस सर्टिफिकेशन

**जालौन।** जनपद जालौन स्वास्थ्य सेवाओं की गुणवत्ता की दिशा में लगातार प्रगति कर रहा है। मंडलायुक्त विमल कुमार दुबे के निर्देशानुसार, जिलाधिकारी राजेश कुमार पाण्डेय के मार्गदर्शन और मुख्य चिकित्सा अधिकारी डॉ. एन. डी. शर्मा के नेतृत्व में मई माह में जनपद के सात आयुष्मान आरोग्य मंदिरों को नेशनल क्वालिटी एश्योरेंस स्टैंडर्ड (NQAS) का सर्टिफिकेशन प्राप्त हुआ है।

एक अन्य केंद्र का परीगम अभी लंबित है। अब तक जनपद के कुल 16 आयुष्मान आरोग्य मंदिर NQAS सर्टिफाइड हो चुके हैं। इस उपलब्धि में मुख्य विकास अधिकारी और जिला पंचायत राज अधिकारी का विशेष सहयोग रहा। भारत सरकार ने दिसंबर 2025 तक 50 प्रतिशत और दिसंबर 2026 तक शत-प्रतिशत चिकित्सा इकाइयों को NQAS सर्टिफाइड करने का लक्ष्य



निर्धारित किया है। इसी क्रम में, जून माह में 10 और इकाइयों के दस्तावेज सक्षम पोर्टल पर अपलोड करने का लक्ष्य तय किया गया है, जिसे जिला परामर्शदाता (क्वालिटी एश्योरेंस) डॉ. अरुण कुमार द्वारा मुख्य चिकित्सा अधिकारी के निर्देशन में तैयार किया गया है ग्राम प्रधानों और सचिवों ने अपने-अपने क्षेत्रों में आयुष्मान आरोग्य मंदिरों की खामियों को दूर करने में महत्वपूर्ण भूमिका निभाई है। NQAS सर्टिफिकेशन के दौरान भवन की स्थिति, बिजली और पेयजल की उपलब्धता, दवाओं और

जांच किटों की आपूर्ति, तथा रोगियों को दी जाने वाली सुविधाओं में उल्लेखनीय सुधार सुनिश्चित होता है। अब तक डकोर ब्लॉक के 4, रामपुरा व जालौन के 3-3, कदौरा व मेहेवा के 2-2 तथा कुठौद और नदीगंवा ब्लॉक के 1-1 आयुष्मान आरोग्य मंदिरों को यह सर्टिफिकेशन प्राप्त हुआ है।

इस उपलब्धि पर जिलाधिकारी और मुख्य चिकित्सा अधिकारी ने संबंधित ब्लॉकों के प्रभारी चिकित्सा अधिकारियों की सराहना की है और उन्हें बधाई दी है।

## मानसून पूर्व सफाई पर नगर निगम की तैयारियां अधूरी

**रुड़की।** मानसून की दस्तक से पहले रुड़की नगर निगम की ओर से नालों और जल निकासी व्यवस्था की सफाई को लेकर अब तक कोई ठोस कार्यवाई नहीं दिखाई दे रही है। शहर के कई क्षेत्रों में पुराने नाले अभी भी जाम हैं और जलभराव की समस्या पहले से मौजूद है। इससे नागरिकों में आने वाले दिनों को लेकर चिंता बढ़ गई है। स्थानीय लोगों का कहना है कि बारिश शुरू होते ही इन नालों से पानी सड़क पर आ जाता है, जिससे न केवल यातायात बाधित होता है बल्कि बीमारी फैलने का खतरा भी बढ़ता है। सोलानीपुरम के निवासी राजकुमार ने कहा कि हर साल यही होता है, पहले तो कुछ नहीं होता, जब बारिश आती है तब नगर निगम दौड़ता है। पहले से तैयारी हो तो परेशानी न हो। श्यामनगर निवासी मधु का कहना है कि छोटे बच्चे, बुजुर्ग, स्कूल जाने वाले बच्चे इस जलभराव से सबसे ज्यादा परेशान होते हैं।

## प्राकृतिक खेती से पर्यावरण प्रदूषण बचाने के लिए किसानों को किया जागरूक

**फतेहपुर।** जिले में शुक्रवार को गंगा समिति के तत्वावधान में एक दिवसीय प्राकृतिक खेती पर कार्यशाला का आयोजन विकास भवन सभागार में अपर जिलाधिकारी डा. अविनाश त्रिपाठी की अध्यक्षता में हुआ। उन्होंने किसानों को कहा कि इस कार्यक्रम का मुख्य उद्देश्य प्राकृतिक खेती के साथ-साथ पर्यावरण को दूषित होने से बचाने के उपायों को कृषकों के मध्य अधिक से अधिक प्रसारित करना और नगामी गंगे कार्यक्रम के माध्यम से जल एवं पर्यावरण संरक्षण के प्रति जागरूक करना है।

पर्यावरणविद नीरज पाण्डेय द्वारा कृषकों को प्राकृतिक खेती के साथ-साथ गंगा की धारा को अवरिल रूप से बिना बाधित किये बढ़ते रहने के लिये सुझाव दिये गये तथा खेती में उर्वरक एवं कीटनाशी का उपयोग न करने की सलाह दी गई, जिससे जल प्रदूषण पर प्रभावी रूप से अंकुश

## गणेश केसरवानी ने वर्षा ऋतु के मद्देनजर समीक्षा बैठक कर दिये निर्देश

**प्रयागराज।** महापौर गणेश केसरवानी ने शुक्रवार को आगामी वर्षा ऋतु के दृष्टिगत शहर में स्थित नाला नाली एवं सीवर की सफाई व्यवस्था की समीक्षा बैठक कर अधिकारियों को आवश्यक दिशा निर्देश दिया। बैठक में नगर आयुक्त ने अवगत कराया कि जनकार्य विभाग द्वारा 1 मीटर से अधिक गहरे 125 नाले की सफाई का कार्य एक बार पूर्ण कराया जा चुका है। नगर स्वास्थ्य अधिकारी ने बताया कि नालों की सफाई का कार्य प्रगति पर है परन्तु सभी नालों पर मैन पावर कम होने के कारण सफाई का कार्य अपेक्षाकृत नहीं हो पा रहा है।

महापौर ने निर्देश दिये कि सभी जोंनों में उपलब्ध मैनपावर देखते हुये 20-20 आदमी और बढ़ा दिये जायें तथा युद्धस्तर पर कार्य करते हुये नाले की सफाई का कार्य करा दिया जाय। निविदा द्वारा जो नाले सफाई कराये जा रहे हैं उनका निरीक्षण किया जाय और नाला साफ न होने पर निविदा दाता के बिल से 25 प्रतिशत की कटौती कर ली जाय। इसमें किसी प्रकार की शिथिलता न बरती जाय। समस्त जोंनों में वर्षा ऋतु के पूर्व सभी नालों नालियों, मेन लाइनों तथा गलियों में स्थिति सीवर लाइनों में मेन होलिंग का कार्य, पानी



लिकेज ठीक करने का कार्य तथा टूटे सीवर के ढक्कनों को बदलने, सड़क पर स्थित गड्डों को भरने का कार्य युद्धस्तर पर किया जाना सुनिश्चित किया जाय, ताकि वर्षा अधिक होने पर जल प्लावन की स्थिति न उत्पन्न हो तथा सभी शहर वासियों को किसी प्रकार की असुविधा का समाना न करना पड़े। शहर में जो भी सीवर लाइन गंगा प्रदूषण ईकाई द्वारा डाली गयी है उसकी सफाई के लिये भी महाप्रबन्धक जलकल को निर्देश दिया कि विभाग से समन्वय स्थापित कर वर्षा ऋतु के पूर्व सभी सीवर की सफाई करा दी जाय। इसमें किसी प्रकार की लापवाही न की जाय।

बैठक में मेडिकल चौराहा, सीएमपी, कुलभाष्कर आश्रम कालेज, हण्डिया बाबा नाला दारागंज, भैसा पाण्डेय का नाला तथा रामबाग में

होने वाले जल भराव को दृष्टिगत रखते हुये उसके वर्षा ऋतु से पूर्व निदान किये जाने के निर्देश दिये सभी जोनल अधिकारियों को निर्देश दिये कि जो भी नाले खुले हैं वर्षा होने पर दुर्घटना की संभावना है, पर बैराकेटिंग की व्यवस्था सुनिश्चित की जाय। जिन रोडों पर ड्रिवाइडर बने हैं और वर्षा होने पर जल भराव होता है उन स्थानों पर स्थित ड्रिवाइडरों पर बीच-बीच में होल कर प्लास्टिक के पाइप डाल दिये जाय तथा जहाँ जाली लगाना आवश्यक हो वहाँ निरीक्षण कार्यालय व्यवस्था किया जाना सुनिश्चित किया जाय।

बैठक में नगर आयुक्त, अपर नगर आयुक्त, मुख्य अभियन्ता, नगर स्वास्थ्य अधिकारी, महाप्रबन्धक जलकल व सभी जोनल अधिकारी उपस्थित रहे।

## अंतर्राष्ट्रीय योग दिवस पर विश्व रिकॉर्ड बनाने में भागीदारी करेगा गोरखपुर विश्वविद्यालय

**गोरखपुर।** दीनदयाल उपाध्याय गोरखपुर विश्वविद्यालय ने अंतर्राष्ट्रीय योग दिवस 2025 को ऐतिहासिक बनाने की दिशा में एक महत्त्वपूर्ण पहल की है। इसी क्रम में आज विश्वविद्यालय के कमेटी हॉल में एक उच्च स्तरीय बैठक का आयोजन किया गया, जिसकी अध्यक्षता कुलपति प्रो. पूनम टंडन ने की।

बैठक का मुख्य उद्देश्य 21 जून 2025 को मनाए जाने वाले अंतर्राष्ट्रीय योग दिवस के अवसर पर गोरखपुर विश्वविद्यालय द्वारा सामूहिक योग गतिविधियों के माध्यम से विश्व रिकॉर्ड स्थापित करना है। इस प्रयास का उद्देश्य न केवल विश्वविद्यालय के छात्रों और कर्मचारियों को शारीरिक और मानसिक स्वास्थ्य के प्रति जागरूक करना है, बल्कि सम्पूर्ण पूर्वांचल एवं देशभर में योग के प्रति जनमानस में व्यापक चेतना का संचार करना भी है। कुलपति प्रो. टंडन ने बताया कि विश्वविद्यालय में 19 मई 2025 से शुरु योग सप्ताह श्रृंखला के अंतर्गत अनेक सुजनात्मक एवं नवाचारात्मक कार्यक्रमों की श्रृंखला



प्रारंभ की गई है। इन कार्यक्रमों में 'योग बंधन' (अंतर्राष्ट्रीय विश्वविद्यालयों के साथ संयुक्त संगोष्ठी) एवं छात्रों में स्वास्थ्य जागरूकता बढ़ाने हेतु बीएमआई जांच शिवर का आयोजन किया गया।

इसके साथ विश्वविद्यालय द्वारा 'हरित योग अभियान', 'चंदन वाटिका' में योग अभ्यास, विभिन्न संस्थाओं एवं संगठनों के साथ साझेदारी में सामूहिक योग कार्यक्रम, तथा जैसे विविध आयोजन किए जाने हैं। विवि द्वारा योग मैराथन का आयोजन 19 जून को किया जाएगा। यह मैराथन विश्व विद्यालय के मुख्य द्वार से प्रारंभ होकर नौका विहार तक जाएगा। इस आयोजन का उद्घाटन

कुलपति प्रो. पूनम टंडन द्वारा ध्वज प्रदर्शन के माध्यम से किया जाएगा। इसमें विवि के छात्र, शिक्षक, कर्मचारी, एनएसएस स्वयंसेवक एवं आमजन भाग लेंगे। योग मैराथन का उद्देश्य शारीरिक सक्रियता के साथ-साथ योग की सार्वभौमिकता का प्रतीकात्मक प्रदर्शन करना है।

अंतर्राष्ट्रीय योग दिवस पर 21 जून को आयोजित होने वाले मुख्य कार्यक्रम में सामूहिक सूर्य नमस्कार का आयोजन विश्वविद्यालय द्वारा भव्य रूप से किया जाएगा। यह कार्यक्रम भारत सरकार के निर्देशानुसार प्रातः 7:00 बजे से 7:45 बजे तक देशभर के 1 लाख स्थानों पर एक साथ आयोजित किया

जाएगा। गोरखपुर विश्वविद्यालय एवं इसके अधीनस्थ महा विद्यालयों को नोडल केंद्रों के रूप में चयनित किया जा रहा है, जहां पर प्रतिभागियों को प्रशिक्षित कर एकसाथ सूर्य नमस्कार कराया जाएगा। यह प्रयास एक विश्व रिकॉर्ड बनाने की दिशा में एक ऐतिहासिक कदम माना जा रहा है।

कुलपति ने जानकारी दी कि विश्वविद्यालय के कला संकाय परिसर स्थित विवेकानंद पॉइंट को अब विवेकानंद योग वाटिका के रूप में विकसित किया जाएगा। यह स्थान केवल योग साधना का केंद्र नहीं होगा, बल्कि सांस्कृतिक और कलात्मक दृष्टि से भी समृद्ध होगा इसे अंतरराष्ट्रीय कलाकारों द्वारा रिलीफ म्यूरल (उत्कृष्ट भित्तिचित्र) से सजाया जाएगा, जो भारतीय योग परंपरा एवं विवेकानंद के विचारों को दर्शाएगा। बैठक में प्रति कुलपति प्रो. शांतनु रस्तोगी, अधिष्ठाता छात्र कल्याण प्रो. अनुभूति दुबे, संकाय अध्यक्षों, विभागाध्यक्षों, खेल अधिकारी, एनएसएस समन्वयकों तथा अधिकारियों ने भाग लिया।

## प्रदेश में शिक्षकों को मिलेगा प्रमोशन और वार्षिक स्थानांतरण का लाभ: शिक्षा मंत्री

**देहरादून।** विद्यालयी शिक्षा विभाग के अंतर्गत शिक्षकों को जल्द ही प्रमोशन और वार्षिक स्थानांतरण का लाभ मिलने जा रहा है। शिक्षा मंत्री डॉ. धन सिंह रावत ने इस संबंध में विभागीय अधिकारियों को सभी आवश्यक औपचारिकताएं शीघ्र पूरी करने के निर्देश दिए हैं, जिससे लंबे समय से प्रतीक्षारत शिक्षकों को लाभ मिल सके।

विद्यालयी शिक्षा मंत्री डॉ. धन सिंह रावत ने बताया कि शिक्षा विभाग के अंतर्गत शिक्षकों को बताया कि इस तक कृषक खेती की प्रकृति एवं प्रवृत्ति नहीं बदलेंगे तब तक हम प्राकृतिक उत्पादों की बात नहीं कर पायेंगे। जनपद में कम जोत के किसान न हो, वे प्राकृतिक खेती के माध्यम से अधिक आय अर्जित कर सकते हैं।

वैज्ञानिक डा. चंचल सिंह ने कृषकों से बताया कि प्राकृतिक खेती के सिद्धांतों के अनुसार खेती करने से मनुष्य के स्वास्थ्य में भी अमूल-चूल



मुख्य सचिव आनंद वर्द्धन सहित प्रमुख सचिव न्याय, सचिव कार्मिक, सचिव वित्त और विभागीय आलाधिकारी उपस्थित रहे।

बैठक में शिक्षकों के पदोन्नति व स्थानांतरण संबंधी सभी पहलुओं पर विस्तारपूर्वक चर्चा की गई। जिसमें सहायक अध्यापक (एलटी) से प्रवक्ता व सहायक अध्यापक (एलटी) व प्रवक्ता से हेडमास्टर के पदों पर पदोन्नति के मामलों को

प्राथमिकता के आधार पर निपटाने हेतु अधिकारियों को निर्देश दिये गये। इसके साथ ही अधिकारियों को विधि व कार्मिक विभाग से उचित परामर्श लेकर सक्षम फोरम पर औचित्यपूर्ण जवाब दायित्व करने को कहा गया है। साथ ही पदोन्नति की पात्रता रखने वाले सभी शिक्षकों की सूची तैयार करने को भी कहा गया है।

विभागीय मंत्री ने बताया कि बैठक में शिक्षकों के वार्षिक स्थानांतरण को लेकर विभागीय उच्चाधिकारियों को विद्यालयों के कोटीकरण को लेकर उच्च न्यायालय में लोस पहल करने को कहा गया है। साथ ही वार्षिक स्थानांतरण के तहत विभिन्न श्रेणियों के अंतर्गत पात्र शिक्षकों की स्थानांतरण सूची भी तैयार करने के निर्देश अधिकारियों को दिए गए हैं।





# पश्चिम एशिया में तनाव से शेयर बाजार दूसरे दिन भी गिरा सेंसेक्स 573 अंक फिसला

**मुंबई।** कमजोर वैश्विक बाजारों और ईरान के परमाणु प्रतिष्ठानों पर इजराइली हमले के बाद कच्चे तेल की कीमतों में उछाल आने से शुक्रवार को स्थानीय शेयर बाजार लगातार दूसरे दिन गिरावट पर रहे। सेंसेक्स 573 अंक और निफ्टी 170 अंक टूट गया। बीएसई का 30 शेयरों वाला मानक सूचकांक सेंसेक्स 573.38 अंक यानी 0.70 प्रतिशत गिरकर 81,118.60 अंक पर बंद हुआ। सुबह के कारोबार में सेंसेक्स 1,337.39 अंक तक गिरकर 80,354.59 पर आ गया था लेकिन बाद में एक हद तक संभल गया।

नेशनल स्टॉक एक्सचेंज (एनएसई) का 50 शेयरों वाला सूचकांक निफ्टी 169.60 अंक यानी 0.68 प्रतिशत गिरकर 24,718.60 अंक पर बंद हुआ। विश्लेषकों का मानना है कि इजराइल और ईरान के बीच पूर्ण युद्ध छिड़ने और विदेशी पूंजी के बाहर जाने की आशंकाओं के बीच निवेशकों ने जोखिम वाले शेयरों से दूर रहना बेहतर समझा। सेंसेक्स के समूह में शामिल कंपनियों में से अदानी पोर्ट्स, आईटीसी, भारतीय स्टेट बैंक, इंडसइंड बैंक,



एचडीएफसी बैंक, टाइटन, कोटक महिंद्रा बैंक और अल्ट्राटेक सीमेंट में सबसे ज्यादा गिरावट रही। दूसरी तरफ टेक महिंद्रा, टाटा कंसल्टेंसी सर्विसेज, सन फार्मा और मारुति के शेयरों में बढ़त रही। पश्चिम एशिया में तनाव बढ़ने से वैश्विक तेल मानक ब्रेंट क्रूड 7.44 प्रतिशत उछलकर 74.52 डॉलर प्रति बैरल पर पहुंच गया। एशिया के अन्य बाजारों में दक्षिण कोरिया का कॉप्सी, जापान का निक्की 225, चीन का शंघाई कंपोजिट और हांगकांग के हांगसेंग गिरावट पर बंद हुए। यूरोपीय बाजार गिरावट के साथ कारोबार कर रहे थे। बृहस्पतिवार को अमेरिकी बाजार सकारात्मक दायरे में बंद हुए थे। जियोजित इन्वेस्टमेंट लिमिटेड के शोध प्रमुख विनोद नायर ने कहा, रकमजोर वैश्विक

## अमेरिकी डॉलर के मुकाबले रुपया 55 पैसे टूटकर 86.07 पर बंद

**मुंबई।** अंतरबैंक विदेशी मुद्रा विनिमय बाजार में शुक्रवार को अमेरिकी डॉलर के मुकाबले रुपया 55 पैसे टूटकर 86.07 (अस्थायी) पर आ गया। ईरान के परमाणु स्थलों पर इजराइल के हमले के बाद पश्चिम एशिया में बढ़ते तनाव के बीच वैश्विक तेल कीमतों में उछाल और डॉलर के मजबूत होने से रुपये की विनिमय दर में गिरावट आई। वैश्विक तेल मानक ब्रेंट क्रूड वायदा कारोबार में 7.27 प्रतिशत की तेजी के साथ 74.40 डॉलर प्रति बैरल पर पहुंच गया। डॉलर के मुकाबले रुपया 86.25 पर खुला और 85.92 और 86.25 के दायरे में

कारोबार करते हुए 86.07 (अस्थायी) पर बंद हुआ। यह पिछले बंद से 55 पैसे की गिरावट है। बृहस्पतिवार को रुपया 85.52 पर बंद हुआ था। विदेशी मुद्रा कारोबारियों ने कहा कि कमजोर घरेलू शेयर बाजार और एफआईआई (विदेशी संस्थागत निवेश) निकासी ने स्थानीय मुद्रा में गिरावट को और बढ़ा दिया। फिनरेस ट्रेंजरी एडवाइजर्स एलएलपी के ट्रेंजरी प्रमुख और कार्यकारी निदेशक अनिल कुमार भंसाली ने कहा, “रुपया 86.25 के निचले स्तर तक गिर गया, फिर 85.92 तक सुधरने के बाद अंततः 86.07 पर बंद हुआ।

संकेतों और विदेशी संस्थागत निवेशकों की पूंजी निकासी के कारण भारतीय शेयर बाजार में गिरावट रही। इजराइल द्वारा ईरान पर सैन्य

हमले के बाद तनाव बढ़ने से बाजार की धारणा पर खासा असर पड़ा, जिससे निवेशकों में जोखिम से बचने की प्रवृति काफी बढ़ गई।

# सोना कॉमस्टार के चेयरमैन संजय कपूर का लंदन में निधन

**नई दिल्ली।** मोटर वाहन घटक विनिर्माण कंपनी सोना कॉमस्टार के चेयरमैन संजय कपूर का बृहस्पतिवार को लंदन में दिल का दौरा पड़ने से निधन हो गया। खबरों के अनुसार, उद्योगपति संजय कपूर को पोले खेलते समय दिल का दौरा पड़ा था। वह 53 वर्ष के थे। सोना कॉमस्टार ने बयान में कहा, “ हमें अत्यंत दुःख के साथ सूचित करना पड़ रहा है कि सोना कॉमस्टार के चेयरमैन एवं गैर-कार्यकारी निदेशक संजय जे. कपूर का 12 जून 2025 को इंग्लैंड (ब्रिटेन) में अचानक दिल का दौरा पड़ने से 53 वर्ष की आयु में असांमयिक निधन हो गया।” बयान में कहा गया है कि एक दूरदर्शी नेता के रूप में कपूर ने सोना कॉमस्टार को नवाचार, स्थिरता एवं उद्देश्य पर आधारित एक वैश्विक परिवहन प्रौद्योगिकी कंपनी के रूप में आकार देने में महत्वपूर्ण भूमिका निभाई। इसमें कहा गया है कि अपनी व्यावसायिक उपलब्धियों के अलावा वह एक समर्पित पिता, कई लोगों के लिए मार्गदर्शक और भारत के विनिर्माण एवं परिवहन क्षेत्रों के अथक समर्थक थे। कपूर, ऑटोमोटिव कंपोनेंट मैनुफ़ैक्चरर्स एसोसिएशन ऑफ़ इंडिया के अध्यक्ष और भारतीय उद्योग परिसंघ की विनिर्माण परिषद के सह-अध्यक्ष भी रह चुके थे। सोना बीएलडब्ल्यू प्रिंसिजन फोर्जिंस लिमिटेड (सोना



कॉमस्टार) ने शेयर बाजार को दी सूचना में कहा कि कपूर एक दूरदर्शी नेता एवं दयालु व्यक्ति थे, जिनके मार्गदर्शन ने सोना कॉमस्टार की सफलता को आकार दिया। कंपनी ने कहा, “ हम अपने ग्राहकों, व्यापार भागीदारों, कर्मचारियों एवं शेयरधारकों को आश्वस्त करते हैं कि हमारे परिचालन तथा संभावनाएं अपरिवर्तित रहेंगी क्योंकि हम उनकी विरासत का सम्मान करते हैं।” सोना कॉमस्टार का गठन 1995 में किया गया था। यह एक अग्रणी मोटर वाहन प्रौद्योगिकी कंपनी है। गुडगांव स्थित कंपनी भारत, अमेरिका, सर्बिया, मैक्सिको और चीन में विनिर्माण व ‘असेंबली’ सुविधाओं, अनुसंधान एवं विकास केंद्रों और इंजीनियरिंग क्षमता केंद्रों के साथ एक वैश्विक आपूर्तिकर्ता है। सोना कॉमस्टार मुख्य रूप से मोटर वाहन मूल उपकरण विनिर्माता (ओईएम) के लिए ‘ऑटोमोटिव सिस्टम’ और घटकों को डिजाइन, उनका विनिर्माण एवं आपूर्ति करता है। अभिनेत्री करिश्मा कपूर के पूर्व पति संजय कपूर ने तीन दिन पहले सोमवार को सोशल मीडिया पर एक तस्वीर साझा की थी जिसमें लिखा था “पृथ्वी पर आपका समय सीमित है। अगर-मगर की चिंता किए बिना खुशनुकर जीवन का आनंद लें।” कंपनी तेजी से बढ़ते वैश्विक इलेक्ट्रिक वाहन (ईवी) बाजार की अग्रणी आपूर्तिकर्ता भी है।

## संक्षिप्त खबरें

### गुजरात: रोजगार क्षमता बढ़ाने के लिए एडीबी ने दी 10.997 करोड़ अमेरिकी डॉलर के ऋण को मंजूरी

**नई दिल्ली।** बहुपक्षीय वित्त पोषण एजेंसी एडीबी ने गुजरात को 10.997 करोड़ अमेरिकी डॉलर (लगभग 927 करोड़ रुपये) के परिणाम-आधारित ऋण को मंजूरी देने की शुक्रवार को घोषणा की। इसका मकसद मजबूत एवं भविष्य के लिए तैयार कार्यबल के माध्यम से वैश्विक औद्योगिक केंद्र बनाने के गुजरात के दृष्टिकोण को आगे बढ़ाने में सहायता करना है। एशियाई विकास बैंक की ओर से जारी बयान के अनुसार, कौशल्या: द रिकल यूनिवर्सिटी (केएसयू) के सहयोग से राज्य के श्रम, कौशल विकास एवं और रोजगार विभाग द्वारा संचालित गुजरात कौशल विकास कार्यक्रम का उद्देश्य राज्य के कार्यबल को उद्योग-संरक्षित, उन्नत कौशल से लैस करना है। इसमें कहा गया, यह कार्यक्रम केएसयू तंत्र की संस्थागत एवं प्रबंधकीय क्षमता को मजबूत करेगा और उच्च गुणवत्ता वाले, उद्योग-भासंगिक प्रशिक्षण पाठ्यक्रमों तक पहुंच को व्यापक करेगा जो अग्रणी प्रौद्योगिकियों को एकीकृत करते हैं।

### एक्मे सोलर होल्टिंग्स ने गुजरात में 19.8 मेगावाट पवन ऊर्जा क्षमता चालू की

**नई दिल्ली।** एक्मे सोलर होल्टिंग्स लिमिटेड ने गुजरात में 19.8 मेगावाट पवन ऊर्जा क्षमता चालू कर दी है। इससे उसकी कुल परिचालन नवीकरणीय क्षमता बढ़कर 2,826.2 मेगावाट हो गई है। कंपनी ने शुक्रवार को बयान में कहा कि उसने गुजरात के शापुर में नियोजित 50 मेगावाट की परियोजना की 26.4 मेगावाट पवन ऊर्जा क्षमता को मई में चालू कर दिया था। वर्तमान चरण में कंपनी ने अतिरिक्त 19.8 मेगावाट क्षमता चालू की है, जिससे पवन परियोजना की कुल चालू क्षमता 46.2 मेगावाट हो गई है। साथ ही इससे एक्मे सोलर की कुल परिचालन नवीकरणीय क्षमता बढ़कर 2,826.2 मेगावाट हो गई है। परियोजना के अगले कुछ दिन में पूरी तरह चालू होने की उम्मीद है।

### वायदा बाजार: सोने का भाव एक लाख के पार; रिकॉर्ड स्तर पर पहुंचा

**नई दिल्ली।** मजबूत हाजिर मांग के बीच सटोरियों के ताजा सौदों से वायदा कारोबार में सोने का भाव शुक्रवार को 2,011 रुपये तेजी के साथ रिकॉर्ड 1,00,403 रुपये प्रति 10 ग्राम हो गया। मल्टी कम्पेडिटी एक्सचेंज (एमसीएक्स) में अगस्त में आपूर्ति वाले सोने की कीमत 2,011 रुपये यानी 2.04 प्रतिशत की तेजी के साथ रिकॉर्ड 1,00,403 प्रति 10 ग्राम हो गई। हालांकि, बाद में यह 1,753 रुपये यानी 1.78 प्रतिशत की बढ़त के साथ 1,00,145 प्रति 10 ग्राम पर आ गया। इसमें 16,602 लॉट के लिए कारोबार हुआ। सोने की वायदा कीमतें 22 अप्रैल को 2,048 रुपये बढ़कर 1,00,000 रुपये प्रति 10 ग्राम के रिकॉर्ड स्तर पर पहुंच गई थीं।

# एरिसइन्फ्रा सॉल्यूशंस ने अपने आईपीओ का मूल्य दायरा 210-222 रुपये प्रति शेयर किया तय

**नई दिल्ली।** एरिसइन्फ्रा सॉल्यूशंस लिमिटेड ने अपने करीब 500 करोड़ रुपये के आरंभिक सार्वजनिक निर्गम (आईपीओ) के लिए 210-222 रुपये प्रति शेयर का मूल्य दायरा शुक्रवार को तय किया।

कंपनी बयान के अनुसार, आईपीओ 18 जून को खुलेगा और 20 जून को संपन्न होगा। यह आईपीओ पूर्णतः 499.6 करोड़ रुपये मूल्य के नए शेयर पर आधारित है जिसमें बिक्री पेशकश (ओएफएस) का कोई घटक शामिल नहीं है। एरिसिन्फ्रा सॉल्यूशंस एक बी2बी (बिजनेस टू बिजनेस) प्रौद्योगिकी-सक्षम कंपनी है, जो निर्माण सामग्री की खरीद प्रक्रिया को सरल और डिजिटल बनाने पर ध्यान केंद्रित करती है। जेएम फाइनेशियल, आईआईएफएल सिक्वोरिटीज और नुवामा इस निर्गम के प्रबंधक हैं। कंपनी के शेयर के 25 जून को शेयर



बाजार में सूचीबद्ध होने की उम्मीद है। इस बीच, सौर पैनल विनिर्माता रेजोन सोलर लिमिटेड इस महीने के अंत तक बाजार नियामक भारतीय प्रतिभूति एवं विनिमय बोर्ड (सेबी) के समक्ष आईपीओ लाने के लिए दस्तावेज दाखिल करने की योजना बना रही है। वह लगभग 1,500 करोड़ रुपये का आरंभिक सार्वजनिक निर्गम (आईपीओ) लाने की तैयारी कर रही है। मामले से परिचित लोगों ने शुक्रवार को यह जानकारी दी।

# केंद्र ने ईवी, हरित ऊर्जा क्षेत्रों के युवाओं को कौशल प्रदान करने के लिए शेल इंडिया के साथ हाथ मिलाया

**नई दिल्ली।** केंद्र सरकार ने इलेक्ट्रिक वाहन (ईवी) और हरित ऊर्जा क्षेत्रों के युवाओं के कौशल विकास के लिए शेल इंडिया के साथ हाथ मिलाया है। इस साझेदारी के तहत देश के चुनिंदा आईटीआई और एनएसटीआई में छात्रों को हरित कौशल और इलेक्ट्रिक मोबिलिटी में व्यावहारिक प्रशिक्षण प्रदान करने के लिए इलेक्ट्रिक वाहन कौशल प्रयोगशालाएं स्थापित की जाएंगी। कौशल विकास एवं उद्यमिता मंत्रालय ने शुक्रवार को एक बयान में कहा कि एमएससीई के तहत प्रशिक्षण महानिदेशालय (डीजीटी) ने एक प्रशिक्षण कार्यक्रम शुरू करने के लिए शेल इंडिया के साथ हाथ मिलाया है, जो युवाओं को इलेक्ट्रिक वाहन (ईवी) और हरित ऊर्जा क्षेत्रों के लिए कौशल प्रदान करेगा। यह कार्यक्रम शेल के कार्यान्वयन साझेदार एडुनेट फाउंडेशन द्वारा 5 राज्यों में क्रियान्वित किया जाएगा। इसके जरिए हजारों छात्रों को इलेक्ट्रिक मोबिलिटी और नवीकरणीय ऊर्जा में उद्योग-तैयार कौशल प्रदान किए जाएंगे। इस अवसर पर केंद्रीय एमएससीई और शिक्षा राज्यमंत्री (स्वतंत्र प्रभार) जयंत चौधरी ने कहा कि शेल इंडिया के साथ हमारा सहयोग कौशल को स्थिरता के साथ जोड़ने की सरकार की गहरी प्रतिबद्धता को दर्शाता है। हरित ऊर्जा, इलेक्ट्रिक मोबिलिटी और व्यापक जलवायु परिवर्तन केवल पर्यावरणीय अनिवार्यताएं नहीं हैं। वे भारत के लिए नवाचार, प्रतिभा और उद्यम के माध्यम से नेतृत्व करने के लिए एक पीढ़ीगत अवसर का प्रतिनिधित्व करते हैं। मंत्रालय के अनुसार ग्रीन स्किल्स और ईवी प्रशिक्षण कार्यक्रम का उद्देश्य छात्रों और शिक्षकों को हरित ऊर्जा और ई-मोबिलिटी में भविष्य के लिए तैयार क्षमताओं से लैस करना है। यह पहल ऐसे समय में की गई है जब



सरकार अपनी नेट-जीरो महत्वाकांक्षाओं के अनुरूप हरित ऊर्जा और ईवी अपनाने को सक्रिय रूप से आगे बढ़ा रही है। कौशल विकास और उद्यमिता मंत्रालय के प्रशिक्षण महानिदेशालय की महानिदेशक त्रिशालजीत सेठी ने कहा कि शेल इंडिया के साथ यह साझेदारी हमारे आईटीआई और एनएसटीआई में अत्याधुनिक प्रशिक्षण बुनियादी ढांचे और उद्योग-प्रासंगिक पाठ्यक्रम लाने की दिशा में एक केंद्रित पहल है। वहीं, भारत के हरित अर्थव्यवस्था दृष्टिकोण के अनुरूप यह पहल तेजी से

विकसित हो रहे ऊर्जा क्षेत्र में प्रमाणन, नियोजन सहायता और हरित रोजगारों के लिए मार्ग प्रशस्त करेगी। उल्लेखनीय है कि इन राष्ट्रीय प्रयासों को पूरक बनाते हुए दिल्ली, महाराष्ट्र और तमिलनाडु जैसे राज्यों ने इलेक्ट्रिक मोबिलिटी में बदलाव को तेज करने, स्थानीय ईकोसिस्टम को बढ़ावा देने और हरित रोजगारों का सृजन करने के लिए अपनी स्वयं की ईवी नीतियां पेश की हैं। ये विकास हरित ऊर्जा और ईवी क्षेत्रों में कुशल कार्यबल की बढ़ती मांग को रेखांकित करते हैं।

# कर्नाटक के मुख्यमंत्री ने आम किसानों की मदद के लिए केंद्रीय कृषि मंत्री को लिखा पत्र

**बेंगलुरु।** कर्नाटक के मुख्यमंत्री सिद्धरमैया ने केंद्रीय कृषि एवं किसान कल्याण मंत्री शिवराज सिंह चौहान से कर्नाटक के आम के किसानों की मदद करने का शुक्रवार को आग्रह किया। उन्होंने केंद्रीय मंत्री को पत्र लिखकर उनका ध्यान कर्नाटक में आम किसानों के समक्ष उत्पन्न “गंभीर संकट” की ओर आकर्षित किया है क्योंकि वर्तमान फसल सत्र के दौरान बाजार में आम की कीमतों में तेजी से असहनीय गिरावट आई है। सिद्धरमैया ने पत्र में लिखा, “ आम कर्नाटक की प्रमुख बागवानी फसलों में से एक है जिसकी खेती लगभग 1.39 लाख हेक्टेयर क्षेत्र में की जाती है। इस रबी सत्र में इसका उत्पादन 8-10 लाख मीट्रिक टन होने का अनुमान है, खासकर बेंगलुरु ग्रामीण, बेंगलुरु शहरी, चिक्काबल्लापुरा, कोलार और बेंगलुरु दक्षिण जिलों में....।” उन्होंने कहा कि



मई से जुलाई के फसल के चरम महीनों के दौरान, बाजार में भारी आवक के कारण कीमतों में भारी उतार-चढ़ाव हुआ है। मुख्यमंत्री ने कहा कि बाजार कीमतें जो पहले 12,000 रुपये प्रति विंटल के आसपास थीं अब घटकर 3,000 रुपये प्रति

विंटल रह गई हैं, जबकि कर्नाटक राज्य कृषि मूल्य आयोग ने खेती की लागत 5,466 रुपये प्रति विंटल निर्धारित की है। उन्होंने कहा, “ उत्पादन लागत और बाजार से मिलने वाली कीमत के बीच इस असंतुलन ने कृषक समुदाय के लिए गंभीर संकट खड़ा कर दिया है।” सिद्धरमैया ने कहा, “ इस गंभीर स्थिति को देखते हुए, मैं आपसे अनुरोध करता हूँ कि तत्काल नीतिगत प्रतिक्रिया के रूप में, आमों के लिए बाजार हस्तक्षेप योजना (एमआईएस) के तहत मूल्य कमी भुगतान योजना (पीडीपीएस) को लागू करने के लिए शीघ्र कदम उठाए जाएं।” कर्नाटक के मुख्यमंत्री सिद्धरमैया ने आंध्र प्रदेश के अपने समकक्ष चंद्रबाबू नायडू को भी पत्र लिखा और उनसे अपने राज्य के चित्तूर जिले में कर्नाटक से “ तोतापुरी आमों ” के प्रवेश पर प्रतिबंध हटाने का आग्रह किया है।

# ओसवाल पंप्स के IPO को पहले दिन अब तक 17 प्रतिशत अभिदान मिला

**नई दिल्ली।** ओसवाल पंप्स के 1,387 करोड़ रुपये के आरंभिक सार्वजनिक निर्गम (आईपीओ) को पेशकश के पहले दिन शुक्रवार को अब तक 17 प्रतिशत अभिदान मिला है। नेशनल स्टॉक एक्सचेंज (एनएसई) के आंकड़ों के मुताबिक, अपराह्न 2.44 बजे तक आईपीओ को 26,97,624 शेयरों के लिए बोलियां प्राप्त हुईं। इस निर्गम में कुल 1,62,12,980 शेयरों की पेशकश की गई है। आईपीओ के लिए 584-614 रुपये प्रति शेयर का मूल्य दायरा रखा गया है। यह निर्गम 17 जून को बंद होगा। कंपनी का आईपीओ 890 करोड़ रुपये मूल्य के नए शेयरों और प्रवर्तक विवेक गुप्ता द्वारा 81 लाख शेयरों की बिक्री पेशकश (ओएफएस) का संयोजन है। इस तरह निर्गम का कुल आकार 1,387.34 करोड़ रुपये है। आईपीओ खुलने से एक दिन पहले बृहस्पतिवार को कंपनी ने प्रमुख (एंकर) निवेशकों से 416 करोड़



रुपये से अधिक जुटाए। नए निर्गम से प्राप्त राशि का उपयोग कंपनी के कुछ पूंजीगत व्ययों के वित्तपोषण, ऋण या इक्विटी के रूप में पूर्ण-स्वामित्व वाली अनुषंगी ओसवाल सोलर में निवेश, हरियाणा के करनाल में नई विनिर्माण इकाइयां स्थापित करने, ऋण का भुगतान करने और सामान्य कॉर्पोरेट उद्देश्यों के लिए किया जाएगा। ओसवाल पंप्स ने वर्ष 2003 में मोनोब्लॉक पंपों का निर्माण करके परिचालन शुरू किया था। पिछले कुछ वर्षों में इसने ग्रीड से जुड़े सबमर्सिबल पंप और इलेक्ट्रिक मोटर्स के निर्माण में भी कदम रखा है।

### केनरा बैंक ने कर्ज पर ब्याज दर 0.5 % घटाई

**नई दिल्ली।** सार्वजनिक क्षेत्र के केनरा बैंक ने रेपो दर से जुड़े कर्ज पर ब्याज में 0.50 प्रतिशत की कटौती की है। इससे संशोधित रेपो आधारित ब्याज दर 8.75 प्रतिशत से 8.25 प्रतिशत पर आ गई है। वहीं, वाहन ऋण 8.20 प्रतिशत प्रति वर्ष से घटकर 7.70 प्रतिशत प्रति वर्ष पर आ गया है। बयान के अनुसार, यह कदम ग्राहक-केंद्रित नीतियों पर केनरा बैंक के निरंतर ध्यान और ऋण तक आसान पहुंच को सक्षम करके आर्थिक प्रगति का समर्थन करने की प्रतिबद्धता को बताता है। उल्लेखनीय है कि आरबीआई ने डिमासिक मौद्रिक नीति समीक्षा में प्रमुख नीतिगत दर रेपो को 0.5 प्रतिशत घटाकर 5.5 प्रतिशत कर दिया था। साथ ही नकद आरक्षित अनुपात एक प्रतिशत कम कर तीन प्रतिशत करने की घोषणा की।

# विश्व बैंक, आईएफसी ने पाकिस्तान की ‘रेको दिक्’ परियोजना के लिए 70 करोड़ डॉलर के ऋण को मंजूरी दी



**इस्लामाबाद।** अंतरराष्ट्रीय वित्त निगम (आईएफसी) और विश्व बैंक ने पाकिस्तान की प्रमुख खनन एवं संसाधन विकास योजना के लिए 70 करोड़ अमेरिकी डॉलर के रियायती ऋण को मंजूरी दी है। ‘रेको दिक्’ परियोजना को बलूचिस्तान प्रांत में अंजाम दिया जाएगा जिस देश के खनिज समृद्ध क्षेत्र के रूप में जाना जाता है। समाचार पत्र ‘एक्सप्रेस ट्रिब्यून’ की खबर के अनुसार, ऋणदाताओं द्वारा यह मंजूरी पाकिस्तान के लिए एक महत्वपूर्ण जीत

मानी जा रही है। इस मंजूरी के परिणामस्वरूप निजी क्षेत्र से पाकिस्तान को अपनी सबसे महत्वपूर्ण पहल में से एक ‘रेको दिक्’ परियोजना में 2.5 अरब अमेरिकी डॉलर का निवेश मिलने की उम्मीद है। इस परियोजना के देश के संसाधन विकास क्षेत्र में महत्वपूर्ण भूमिका निभाने की उम्मीद है। ‘बैरिक गोल्ड’, पाकिस्तान तथा बलूचिस्तान सरकार के पास संयुक्त रूप से इस परियोजना का स्वामित्व है। इस खदान से 2028 में उत्पादन शुरू होने की उम्मीद है।





# एक पेड़ ‘मां’ के नाम, वृक्षारोपण अभियान बनेगा जनआंदोलन

**एडीएम ने दिए सख्त निर्देश, गह्वा खुदाई से लेकर प्रचार-प्रसार तक विभागों को मिली सख्त जिम्मेदारी**



**ग्रेटर नोएडा।** पर्यावरण सुरक्षा और वृक्षारोपण को लेकर गौतम बुद्ध नगर प्रशासन अब सख्त और योजनाबद्ध अंदाज में आगे बढ़ रहा है। जिलाधिकारी मनीष कुमार वर्मा के निर्देशानुसार कलेक्ट्रेट सभागार में शुक्रवार को अपर जिलाधिकारी वित्त एवं राजस्व अतुल कुमार की अध्यक्षता में पर्यावरण, वृक्षारोपण, गंगा एवं वेटलैंड समिति की महत्वपूर्ण समीक्षा बैठक आयोजित हुई। ADM अतुल कुमार ने स्पष्ट शब्दों में कहा कि आगामी वृक्षारोपण अभियान को केवल सरकारी कार्य न मानते हुए एक जनआंदोलन का स्वरूप देना है। उन्होंने सभी विभागों को निर्देश दिए कि वे अपने-अपने लक्ष्य अनुसार स्थलों का चयन, गह्वा खुदाई और

कार्ययोजना की जानकारी शीघ्र वन विभाग को उपलब्ध कराएं। लापरवाही पाए जाने पर संबंधित अधिकारियों पर नियमानुसार कार्रवाई की जाएगी।

प्रभागीय वन अधिकारी प्रमोद कुमार श्रीवास्तव ने बताया कि इस वर्ष भी प्रधानमंत्री नरेंद्र मोदी के आह्वान पर “एक पेड़ मां के नाम” थीम को केंद्र में रखकर अभियान चलाया जाएगा। उन्होंने आमजन, स्कूलों, आरडब्ल्यूए, एनजीओ, औद्योगिक इकाइयों और शैक्षणिक संस्थानों से अपील की कि वे इस अभियान में बढ़-चढ़कर हिस्सा लें। सभी को पौधारोपण करते हुए अपनी फोटो पोर्टल पर अपलोड करने के निर्देश भी दिए गए ताकि जिले को

## हिंडन नदी व तालाबों के किनारे भी होंगे पौधारोपण

ADM ने सभी एसडीएम को वर्चुअल माध्यम से निर्देश दिए कि वे अपने क्षेत्रों में हिंडन नदी, तालाबों व डूब क्षेत्रों के पास स्थलों का चयन कर वहां वृक्षारोपण की कार्यवाही शुरू करें। रिपोर्ट शीघ्र वन विभाग को सौंपी जाए।

## स्कूली बच्चों की भागीदारी भी सुनिश्चित

जिलाधिकारी ने जिला विद्यालय निरीक्षक को निर्देश दिए कि वृक्षारोपण अभियान में स्कूली बच्चों की सक्रिय भागीदारी हो, जिससे वे पर्यावरण को केवल पुस्तकों तक सीमित न रखकर व्यवहारिक ज्ञान प्राप्त कर सकें।

## वायु प्रदूषण, कूड़ा जलाना और ओवरलोडिंग पर सख्त निर्देश

पर्यावरण समिति की समीक्षा करते हुए ADM ने निर्माण सामग्री के खुले परिवहन व कूड़ा जलाने की घटनाओं पर सख्त प्रतिबंध लगाने का निर्देश दिया। सभी संबंधित विभागों को संयुक्त टीम बनाकर प्रभावी अभियान चलाने को कहा गया। साथ ही प्राधिकरण एवं प्रदूषण नियंत्रण बोर्ड को एनजीटी के दिशा-निर्देशों का सख्ती से अनुपालन सुनिश्चित कराने के निर्देश दिए गए।

## गंगा और वेटलैंड के संरक्षण पर विशेष फोकस

ADM ने जिला गंगा समिति की समीक्षा करते हुए हिंडन और यमुना मैदानों में अवैध निर्माण व अतिक्रमण रोकने के लिए निरंतर निरीक्षण की बात कही। उन्होंने डूब क्षेत्र में चेतावनी वाले हॉर्डिंग लगाने और फाइटोरेमेडियेशन टेक्नोलॉजी के जरिए अनटेप्ड ड्रेन्स के उपचार की कार्यवाही के निर्देश दिए। वहीं वेटलैंड समिति की समीक्षा के दौरान अतिक्रमित तालाबों को मिटीगेशन में शामिल करने और वेटलैंड पुनर्जीवन की दिशा में ठोस कदम उठाने पर बल दिया गया।

राष्ट्रीय स्तर पर शीर्ष स्थान दिलाया जा सके। इस बैठक में प्रभागीय वन अधिकारी प्रमोद कुमार श्रीवास्तव, यूपीसीसीबी के क्षेत्रीय प्रबंधक, प्राधिकरण के वरिष्ठ अधिकारीगण, जिला विद्यालय निरीक्षक सहित अन्य विभागीय अधिकारी मौजूद रहे।

## परी चौक पर समाजसेवियों ने मटकों में रखा निःशुल्क पानी, रोज दो-तीन बार मरते हैं पानी

**गौतम बुद्ध नगर।** ग्रेटर नोएडा के सबसे व्यस्त परी चौक पर समाजसेवियों ने लोगों की सुविधा के लिए निःशुल्क पानी की व्यवस्था की है। यहां तीन मटके रखे गए हैं, जिनमें रोजाना बिसलेरी का ठंडा पानी भरा जाता है।

समाजसेवी हरेंद्र भाटी के अनुसार, उन्होंने और उनके सहयोगियों ने ग्रेटर नोएडा के कई स्थानों पर यह सुविधा उपलब्ध कराई है। परी चौक पर अधिक भीड़भाड़ और दूर-दराज से आने वाले लोगों को देखते हुए यहां तीन मटकों की व्यवस्था की गई है। प्रतिदिन दो से तीन बार इन मटकों में पानी भरा जाता है। यह सेवा मई से शुरू होकर पूरे गर्मी के मौसम में जारी रहती है। स्थानीय लोगों ने इस पहल की सराहना की है। उनका कहना है कि इस व्यवस्था से राहगीरों को पैसे खर्च किए बिना



स्वच्छ और ठंडा पानी मिल जाता है। दिल्ली एनसीआर में इस समय तेज धूप और गर्मी के कारण लोगों का बाह निकलना मुश्किल हो रहा है, ऐसे में यह पहल लोगों के लिए वरदान साबित हो रही है।

## सर्जनों के योगदान को समर्पित “सर्जन्स वीक” का आयोजन, GIMS में विशेषज्ञ व्याख्यान और पोस्टर प्रतियोगिता संपन्न



**ग्रेटर नोएडा।** ग्रेटर नोएडा स्थित गवर्नमेंट इंस्टिट्यूट ऑफ मेडिकल साइंसेज (GIMS) में 9 से 15 जून 2025 तक ‘सर्जन्स वीक’ मनाया जा रहा है। इस अवसर पर 12 जून को ‘सेफ सर्जरी सेव्स लाइव्स’ विषय पर पोस्टर प्रतियोगिता आयोजित की गई, जिसका उद्देश्य सुरक्षित शल्य चिकित्सा के प्रति जागरूकता बढ़ाना और सर्जनों के जीवन रक्षक कार्यों को सम्मान देना था। कार्यक्रम की कड़ी में 13 जून को सर्जरी विभाग द्वारा एक विशेषज्ञ व्याख्यान का आयोजन किया गया, जिसमें डॉ. रवि काळे, मेजर

जनरल एवं प्रोफेसर (पीडियाट्रिक एवं जनरल सर्जरी), ने “युद्ध : शल्य चिकित्सा में नवाचारों की कसौटी” विषय पर सारगर्भित वक्तव्य दिया। उन्होंने बताया कि किस प्रकार युद्धों ने ऐतिहासिक रूप से सर्जरी की तकनीकों और नवाचारों को आकार दिया है।

इस अवसर पर पोस्टर प्रतियोगिता के विजेताओं को पुरस्कार भी वितरित किए गए। डॉ. (ब्रिगेडियर) राकेश कुमार गुप्ता, निदेशक, GIMS ने सर्जरी विभाग को सफल आयोजन के लिए बधाई दी और शैक्षणिक उत्कृष्टता के लिए ऐसे प्रयासों की सराहना की। विशेषज्ञ व्याख्यान और पोस्टर प्रतियोगिता का पर्यवेक्षण डॉ. सत्येन्द्र कुमार, विभागाध्यक्ष, सर्जरी विभाग द्वारा किया गया। कार्यक्रम का आयोजन डॉ. अतुल कुमार गुप्ता, डॉ. मोहित कुमार माथुर (प्रोफेसर, सर्जरी विभाग), डॉ. सपना सिंह, डॉ. कुलदीप नगर एवं डॉ. सुनील कुमार (सहायक प्रोफेसर, सर्जरी विभाग) के संयुक्त प्रयासों से हुआ। कार्यक्रम में डॉ. सोरभ श्रीवास्तव (सीएमएस), विभिन्न विभागों के विभागाध्यक्ष, फैकल्टी सदस्य एवं विद्यार्थी उपस्थित रहे।

## संक्षिप्त खबरें

### गांजे के साथ तस्कर गिरफ्तार

**नोएडा।** दिल्ली से गांजा लाकर शहर के अलग-अलग हिस्से में आपूर्ति करने वाले तस्कर को फेज वन थाने की पुलिस ने शुक्रवार को सेक्टर दस स्थित पार्क के पास से दबोच लिया। उसके पास से एक किलो तीन सौ ग्राम गांजा बरामद हुआ है। तस्कर की पहचान जेजे कॉलोनी निवासी पीयूष साह के रूप में हुई है। 21 वर्षीय पीयूष के खिलाफ फेज वन थाने में एनडीपीएस ऐक्ट के धारा में तीन केस दर्ज हैं। उसके अन्य साथियों के बारे में भी जानकारी जुटाई जा रही है।

### वाहन की टक्कर से बाइक सवार की मौत

**ग्रेटर नोएडा।** सूरजपुर कोतवाली क्षेत्र में 130 मीटर रोड पर गुरुवार को अज्ञात वाहन की टक्कर से बाइक सवार की मौत हो गई। पुलिस मुकदमा दर्ज कर अज्ञात वाहन चालक का पता लगाने का प्रयास कर रही है। सूरजपुर कोतवाली प्रभारी ने बताया कि दादरी की गगन विहार कॉलोनी में 46 वर्षीय नेपाल सिंह परिवार के साथ रहते थे। वह नोएडा के सेक्टर-63 स्थित एक कंपनी में काम करते थे। नेपाल सिंह गुरुवार को बाइक पर सवार होकर ड्यूटी जा रहे थे। 130 मीटर रोड पर खोदना गांव के समीप किसी अज्ञात वाहन ने इनकी बाइक में टक्कर मार दी। हादसे में घायल नेपाल सिंह को राहगीरों ने नजदीक के एक अस्पताल में भर्ती करवाया, जहां डॉक्टरों ने उन्हें मृत घोषित कर दिया।

### ग्रेटर नोएडा : कोट नहर में डूबे नहा रहे दो बच्चे पानी में डूबे नोएडा।

गर्मी से राहत पाने के लिए परिजनों के साथ थाना दादरी के कोट नहर के पास नहाने के लिए आए दो नाबालिग बच्चे नहाते समय नहर में डूब गए। बच्चों के डूबने की खबर मिलते ही परिजनों में हाहाकार मचा गया। आस पास के लोगों ने नहर में उतर कर बच्चों का तलाश करने का प्रयास किया। इसी बीच घटना की सूचना पाकर मौके पर पहुंची एनडीआरएफ की टीम बच्चों की तलाश में जुटी गई। नहर के पास भारी संख्या में लोगों की भीड़ एकत्र हो गई है। जानकारी के अनुसार शुक्रवार को थाना दादरी क्षेत्र के अंतर्गत कोट नहर पर कुछ महिला एवं बच्चे निवासी ग्राम कोट एक ऑटो रिक्शा में सवार होकर नहाने के लिए आए थे। जिसमें दो बच्चे सौरव पुत्र सुनील उम्र लगभग 16 वर्ष तथा कमल पुत्र संजय उम्र लगभग 13 वर्ष नहर में नहाते समय डूब गए।

## नोएडा प्राधिकरण ने 40 हजार वर्गमीटर जमीन कब्जा मुक्त कराई

### खाली जमीन की कीमत 6 करोड़ रुपए

**नोएडा।** नोएडा प्राधिकरण ने अधिसूचित हिण्डन-यमुना नदी डूब क्षेत्र में अवैध निर्माणों के खिलाफ बड़े पैमाने पर कार्रवाई की है। शुक्रवार को नोएडा के वर्क सर्किल-10 की टीम ने नोएडा सीईओ डॉ. लोकेश एम के निर्देश पर डूब क्षेत्र में बुलडोजर चलाकर लगभग 6 करोड़ रुपये की जमीन को अतिक्रमण मुक्त कराया। साथ ही, जिला प्रशासन ने दलेलपुर गांव में सरकारी भूमि पर बने अवैध फार्म हाउस को ध्वस्त कर दिया। यह फार्म हाउस लगभग 2000 वर्ग मीटर सरकारी जमीन पर बनाया गया था, जिसकी बाजार कीमत करीब 2.2 करोड़ रुपये बताई जा रही है। नोएडा के सेक्टर-150 स्थित यमुना नदी के डूब क्षेत्र में ग्राम शफीपुर के आसपास लगभग 40



हजार वर्ग मीटर भूमि पर बने अवैध एवं अनधिकृत निर्माणों के खिलाफ भूलेख विभाग, पुलिस बल एवं वर्क सर्किल-10 की संयुक्त टीम ने बड़े पैमाने पर ध्वस्तीकरण अभियान चलाया। इस कार्रवाई में लगभग 70 कर्मचारी, 5 जेसीबी मशीनें और 2 डंपर शामिल रहे। नोएडा प्राधिकरण के सीईओ डॉ. लोकेश ने आम

जनता को आगाह किया है कि वे अनधिकृत कॉलोनियों और अवैध बहुमंजिला निर्माणों के चंगुल में न फसे, क्योंकि अधिसूचित क्षेत्र में किसी भी प्रकार का निर्माण पूर्णतः वर्जित है। दलेलपुर के अवैध फार्म हाउस में स्वीमिंग पूल सहित पक्के कमरे बनाए गए थे और यहां व्यावसायिक गतिविधियों की आशंका जताई गई है। प्रशासन ने कई बार नोटिस जारी किया था, लेकिन कोई कार्रवाई नहीं हुई। अतः तहसीलदार ओमप्रकाश पासवान, नायब तहसीलदार ज्योत्सना सिंह, राजस्व और पुलिस विभाग की टीम ने बुलडोजर से निर्माण को गिरा दिया और डंबों को कानूनी कार्रवाई की चेतावनी दी।



**नोएडा।** उत्तर प्रदेश के नोएडा के सुमित्रा अस्पताल में उस समय हड़कंप मच गया, जब आज तड़के सुबह करीब पांच बजे आग लग गई। आग लगने का कारण शॉर्ट सर्किट बताया गई। शुक्रवार की सुबह अचानक लगी आग ने देखते ही देखते विकराल रूप ले लिया अस्पताल परिसर में अफरा-तफरी मच गई। आगजनी देख लोग इधर-उधर भागने लगे। अस्पताल के स्टॉफ ने आनन-फानन में पुलिस और फायर सर्विस यूनिट को घटना

की जानकारी दी। सूचना मिलने के तुरंत बाद फायर सर्विस यूनिट 6 दमकल की गाड़ियां लेकर मौके पर पहुंची। फायर फाइटर्स ने कुछ ही देर में दमकल की एक गाड़ी से आग पर काबू पा लिया। थाना सेक्टर-24 क्षेत्र के सेक्टर-35 स्थित सुमित्रा हॉस्पिटल में अचानक आग लगने से हड़कंप मच गया। आग हॉस्पिटल के ग्राउंड फ्लोर पर स्थित रिकॉर्ड रूम में लगी थी। राहत की बात यह रही कि आगजनी के समय रिकॉर्ड रूम बंद था। घटना के दौरान कोई व्यक्ति

### आग लगने के कारणों की जांच शुरू

दमकल विभाग ने आग लगने के कारणों की जांच शुरू कर दी है। फिलहाल प्राथमिक रूप से आग का कारण शॉर्ट सर्किट माना जा रहा है, लेकिन जांच के बाद ही स्थिति स्पष्ट हो पाएगी। इस घटना ने एक बार फिर अस्पतालों में फायर सेफ्टी की तैयारियों पर सवाल खड़े कर दिए हैं। हालांकि सुमित्रा हॉस्पिटल प्रशासन और दमकल विभाग की समय पर कार्रवाई से बड़ी दुर्घटना होने से बचा लिया गया। थाना सेक्टर-24 पुलिस मामले की जांच में जुटी हुई है।

वहां मौजूद नहीं था। जिससे बड़ी जनहानि टल गई। सूचना मिलने के तुरंत पांच मिनट बाद ही फायर सर्विस यूनिट ने तत्काल कार्रवाई करते हुए कुल 6 दमकल की गाड़ी

### मरीजों को निकाला गया बाहर

अस्पताल प्रशासन ने तत्परता दिखाते हुए फर्स्ट और ग्राउंड फ्लोर पर मौजूद मरीजों को सुरक्षित बाहर निकाल लिया। वहीं, दूसरी मंजिल के मरीज भी समय रहते खुद बाहर आ गए। तीसरी मंजिल पर भर्ती मरीजों को बाहर निकालने की आवश्यकता नहीं पड़ी, क्योंकि वहां तक आग या धुआं नहीं पहुंचा। घटना के दौरान 2 केयर टेकर स्टाफ को शीशा तोड़ते समय हल्की-फुल्की चोटें आईं, जिन्हें प्राथमिक उपचार के बाद अस्पताल में ही भर्ती किया गया। किसी भी मरीज या कर्मचारी की जान को कोई नुकसान नहीं पहुंचा है।

**दो केयर टेकर स्टाफ को हल्की चोटें आईं** घटना के दौरान दो केयर टेकर स्टाफ को शीशा तोड़ते समय हल्की चोटें आईं, जिन्हें प्राथमिक उपचार के बाद अस्पताल में ही भर्ती किया गया। किसी भी मरीज या कर्मचारी की जान को कोई नुकसान नहीं पहुंचा है। दमकल विभाग द्वारा आग लगने के कारणों की जांच की जा रही है। फिलहाल प्राथमिक रूप से आग का कारण शॉर्ट सर्किट माना जा रहा है, लेकिन जांच के बाद ही स्थिति स्पष्ट हो पाएगी। इस घटना ने एक बार फिर अस्पतालों में फायर सेफ्टी की तैयारियों पर सवाल खड़े कर दिए हैं।

और एक हाइड्रोलिक प्लेटफॉर्म को घटनास्थल पर रवाना किया। फायर फाइटर्स ने आग पर तेजी से काबू पाया और आग को पूरी तरह बुझा दिया गया। आग पर नियंत्रण पाने के बाद धुएं को बाहर निकालने के लिए स्मोक एक्सट्रैक्शन सिस्टम का इस्तेमाल किया गया।

## आईटीएस इंजीनियरिंग कॉलेज में एमबीए छात्रों के लिए एमएस-एक्सेल पर वैल्यू एडेड सर्टिफिकेशन कोर्स आयोजित

**ग्रेटर नोएडा।** ग्रेटर नोएडा स्थित आईटीएस इंजीनियरिंग कॉलेज के स्कूल ऑफ मैनेजमेंट स्टडीज (MBA) द्वारा 30 घंटे का “वैल्यू एडेड सर्टिफिकेशन कोर्स” MS-Excel (बेसिक से एडवांस) with AI विषय पर सफलतापूर्वक आयोजित किया गया। इस कार्यक्रम का उद्देश्य छात्रों को एक्सेल के मूलभूत से लेकर उन्नत स्तर तक की जानकारी देना और उन्हें एआई टूल्स तथा ChatGPT के माध्यम से डेटा विश्लेषण में दक्ष बनाना था। कार्यक्रम के दौरान छात्रों ने रीयल टाइम डेटा, पिवट टेबल, एडवांस चार्ट, पावर बीआई एकीकरण व AI



की मदद से एक्सेल में काम करना सीखा। समापन परियोजना के तहत छात्रों ने अपने व्यावहारिक ज्ञान का प्रयोग करते हुए समाधान प्रस्तुत किए। यह कार्यक्रम डॉ. अनु बाला के

सहयोग से संपन्न हुआ, जिसमें डॉ. शालू त्यागी, डॉ. सुनीता शुक्ला (विभागाध्यक्ष, SOMS) और निदेशक डॉ. मयंक गर्ग के मार्गदर्शन में छात्रों ने उत्कृष्ट प्रदर्शन किया।

## PG में बहुराष्ट्रीय कंपनी के कर्मचारी की संदिग्ध हालत में मौत

**नोएडा।** थाना सेक्टर 20 क्षेत्र के सेक्टर-27 स्थित एक पीजी में रहने वाले एक व्यक्ति की संदिग्ध परिस्थितियों में मौत हो गई है। घटना की सूचना पाकर मौके पर पहुंची पुलिस ने शव को कब्जे में लेकर पोस्टमार्टम के लिए भेज दिया है। मृतक एक बहुराष्ट्रीय कंपनी में काम करता था। थाना सेक्टर 20 के प्रभारी निरीक्षक डीपी शुक्ल ने बताया कि सेक्टर – 27 स्थित एक पीजी में सौरव कुमार रहते थे। बृहस्पतिवार को उनके परिजनों ने उन्हें फोन किया। उन्होंने फोन नहीं उठाया। उनके परिजनों ने उनके पीजी संचालक को फोन किया। संचालक ने जब उनके कमरे का दरवाजा खटखटाया तो उनका दरवाजा

नहीं खुला। उन्हें शक हुआ। उन्होंने पुलिस को सूचना दी। उन्होंने बताया कि मौके पर पहुंची पुलिस ने जब दरवाजा खोला तो पाया कि सौरव बेड से नीचे गिरे हुए थे। उनकी आधा शरीर बेड से नीचे और आधा शरीर बेड के ऊपर था। उनके मुंह से खून निकला हुआ था।

पुलिस को आशंका है कि उन्होंने कोई जहरीला पदार्थ खाकर आत्महत्या किया है। वह कई बीमारियों से ग्रसित थे। उनकी उम्र 42 वर्ष है। वह मूल रूप से पटना बिहार के रहने वाले थे। थाना प्रभारी ने बताया कि मृतक एक बहुराष्ट्रीय कंपनी में काम करते थे। पुलिस ने मृतक के परिजनों को घटना की सूचना दे दी है।

## कार खड़ी करने को लेकर दो पक्षों में खूनी संघर्ष, खूब चले लाठी-डंडे, छह घायल

**नोएडा।** चोटपुर कालोनी में कार खड़ी करने पर गली से आवागमन बाधित होने को लेकर दो पक्षों में कहासुनी हो गई। गाली देने पर बात इतनी बढ़ गई कि पड़ोसी ने अपने साथियों को बुलाकर लाठी डंडों से हमला किया। हमले में छह लोग सिर, हाथ व पैर में चोट लगने से घायल हो गए। सभी का जिला अस्पताल में उपचार चल रहा है। पीड़ित पक्ष की ओर से सेक्टर 63 थाने में सात लोगों के खिलाफ मामला दर्ज कराया है। पुलिस ने हमला करने वाले तीन आरोपितों को



गिरफ्तार कर जेल भेज दिया। चोटपुर कालोनी में क्रांति गुप्ता परिवार संग रहती हैं। उनके रिश्तेदार ने अपनी कार बुधवार रात को गली में खड़ी कर दी थी। गली में केवल एक ही चार पहिया वाहन खड़ा हो सकता है, लेकिन पड़ोसी पप्पू यादव के किरायेदार ने अपना छोटा हाथी भी खड़ा

कर दिया। इससे गली में आवागमन बाधित हो गया। उनका बेटा रोहित कैब चलाकर आया तो उसने इस बात का विरोध किया।

पप्पू यादव से कहासुनी हो गई। पुलिस के मुताबिक रोहित ने गाली दी थी और एक थप्पड़ भी मारा था। इसको लेकर पप्पू यादव नाराज हो गया। उसके अपने साथियों को बुलाकर क्रांति, रोहित, संजय, रात को गली में खड़ी कर दी थी। गली में केवल एक ही चार पहिया वाहन खड़ा हो सकता है, लेकिन पड़ोसी पप्पू यादव के किरायेदार ने अपना छोटा हाथी भी खड़ा

के एकत्रित होने पर आरोपित धमकी देते हुए भाग गए। सूचना मिलने पर पुलिस भी मौके पर पहुंच गई। घायलों को जिला अस्पताल में भर्ती कराते हुए मेडिकल कराया। थाना प्रभारी निरीक्षक अवधेश प्रताप सिंह ने बताया कि तहरीर के आधार पर हमला करने वाले पप्पू यादव, धीरेन्द्र यादव, लल्लू यादव, देवेंद्र यादव व तीन अज्ञात के खिलाफ मामला दर्ज कर लिया गया। पप्पू, धीरेन्द्र व देवेंद्र को गिरफ्तार कर जेल भेज दिया गया। फरार आरोपितों की तलाश में टीम लगी है।

## सुमित्रा अस्पताल में भीषण आग, दमकल की 6 गाड़ियों ने पाया काबू



की जानकारी दी। सूचना मिलने के तुरंत बाद फायर सर्विस यूनिट 6 दमकल की गाड़ियां लेकर मौके पर पहुंची। फायर फाइटर्स ने कुछ ही देर में दमकल की एक गाड़ी से आग पर काबू पा लिया। थाना सेक्टर-24 क्षेत्र के सेक्टर-35 स्थित सुमित्रा हॉस्पिटल में अचानक आग लगने से हड़कंप मच गया। आग हॉस्पिटल के ग्राउंड फ्लोर पर स्थित रिकॉर्ड रूम में लगी थी। राहत की बात यह रही कि आगजनी के समय रिकॉर्ड रूम बंद था। घटना के दौरान कोई व्यक्ति

### आग लगने के कारणों की जांच शुरू

दमकल विभाग ने आग लगने के कारणों की जांच शुरू कर दी है। फिलहाल प्राथमिक रूप से आग का कारण शॉर्ट सर्किट माना जा रहा है, लेकिन जांच के बाद ही स्थिति स्पष्ट हो पाएगी। इस घटना ने एक बार फिर अस्पतालों में फायर सेफ्टी की तैयारियों पर सवाल खड़े कर दिए हैं। हालांकि सुमित्रा हॉस्पिटल प्रशासन और दमकल विभाग की समय पर कार्रवाई से बड़ी दुर्घटना होने से बचा लिया गया। थाना सेक्टर-24 पुलिस मामले की जांच में जुटी हुई है।

वहां मौजूद नहीं था। जिससे बड़ी जनहानि टल गई। सूचना मिलने के तुरंत पांच मिनट बाद ही फायर सर्विस यूनिट ने तत्काल कार्रवाई करते हुए कुल 6 दमकल की गाड़ी

### मरीजों को निकाला गया बाहर

अस्पताल प्रशासन ने तत्परता दिखाते हुए फर्स्ट और ग्राउंड फ्लोर पर मौजूद मरीजों को सुरक्षित बाहर निकाल लिया। वहीं, दूसरी मंजिल के मरीज भी समय रहते खुद बाहर आ गए। तीसरी मंजिल पर भर्ती मरीजों को बाहर निकालने की आवश्यकता नहीं पड़ी, क्योंकि वहां तक आग या धुआं नहीं पहुंचा। घटना के दौरान 2 केयर टेकर स्टाफ को शीशा तोड़ते समय हल्की-फुल्की चोटें आईं, जिन्हें प्राथमिक उपचार के बाद अस्पताल में ही भर्ती किया गया। किसी भी मरीज या कर्मचारी की जान को कोई नुकसान नहीं पहुंचा है।

**दो केयर टेकर स्टाफ को हल्की चोटें आईं** घटना के दौरान दो केयर टेकर स्टाफ को शीशा तोड़ते समय हल्की चोटें आईं, जिन्हें प्राथमिक उपचार के बाद अस्पताल में ही भर्ती किया गया। किसी भी मरीज या कर्मचारी की जान को कोई नुकसान नहीं पहुंचा है। दमकल विभाग द्वारा आग लगने के कारणों की जांच की जा रही है। फिलहाल प्राथमिक रूप से आग का कारण शॉर्ट सर्किट माना जा रहा है, लेकिन जांच के बाद ही स्थिति स्पष्ट हो पाएगी। इस घटना ने एक बार फिर अस्पतालों में फायर सेफ्टी की तैयारियों पर सवाल खड़े कर दिए हैं।

और एक हाइड्रोलिक प्लेटफॉर्म को घटनास्थल पर रवाना किया। फायर फाइटर्स ने आग पर तेजी से काबू पाया और आग को पूरी तरह बुझा दिया गया। आग पर नियंत्रण पाने के बाद धुएं को बाहर निकालने के लिए स्मोक एक्सट्रैक्शन सिस्टम का इस्तेमाल किया गया।



# बॉक्स ऑफिस पर ‘हाउसफुल-5’ का जलवा सातवें दिन हुआ 6.75 करोड़ का कारोबार



अक्षय कुमार की बहुचर्चित फिल्म 'हाउसफुल-5' देखने के लिए सिनेमाघरों में दर्शकों की भीड़ उमड़ पड़ी है। तरुण मनसुखानी के निर्देशन में बनी यह कॉमेडी एंटरटेनर 6 जून को रिलीज हुई थी। अब रिलीज के सातवें दिन की कमाई सामने आ गई है। बॉक्स ऑफिस ट्रैकर सैकनिल्क के मुताबिक 'हाउसफुल-5' ने अपनी

रिलीज के सातवें दिन यानी पहले गुरुवार को 6.75 करोड़ रुपये का कारोबार किया, जिसके बाद इसका कुल बॉक्स ऑफिस कलेक्शन 127 करोड़ रुपये हो गया है। इस फिल्म की कहानी एक क्रूज शिप पर हुई हल्का के इर्द-गिर्द घूमती है। 'हाउसफुल-5' फिल्म के निर्माता साजिद नाडियाडवाला हैं। फिल्म में अक्षय कुमार के साथ-साथ रितेश देशमुख, अभिषेक बच्चन, नाना पाटेकर, जैकी श्रॉफ, संजय दत्त और सोनम बाजवा जैसे कई सितारे नजर आ रहे हैं। फिल्म में खासतौर पर अक्षय और रितेश की जबरदस्त कॉमिक टाइमिंग को दर्शकों से भरपूर सराहना मिल रही है। इसके अलावा फिल्म की स्टारकास्ट में नरगिस फाखरी, सौंदर्या शर्मा, श्रेयस तलपड़े, जॉनी लीवर, फरदीन खान, चंकी पांडे और डिनो मोरिया भी शामिल हैं।

कश्मीरी पंडित का किरदार निभाना सिर्फ एक रोल नहीं, बल्कि एक जिम्मेदारी थी

## दर्शन कुमार

मुंबई। बॉलीवुड अभिनेता दर्शन कुमार का कहना है कि 'द कश्मीर फाइल्स' के बाद, 'द बंगाल फाइल्स' में फिर से एक कश्मीरी पंडित का किरदार निभाना सिर्फ एक रोल नहीं, बल्कि एक जिम्मेदारी थी। 'द कश्मीर फाइल्स' की जबरदस्त कामयाबी के तीन साल बाद, दर्शन कुमार एक और दमदार कहानी के साथ बड़े पर्दे पर लौट रहे हैं। यह फिल्म है 'द बंगाल फाइल्स' (पहले इसका नाम 'द दिल्ली फाइल्स' था), जिसे विवेक अग्निहोत्री ने निर्देशित किया है। 'द बंगाल फाइल्स' में अनुपम खेर, मिथुन चक्रवर्ती, पुनीत इस्सर और पल्लवी जोशी जैसे कलाकार भी हैं। इसमें दर्शन कुमार एक बार फिर से एक कश्मीरी पंडित का किरदार निभा रहे हैं। फिल्म के टीजर को मिल रही जबरदस्त प्रतिक्रिया के बारे में बात करते हुए, दर्शन ने बताया, मैं 'द बंगाल फाइल्स' के टीजर को लेकर बहुत एक्साइटेड और थोड़ा नर्वस भी हूँ। 'द कश्मीर फाइल्स' के बाद, फिर से एक कश्मीरी पंडित का किरदार निभाना सिर्फ एक रोल नहीं, बल्कि एक जिम्मेदारी थी। दर्शन कुमार ने कहा, इस बार, यह और भी ज्यादा इंटेंस, रॉ, इमोशनल, और ब्रूटली ऑनैस्ट है। मैंने इसमें अपना पूरा दिल लगा दिया है और उनकी अनसुनी आवाजों को जरिस्टस देने की कोशिश की है। मुझे सच में उम्मीद है कि लोग मेरे किरदार की जर्नी और इस फिल्म के पावरफुल मैसेज से कनेक्ट कर पाएंगे। कुछ कहानियाँ सिर्फ बताई नहीं जातीं, उन्हें फील किया जाना चाहिए। दर्शन कुमार ने कहा, एक बार फिर से अनुपम खेर जी, पल्लवी जोशी जी, मिथुन दा, पुनीत इस्सर, हमारे निर्देशक विवेक रंजन अग्निहोत्री सर और हमारे निर्माता अभिषेक अग्रवाल के साथ काम करना सचमुच कमाल का है। 'द कश्मीर फाइल्स' के बाद, ऐसे महान कलाकारों के साथ एक फिल्म का हिस्सा बनना किसी वरदान जैसा लगता है।




# अनुषा रिजवी की फिल्म में काम कर खुद को बहुत भाग्यशाली मानती है कृतिका कामरा

मुंबई। बॉलीवुड अभिनेत्री कृतिका कामरा का कहना है कि वह खुद को बहुत भाग्यशाली मानती है कि उन्हें अनुषा रिजवी की महिला प्रधान फिल्म में काम करने का मौका मिला है। कृतिका कामरा ने हाल ही में दिल्ली में अपनी अगली फिल्म की शूटिंग पूरी की है, जिसका निर्देशन जानी-मानी फिल्मकार अनुषा रिजवी ने किया है। इस फिल्म में जुही बबबर, श्रेया धनवंतरि और कई अनुभवी महिला कलाकारों के साथ-साथ तकनीकी टीम में भी महिलाएं मुख्य भूमिकाओं में हैं, जो इसे महिलाओं के नेतृत्व वाली एक अનોखी और ताजगी भरी फिल्म बनाती है। कृतिका ने कहा, ऐसे सेट पर होना वाकई खास होता है, जहां महिलाएं सिर्फ कैमरे के सामने नहीं बल्कि हर विभाग में निर्देशन, प्रोडक्शन, कॉस्ट्यूम्स सभी जगह नेतृत्व कर रही होती हैं। अनुषा रिजवी के साथ काम करना एक तोहफे जैसा रहा। मैंने पहले भी कई शानदार महिला क्रिएटिव्स के साथ काम किया है, लेकिन इस फिल्म में अनुषा ने एक मजबूत सोच और सहयोग की खुली जगह दी। जब इतनी सशक्त महिलाएं एक साथ आती हैं, तो वहां एक अलग ही ऊर्जा होती है, जो प्रेरणादायक, सहयोगी और दिल को छूने वाली होती है। हम सिर्फ एक कहानी नहीं सुना रहे थे, बल्कि एक-दूसरे के अनुभव साझा कर रहे थे, एक-दूसरे का साथ दे रहे थे। और यही भाव मुझे हमेशा महिलाओं के साथ ऐसे कोलेब में महसूस होता है। मैं खुद को बहुत भाग्यशाली मानती हूँ कि मुझे इस खास प्रोजेक्ट का हिस्सा बनने का मौका मिला।

## प्रियंका चोपड़ा जोनास ने एयर इंडिया ड्रीमलाइनर हादसे पर जताया दुख

मुंबई। ग्लोबल स्टार प्रियंका चोपड़ा जोनास ने एयर इंडिया के ड्रीमलाइनर विमान हादसे पर गहरा दुख जताया है। इस हादसे को भारत के इतिहास की सबसे बड़ी विमान दुर्घटनाओं में से एक माना जा रहा है। गुरुवार दोपहर एयर इंडिया बोइंग 787-8 ड्रीमलाइनर विमान टेकऑफ के तुरंत बाद दुर्घटनाग्रस्त हो गया। यह विमान अहमदाबाद से लंदन गैटविक जा रहा था, जिसकी फ्लाइट नंबर एआई-171 थी। यह विमान बीजे मेडिकल कॉलेज के पास एक आवासीय इलाके में जा गिरा। इस घटना में 241 यात्रियों की मौत हो गई। प्रियंका ने इंस्टाग्राम स्टोरीज पर एक पोस्ट शेयर किया, जिसमें उन्होंने हादसे में मारे गए लोगों के परिवारों के लिए अपनी संवेदनाएं व्यक्त कीं और कहा कि वह सभी के लिए दुआ कर रही हैं, जो इस हादसे से प्रभावित हुए हैं। अभिनेत्री ने लिखा, "बेहद दुखद घटना। मैं हादसे से प्रभावित सभी लोगों और जिन परिवारों को अकल्पनीय क्षति हुई है, उनके लिए दुआ कर रही हूँ।" दुर्घटनाग्रस्त हुई फ्लाइट में 230 यात्री, 10 केबिन कू और 2 पायलट थे। अधिकारियों के अनुसार, इस हादसे में केवल एक ही व्यक्ति बच पाया है, जो कि भारतीय मूल का ब्रिटिश नागरिक है और सीट नंबर 11ए पर बैठा था। उसका एक स्थानीय अस्पताल में इलाज चल रहा है। इस विमान ने गुरुवार दोपहर एक बजकर 38 मिनट पर सरदार वल्लभभाई पटेल अंतरराष्ट्रीय हवाई अड्डे से उड़ान भरी।



## अहमदाबाद विमान हादसे में जान गंवाने वाले सह पायलट एक्टर विक्रान्त मैसी के थे करीबी

अहमदाबाद विमान हादसे ने पूरे देश को झकझोर कर रख दिया है। इस हादसे में कई परिवारों ने अपने प्रियजनों को खो दिया है। इसी बीच मनोरंजन जगत से एक चौंकाने वाली खबर सामने आ रही है। '12वीं फेल' फेम पॉपुलर एक्टर विक्रान्त मैसी के करीबी का इस हादसे में निधन हो गया है। विमान के सह पायलट क्लाइव कुंदर को विक्रान्त भाई और अपने परिवार का बेहद करीबी इंसान मानते थे। इस हादसे में क्लाइव की मौत से विक्रान्त और उनके पूरे परिवार पर दुखों का पहाड़ टूट पड़ा है। विक्रान्त मैसी ने इंस्टाग्राम स्टोरी पर एक भावुक पोस्ट साझा की है। उन्होंने लिखा, र अहमदाबाद में हुई विमान दुर्घटना की त्रासदी को कोई भी कल्पना नहीं कर सकता था। इस हादसे में जान गंवाने वाले लोगों के परिवारों और प्रियजनों के प्रति मेरी गहरी संवेदनाएं हैं। यह खबर बेहद दुखद है और दिल को झकझोर देने वाली है। र विक्रान्त ने भावुक होते हुए पोस्ट किया है, रइसके अलावा मेरे अंकल क्लिफोर्ड कुंदर ने इस दुर्घटना में अपने बेटे क्लाइव कुंदर को खो दिया।

नैनी लेक:-



नैनीताल में घुसते ही सबसे पहले आपको नैनी झील नजर आएगी। नैनीताल इसी झील के किनारे स्थित है। इस झील से दिखाई देते हरे घने जंगलों और ऊंची-ऊंची पहाड़ियों का नजारा वाकई मन को मोह लेने वाला है। इस झील से आप पूरे नैनीताल को एक नजर में देख सकते हैं। इस झील के पानी में जब सुबह की सूरज की किरणें पड़ती हैं, तो पानी की लहरों में दिखाई पड़ती झिलमिलाहट मन को हर लेती है।

### आज का राशिफल

	<b>मेघ राशि</b> :-यात्रा प्रवास का सार्थक परिणाम मिलेगा। मेल-मिलाप से काम बनाने की कोशिश लाभ देगी।
	<b>वृषभ राशि</b> :-अपने काम में सुविधा मिल जाने से प्रगति होगी। यात्रा शुभ रहेगी। अपने काम को प्राथमिकता से करें।
	<b>मिथुन राशि</b> :- कारोबारी काम में बाधा उभरने से मानसिक अशांति बनी रहेगी। आगे बढ़ने के अवसर लाभकारी सिद्ध होंगे।
	<b>कर्क राशि</b> :-कुछ आर्थिक संकोच पैदा हो सकते हैं। कोई प्रिय वस्तु अथवा नवीन वस्त्राभूषण प्राप्त होंगे। आलसी न बनें।
	<b>सिंह राशि</b> :-आशा और उत्साह के कारण सक्रियता बढ़ेगी। धार्मिक आस्थाएं फलीभूत होंगी। अच्छे समय इन्तजार करें।
	<b>कन्या राशि</b> :- कर्म प्रधान विचार धारा बनाये रखें। लाभकारी गतिविधियों में सक्रियता रहेगी। कामकाज की अधिकता रहेगी।
	<b>तुला राशि</b> :- रुका हुआ लाभ आज प्राप्त हो सकता है। मानसिक एवं शारीरिक शिथिलता पैदा होगी।
	<b>वृश्चिक राशि</b> :-व्याधिक्थ का अवसर आ सकता है। लाभ होगा और पुराने मित्रों से समागम भी होगा।
	<b>धनु राशि</b> :-दैनिक सुख-सुविधा में वृद्धि होगी। शत्रुभय, चिंता, संतान को कष्ट, अपव्यय के कारण बनेंगे। आलसी न बनें।
	<b>मकर राशि</b> :-व्यापार में स्थिति नरम रहेगी। संतोष रखने से सफलता मिलेगी। नौकरी में स्थिति सामान्य ही रहेगी।
	<b>कुम्भ राशि</b> :- जीवनसाथी का परामर्श लाभदायक रहेगा। समय नकारालमक परिणाम देने वाला बना रहेगा।
	<b>मीन राशि</b> :- कामकाज में आ रही बाधा को दूर कर लेंगे। सुविधा और समन्वय बना रहने से कामकाज में प्रगति बन जाएगी।

-ज्योतिषाचार्य: पंडित जितेंद्र तिवारी

# झीलों का शहर नैनीताल

नैनीताल को पी. बेरुन नामक व्यक्ति द्वारा वर्ष 1841 में स्थापित किया गया था। पी. बेरुन पहला यूरोपियन था। नैनीताल अंग्रेजों का ग्रीष्मकालीन मुख्यालय था। 1847 में नैनीताल मशहूर हिल स्टेशन बना, अंग्रेज इसे समर कैपिटल भी कहते थे। तब से लेकर आज तक यह अपना आकर्षण बरकरार रखे हुए है। अंग्रेजों के जमाने में नैनीताल शिक्षा का भी बड़ा केंद्र बनकर उभरा। अपने बच्चों को बेहतर माहौल में पढ़ाने के लिए अंग्रेजों को यह जगह काफी पसंद आई थी। उन्होंने अपने मनोरंजन के लिए भी व्यापक इंतजाम किए थे। पहाड़ियों से घिरी नैनी झील और इसके आस-पास की तमाम झीलें आकर्षण का केंद्र बन गयी थीं और प्रत्येक यूरोपियन नागरिक यहां बसने की लालसा लेकर आने लगे।

नैनी लेक:-

नैनीताल में घुसते ही सबसे पहले आपको नैनी झील नजर आएगी। नैनीताल इसी झील के किनारे स्थित है। इस झील से दिखाई देते हरे घने जंगलों और ऊंची-ऊंची पहाड़ियों का नजारा वाकई मन को मोह लेने वाला है। इस झील से आप पूरे नैनीताल को एक नजर में देख सकते हैं। इस झील के पानी में जब सुबह की सूरज की किरणें पड़ती हैं, तो पानी की लहरों में दिखाई पड़ती झिलमिलाहट मन को हर लेती है। यह चारों तरफ से सात पहाड़ियों से घिरा है। यहां पर लेक में वोटिंग भी एंजॉय की जा सकती है।

खो व्यू:-

यह जगह शहर से 2.5 किलोमीटर की दूरी पर है। अगर आप वॉक करने के शौकीन हैं, तो पहाड़ी घने हरे-भरे जंगल से होते हुए 30 से 40 मिनट में यहां तक पहुंच जाते हैं। अगर आप वॉक नहीं करना चाहते, तो आप रोप वे से पांच से दस मिनट में यहां पहुंच जाएंगे। कुदरती सौंदर्य से सराबोर नैचरल ब्यूटी से सरोबार इस जगह से आप दूर-दूर तक की पहाड़ियों का मनमोहक दृश्य दूरबीन से देख सकते हैं।



गर्नी हाउस:-

नैना पीक 2611 मीटर की ऊंचाई पर स्थित है और यह शहर की सबसे ऊंची पहाड़ी है। यहां से आप हिमालय का बेहद खूबसूरत नजारा देख सकते हैं। इतना ही नहीं यहां से आप दूरबीन की मदद से नैनीताल के चारों ओर



की खूबसूरत जगहों को भी निहार सकते हैं। **नैना पीक और चाइना पीक**- पहले यह जिम कॉर्बेट का घर था, जो आयरपता पहाड़ी पर स्थित है। यहां अब एक म्यूजियम है, जिसमें जिम कॉर्बेट की तमाम चीजों को बहुत सहेजकर रखा गया है। **सेंट जॉन चर्च**:- इस चर्च की स्थापना

1844 में की गई थी और यह नैनीताल की उत्तरी दिशा में मल्लीताल में स्थित है। नैनी देवी मंदिर से यह चर्च लगभग आधा मील की दूरी पर है। **किलबरी**:- यह जगह 2194 मीटर की ऊंचाई पर स्थित और नैनीताल से 10 किलोमीटर की दूरी पर स्थित है। अगर आप शांति और नेचरल वातावरण में छुट्टी मानने के इच्छुक हैं, तो यह जगह आपके लिए बेस्ट रहेगी। अगर रुकने का मन कर जाए, तो यहां के फॉरेस्ट रेस्ट हाउस में इसकी भी व्यवस्था है।

**टिफिन टॉप और डोरती सीट**:- यह शहर से चार किलोमीटर की दूरी पर आयरपता जिले में स्थित है। टिफिन टॉप से आप हिमालय का खूबसूरत व्यू देखने के साथ ही आस-पास की खूबसूरत जगहों को भी देख सकते हैं। इसे एक ब्रिटिश पेंटर महिला की याद में बनाया गया है। इसे उनके हसबैंड ने उनकी मौत के बाद उनकी याद

में तैयार करवाया था। **मुक्तेश्वर**:- फलों के बगीचों और घने जंगलों से घिरा मुक्तेश्वर अपने कुदरती सौंदर्य से भरपूर नजारों के लिए पॉपुलर है। 1893 में ब्रिटिशर्स ने यहां पर रिसर्व व एजुकेशन इंस्टीट्यूट (आईवीआरआई) की स्थापना की थी। यहीं पास पर बना भगवान शिव का मंदिर भी पर्यटकों के आकर्षण का केंद्र है। **कैसे जाएं**:- नैनीताल देश के प्रमुख नगरों से रेल व बस सेवा द्वारा जुड़ा है। यह दिल्ली से 310 किलोमीटर की दूरी पर स्थित है।

**ट्रेन से**:- काठगोदाम को द गेटवे ऑफ कुमाऊं हिल्स के नाम से भी जाना जाता है। यह नैनीताल से 35 किलोमीटर की दूरी पर स्थित है। कई बड़े शहरों मसलन दिल्ली, देहरादून, लखनऊ वगैरह से यह ट्रेन मार्ग से जुड़ा है। यह नैनीताल से सबसे नजदीक रेलवे स्टेशन है। ट्रेन से पहुंचने के बाद उससे आगे का सफर टैक्सी या बस से तय

किया जा सकता है। **बस से**:- नैनीताल से दिल्ली, लखनऊ, कानपुर जैसे तमाम बड़े शहरों के लिए सीधी बस सेवा है। प्राइवेट बसों के साथ- साथ यहां यूपी, हरियाणा और राजस्थान रोडवेज की भी अच्छी सर्विस है। वैसे आप दूर ऑपरेटर के जरिए कोच बस सेवा की सुविधा का लाभ भी उठा सकते हैं। **वायु मार्ग**:- नैनीताल पहुंचने के लिए सबसे नजदीकी एयरपोर्ट नई दिल्ली पालम में स्थित है। यहां नैनीताल से 310 किलोमीटर की दूरी पर है। नजदीकी इंटरनेशनल एयरपोर्ट इंदिरा गांधी इंटरनैशनल एयरपोर्ट है। **रानीखेत**:- यह नैनीताल से 60 किलोमीटर की दूरी पर स्थित चीड़ के पेड़ों से घिरा एक हिल स्टेशन है। कहा जाता है कि रानी पद्मिनी को यह जगह बेहद बा गई थी और तभी से इसे रानीखेत के नाम से जाना जाता है।



# भारतीय खिलाड़ियों ने अहमदाबाद विमान दुर्घटना के पीड़ितों के प्रति शोक जताया



**बेकेनहैम (इंग्लैंड)।** भारतीय खिलाड़ियों और उनके सहयोगी स्टाफ के सदस्यों ने शुक्रवार को यहां ‘इंटरा-स्क्वाड (भारत और भारत ए के खिलाड़ियों की टीमे )’ मैच की शुरुआत से पहले अहमदाबाद विमान दुर्घटना के पीड़ितों की याद में एक मिनट का मौन रखा और बांह पर काली पट्टी बांध कर मैदान पर उतरे। बृहस्पतिवार दोपहर 242 लोगों को ले जा रहा बोइंग 787 ड्रीमलाइनर (एआई 171) विमान अहमदाबाद के

सरदार वल्लभभाई पटेल अंतरराष्ट्रीय हवाई अड्डे से उड़ान भरने के कुछ ही देर बाद एक मेडिकल कॉलेज परिसर में दुर्घटनाग्रस्त हो गया।

इसमें एक विमान सवार को छोड़कर सभी की मौत हो गयी। भारतीय क्रिकेट बोर्ड (बीसीसीआई) ने कहा, “बेकेनहैम में इंटरा-स्क्वाड मैच में शामिल खिलाड़ी और सहयोगी स्टाफ के सदस्य बांह पर काली पट्टी बांध कर मैदान में उतरे हैं।” बयान में कहा गया, “ अहमदाबाद

विमान दुर्घटना के पीड़ितों को श्रद्धांजलि देने के लिए एक मिनट का मौन भी रखा गया।” मुख्य कोच गौतम गंभीर, टेस्ट कप्तान शुभमन गिल और अनुभवी खिलाड़ी केएल राहुल और रविंद्र जडेजा सहित इंग्लैंड दौरे पर गये सदस्यों ने बृहस्पतिवार को सोशल मीडिया पोस्ट में दुर्घटना पर अपनी पीड़ा व्यक्त की है। महान खिलाड़ी सचिन तेंदुलकर ने भी सोशल मीडिया के जरिये इस दुर्घटना में जान गंवाने वाले और उनके परिवारों के प्रति

संवेदना प्रकट की। तेंदुलकर ने एक्स पर लिखा, “ अहमदाबाद में विमान दुर्घटना से स्तब्ध और दुखी हूं। बहुत हृदय विदारक घटना। दिवंगत आत्माओं के लिए प्रार्थना करता हूं। ईश्वर उनके परिजनों को इस कठिन समय में साहस प्रदान करें।” चार दिवसीय इंटरा स्क्वाड मैच भारतीय खिलाड़ियों के लिए 20 जून से लीड्स में इंग्लैंड के खिलाफ शुरू होने वाली पांच टेस्ट मैचों की श्रृंखला के लिए तैयारी करने का आखिरी मौका होगा।

## भीषण हादसे में 266 लोगों की मौत

इस भीषण हादसे में गुजरात के पूर्व मुख्यमंत्री विजय रुपाणी समेत कुल 266 लोगों की मौत हुई है। इनमें 241 लोग विमान में सफर कर रहे थे। बाकी हताहत लोग विमान के क्रैश होते समय मेघाणीनगर में घटनास्थल पर मौजूद थे। इस हादसे पर क्रिकेट समुदाय ने भी दुख व्यक्त किया था। भारतीय टीम इंग्लैंड के खिलाफ पहले टेस्ट मैच से पूर्व शुक्रवार से भारत ए के खिलाफ इंटरा स्क्वाड मैच खेल रही है। मुकाबला शुरू होने से पहले टीम के खिलाड़ियों और सदस्यों ने अहमदाबाद एअर इंडिया विमान हादसे में मारे गए लोगों को श्रद्धांजलि दी।

## बीसीसीआई ने किया पोस्ट

भारतीय क्रिकेट कंट्रोल बोर्ड (बीसीसीआई) ने एक्स पर पोस्ट कर लिखा, बेकेनहैम में हो रहे इंटरा-स्क्वाड मैच में शामिल खिलाड़ी और सहयोगी स्टाफ के सदस्य काली पट्टी बांधकर उतरे। अहमदाबाद विमान दुर्घटना में मारे गए लोगों को श्रद्धांजलि और पीड़ित परिवारों के प्रति एकजुटता के प्रतीक के रूप में आज एक मिनट का मौन भी रखा गया।

## सीरीज की तैयारियों को पुख्ता करेगा भारत

भारतीय टीम 20 जून से शुरू हो रहे पहले टेस्ट मैच से पहले भारत ए के खिलाफ इंटरा स्क्वाड मैच खेल रही है। इस दौरान जहां टीम की कोशिश तैयारियों को अंतिम रूप देने पर रहेगी, वहीं टीम प्रबंधन सही संयोजन पर नजर रखेगा। मुख्य कोच गौतम गंभीर के नेतृत्व में भारतीय टीम ने यह मैच खाली स्टेडियम में खेलने का विकल्प चुना है जिससे विपक्षी टीम को उनकी रणनीति की भनक नहीं लग सके। इस मैच में कुलदीप यादव और रवींद्र जडेजा के प्रदर्शन पर निगाह रहेगी और भारतीय टेस्ट टीम की अंतिम अप्रदर्श में जगह बनाने के लिए इन दोनों के बीच दिलचस्प मुकाबला होने की संभावना है।

## संक्षिप्त खबरें

## सप्तक तलवार चेक गणराज्य में संयुक्त 78वें स्थान पर

**ब्रनो (चेक गणराज्य)।** भारतीय गोल्फर सप्तक तलवार ने निराशाजनक शुरुआत करते हुए यहां राइफेनबैंक गोल्फ चैलेंज के पहले दिन एक ओवर 72 का कार्ड खेला और वह संयुक्त 78वें स्थान पर हैं। तलवार को अगर कट में जगह बनानी है तो उन्हें दूसरे दौर में अच्छा प्रदर्शन करना होगा। भारत के इस खिलाड़ी ने शुरुआत बैंक नाइन से की और 13वें तथा 17वें होल पर बोगी कर बैठे। वह चौथे होल में बर्डी बनाने में सफल रहे। दक्षिण अफ्रीका के जोवन रेबुला पहले दौर के बाद एक स्ट्रोक से आगे चल रहे हैं। अमेरिका के जैक्सन पामर और स्पेन के सेबेस्टियन गार्सिया छह अंडर 66 का स्कोर बनाकर संयुक्त दूसरे स्थान पर हैं।

## मां के बीमार होने के कारण भारत लौटे मुख्य कोच गौतम गंभीर

**बेकेनहैम (ब्रिटेन)।** भारतीय क्रिकेट टीम के मुख्य कोच गौतम गंभीर अपने परिवार में आपात स्थिति के कारण शुक्रवार को स्वदेश लौट गये। भारतीय क्रिकेट बोर्ड (बीसीसीआई) के एक सूत्र ने यह जानकारी दी। सूत्र ने कहा कि गंभीर को अपनी मां से मिलने के लिए वापस जाना पड़ा, जिन्हें स्वास्थ्य संबंधी परेशानी के कारण नयी दिल्ली के एक अस्पताल में भर्ती कराया गया है। शुभमन गिल की अनुआई वाली भारतीय टेस्ट टीम 20 जून से लीड्स में इंग्लैंड के खिलाफ पांच मैचों की श्रृंखला खेलने के लिए अभी ब्रिटेन में है। सूत्र ने कहा, “हां। वह पारिवारिक आपातस्थिति के कारण भारत वापस लौट गए हैं।” गंभीर की अनुपस्थिति में सहायक कोच रेयान टेन डोएशे भारत और भारत ए के बीच शुक्रवार से शुरू होने वाले चार दिवसीय अभ्यास मैच के दौरान मुख्य कोच की जिम्मेदारी संभालेंगे। उन्हें गेंदबाजी कोच मोर्ने मोर्कल और बल्लेबाजी कोच सितार्शु कोटक जैसे अन्य कोचिंग स्टाफ से सहायता मिलेगी। अगर गंभीर के घर पर सब कुछ ठीक रहा तो उनके एक सप्ताह के भीतर इंग्लैंड लौटने की उम्मीद है।

## मराठा रॉयल्स ने टी20 मुंबई लीग का खिताब जीता

**मुंबई।** राजेश सुतार के अर्धशतक और अवेस नौशाद के उपयोगी योगदान से मुंबई साउथ सेंट्रल मराठा रॉयल्स ने फाइनल में सोबो मुंबई फाल्कन्स को पांच विकेट से हराकर टी20 मुंबई लीग का खिताब जीत लिया। मराठा रॉयल्स ने पहले गेंदबाजी करते हुए मुंबई फाल्कन्स को 20 ओवर में चार विकेट पर 157 रन पर रोक दिया और फिर सुतार के 49 गेंदों पर दो चौकों और दो छक्कों की मदद से बनाए गए 53 रन की सझेवारी की। इससे मराठा रॉयल्स की टीम 19.2 ओवर में पांच विकेट पर 158 रन बनाकर जीत दर्ज करी। अविने ने दोपहर के समय अंतिम ग्लूब में खेलते हुए तीन बोगी के मुकाबले सात बर्डी लगाईं। ऑस्ट्रेलिया की केल्सी बेनेट पहले दिन 67 के स्कोर के साथ शीर्ष पर रहीं। अविनि और जर्मनी की हेलेन ब्रीम उनसे एक शॉट पीछे संयुक्त दूसरे स्थान पर हैं। अविनि लेडीज यूरोपियन टूर की इस प्रतियोगिता में भाग लेने वाली सात भारतीय खिलाड़ियों में से एक हैं। अनुभवी दीक्षा डागर ने प्रतियोगिता के पहले दौर में पार 72 से शुरुआत की और वह 22वें स्थान पर हैं। अमनदीप द्राल और स्नेहा सिंह ने दो ओवर 74 का कार्ड खेला और वे संयुक्त 58वें स्थान पर हैं। त्वेसा मलिक और वाणी कपूर ने 76 का स्कोर बनाया जिससे वे संयुक्त 89वें स्थान पर हैं। भारत की एक अन्य खिलाड़ी हिताशी बक्शी ने 79 का स्कोर बनाया और वह 125वें स्थान पर हैं।

## भारतीय गोल्फर अविनि प्रशांत दूसरे स्थान पर

**हुलेनकोर्ट (बेल्जियम)।** भारतीय गोल्फर अविनि प्रशांत ने चार अंडर 68 के स्कोर के साथ सत्र की अपनी सर्वश्रेष्ठ शुरुआत की, जिससे वह हुलेनकोर्ट महिला ओपन के पहले दौर के बाद संयुक्त दूसरे स्थान पर पहुंच गयीं। अविने ने दोपहर के समय अंतिम ग्लूब में खेलते हुए तीन बोगी के मुकाबले सात बर्डी लगाईं। ऑस्ट्रेलिया की केल्सी बेनेट पहले दिन 67 के स्कोर के साथ शीर्ष पर रहीं। अविनि और जर्मनी की हेलेन ब्रीम उनसे एक शॉट पीछे संयुक्त दूसरे स्थान पर हैं। अविनि लेडीज यूरोपियन टूर की इस प्रतियोगिता में भाग लेने वाली सात भारतीय खिलाड़ियों में से एक हैं। अनुभवी दीक्षा डागर ने प्रतियोगिता के पहले दौर में पार 72 से शुरुआत की और वह 22वें स्थान पर हैं। अमनदीप द्राल और स्नेहा सिंह ने दो ओवर 74 का कार्ड खेला और वे संयुक्त 58वें स्थान पर हैं। त्वेसा मलिक और वाणी कपूर ने 76 का स्कोर बनाया जिससे वे संयुक्त 89वें स्थान पर हैं। भारत की एक अन्य खिलाड़ी हिताशी बक्शी ने 79 का स्कोर बनाया और वह 125वें स्थान पर हैं।



**एंटरवर्प।** भारत की जूनियर महिला हॉकी टीम ने अपना शानदार प्रदर्शन जारी रखते हुए बेल्जियम को 3-2 से हराकर यूरोप के अपने मौजूदा दौर में अपने इस प्रतिद्वंद्वी के खिलाफ लगातार तीसरी जीत हासिल की। सोनम ने चौथे मिनट में भारत का खाता खोला। इसके बाद लालथंतलुआंगी (32वें मिनट) और कनिका सिवाव (51वें) ने भारत

की तरफ से गोल किए। बेल्जियम के लिए मैरी गोएन्स (37वें) और मार्ट मैरी (40वें) ने गोल किए। सोनम के शुरुआती गोल के बाद भारत ने पहले हाफ में अपना दबदबा कायम रखा और तीसरे क्वार्टर में लालथंतलुआंगी के पेनल्टी कॉर्नर पर किए गए गोल से अपनी बढ़त को मजबूत कर दिया। बेल्जियम ने 37वें और 40वें मिनट में

लगातार गोल करके मैच को बराबरी पर ला दिया। उसकी तरफ से मैरी गोएन्स ने पेनल्टी स्ट्रोक पर जबकि मार्ट मैरी ने मैदानी गोल किया। खेल समाप्त होने में जब नौ मिनट बचे थे, तब कनिका ने पेनल्टी कॉर्नर को गोल में बदलकर भारत का विजय अभियान जारी रखा। भारत का अगला मुकाबला शनिवार को ऑस्ट्रेलिया से होगा।

# एफआईएच प्रो लीग में भारत की नजर ऑस्ट्रेलिया के खिलाफ वापसी पर

**एंटरवर्प।** लगातार चार मैच में हार से आहत भारतीय पुरुष हॉकी टीम को अगर खिताब की अपनी उम्मीदों को बनाए रखना है तो उसे ऑस्ट्रेलिया की मजबूत टीम के खिलाफ शनिवार को यहां होने वाले पुरुष एफआईएच प्रो लीग मैच में अपना सर्वश्रेष्ठ प्रदर्शन करना होगा। टूर्नामेंट का यूरोपीय चरण भारतीय पुरुष हॉकी टीम के लिए निराशाजनक रहा। उसे एम्स्टेलवीन में ओलिंपिक चैंपियन नीदरलैंड से 1-2 और 2-3 से हार का सामना करना पड़ा। इसके बाद अर्जेंटीना के खिलाफ भी टीम दोनों मैच हार गई। भारत अभी 12 मैचों में 15 अंक लेकर पांचवें स्थान पर है और उसे महत्वपूर्ण अंक जुटाने और शीर्ष तीन में जगह बनाने की दौड़ में बने रहने के लिए ऑस्ट्रेलिया के खिलाफ मजबूती से वापसी करनी होगी। उंगली में चोट के कारण अर्जेंटीना के खिलाफ पिछले मैच में नहीं

नीदरलैंड के खिलाफ भारतीय टीम पेनल्टी कोर्नर को गोल में बदलने के लिए संघर्ष करती रही और उसने अंतिम क्षणों में गोल भी खाए। अर्जेंटीना के खिलाफ भारतीय रक्षा पवित्र का प्रदर्शन बेहद खराब रहा जिसके कारण टीम को पराजय झेलनी पड़ी। भारत को पेनल्टी कॉर्नर हासिल करने में भी संघर्ष करना पड़ा और अर्जेंटीना के आठ की तुलना में वह केवल तीन पेनल्टी कॉर्नर ही हासिल कर सका। ऑस्ट्रेलिया की मजबूत टीम के खिलाफ भारत को अब किसी भी तरह की गलती से बचना होगा और जीत हासिल करने के लिए अपनी पूरी ताकत लगानी होगी। भारत ने पेरिस ओलिंपिक में ऑस्ट्रेलिया को हराया था और टीम उस मैच से प्रेरणा लेने की कोशिश करेगी। भारत अपने यूरोपीय चरण का समापन 21 और 22 जून को बेल्जियम के खिलाफ दो मैचों के साथ करेगा।

# इंग्लैंड में निरंतरता बनाए रखना महत्वपूर्ण होगा: मोर्कल

**बेकेनहैम (केंट)।** भारत के गेंदबाजी कोच मोर्ने मोर्कल के अनुसार इंग्लैंड की परिस्थितियों में निरंतरता बनाए रखना महत्वपूर्ण होगा। इसके साथ ही उन्होंने स्वीकार किया कि इंग्लैंड के खिलाफ 20 जून से शुरू हो रही टेस्ट श्रृंखला से पहले टीम को लाल गेंद से खेलने का काम मौका मिला जिससे वह थोड़ा नर्वस हैं।

नवमियुक्त कप्तान शुभमन गिल के नेतृत्व में भारत पांच मैचों की श्रृंखला के साथ अपने नए विश्व टेस्ट चैंपियनशिप चक्र की शुरुआत करेगा। मोर्कल ने यहां भारत के अभ्यास सत्र से इतर कहा, “मुझे लगता है कि इंग्लैंड में निरंतरता बनाए रखना महत्वपूर्ण है और जब हम अभ्यास करते हैं तो इसमें निरंतरता होती है, मैदान के बाहर भी निरंतरता होती है। हमारे खिलाड़ियों को उस प्रक्रिया को ढूंढना होगा जो उनके खेल के अनुकूल हो।” उन्होंने कहा, “हमारे पास बहुत विविधता है। हमारे आक्रमण में विविधता है, हमारे



पास अलग-अलग कौशल वाले खिलाड़ी हैं, इसलिए वे ऐसा कर सकते हैं और साथ ही ‘बेसिक्स’ (बुनियादी चीजों) पर भी अच्छी तरह से अमल कर सकते हैं। भारत ने आखिरी बार इस साल जनवरी की शुरुआत में ऑस्ट्रेलिया के

खिलाफ सिडनी टेस्ट के दौरान लाल गेंद से क्रिकेट खेला था। इसके अलावा, मौजूदा टीम में यशस्वी जायसवाल और साई सुदर्शन सहित कई खिलाड़ी पहली बार इंग्लैंड में टेस्ट श्रृंखला खेलेंगे। मोर्कल ने कहा, “कुल मिलाकर मैं अभी तक की तैयारी से बहुत खुश हूं। हमने हाल में लाल गेंद से कम क्रिकेट खेली है जिससे मैं थोड़ा नर्वस था लेकिन पिछले तीन दिनों में खिलाड़ियों ने जिस तरह से अभ्यास किया उसे देखकर अच्छा लगा।” उन्होंने कहा, “हमारे पास एक शानदार टीम है। यह बेहद ऊर्जावान है और आपको इसी की जरूरत है। आपको टेस्ट श्रृंखला में आत्मविश्वास के साथ उतरना होगा और टीम भावना रखनी होगी। दक्षिण अफ्रीका के इस पूर्व तेज गेंदबाज ने टीम के अभ्यास सत्रों के संदर्भ में कहा कि अब तक परिस्थितियां काफी हद तक तेज गेंदबाजों के अनुकूल रही हैं। मोर्कल ने कहा, “अब तक के दो दिन के अभ्यास में परिस्थितियां तेज गेंदबाजों के अनुकूल थीं। यह बल्लेबाजों के लिए परीक्षा की घड़ी थी, जिससे उन्हें आगामी चुनौती के लिए तैयार होने में भी मदद मिली।” भारत और इंग्लैंड के बीच पहला टेस्ट 20 जून को लीड्स में शुरू होगा।

# सिफत कौर समरा ने किया SLI का समर्थन, कहा-शूटिंग क्रांति के लिए यह सही समय

**नई दिल्ली।** पंजाब की 23 वर्षीय शूटिंग स्टार सिफत कौर समरा ने भारत की पहली शूटिंग लीग (शूटिंग लीग ऑफ इंडिया-एसएलआई) को देश में इस खेल के लिए एक “गेम-चेंजर” बताया है। एशियाई खेलों 2022 में महिलाओं की 50 मीटर राइफल थीं पोजीशन के फाइनल में विश्व रिकॉर्ड 469.6 अंक बनाकर इतिहास रचने वाली सिफत को उम्मीद है कि यह लीग न केवल शूटर्स, बल्कि फैंस और भविष्य की प्रतिभाओं के लिए भी एक नया मंच तैयार करेगी। सिफत ने कहा, “भारतीय शूटिंग में ऐसा पहली बार हो रहा है और मुझे लगता है कि यह एक बहुत बड़ा कदम है। आज भी लोग शूटिंग को लेकर बहुत कुछ नहीं जानते। लीग फॉर्मेट इस खेल को दर्शकों के करीब लाएगा और हमें

उतरेंगे। उन्होंने कहा, “हम आमतौर पर व्यक्तित्व या नेशनल टीम के तौर पर अंतरराष्ट्रीय स्तर पर खेलते हैं। लेकिन इस लीग में हम एक-दूसरे के खिलाफ खेलेंगे-शायद इंटरनेशनल शूटर्स के साथ भी। यह नया है, रोमांचक है और निश्चित ही मजेदार भी होगा। इसमें हर शॉट अहम होता है-यहां कोई सेफ्टी नेट नहीं है, न रैंकिंग न क्वालिफिकेशन अंक। यह शुद्ध खेल है और लोग इसे देखना पसंद करेंगे।” सिफत ने इस लीग की तुलना आईपीएल से करते हुए इसके संभावित प्रभाव को लेकर भी बात की। उन्होंने कहा, “लोग मेरे माता-पिता से पूछते हैं कि शूटिंग में कैसे जाएं। अगर ऐसी लीग टीवी या सोशल मीडिया पर दिखेगी तो इससे बहुत जागरूकता फैलेगी।

**लंदन।** भारत के अर्धव तायडे के शानदार प्रदर्शन के बूते टीम ‘एमजीडी’ यहां विश्व रैंपिड एवं ब्रिटिश टीम चैंपियनशिप के दूसरे दिन 13 अंक के साथ तालिका में ‘हेक्सामाईड’ के साथ संयुक्त रूप से शीर्ष पर है। ताउडे ने अब तक टूर्नामेंट में अपने सभी आठ गेम जीते हैं। छह जीत, एक ड्रॉ और एक हार के साथ ‘हेक्सामाईड’ और ‘टीम एमजीडी’ तालिका में शीर्ष पर हैं। विश्वनाथन आनंद की अगुवाई वाली फ्रीडम, उज्बेकिस्तान और जर्मनी एंड फ्रेंड्स 12 अंकों के साथ उनके करीब हैं। अमेरिका के रैंडसामास्टर हिकारु नाकामुरा, अलीरेजा फिरोजा और वेस्ले सो जैसे खिलाड़ियों से

सजी टूर्नामेंट में जीत की दावेदार टीम ‘डब्ल्यूआर शतरंज’ के लगातार दो हार के बाद उनकी खिताब की उम्मीदों को झटका लगा है। यह टीम अभी छठे पायदान पर है। पांचवे चरण में आनंद की अगुआई वाली फ्रीडम के साथ ड्रॉ के बाद अर्जुन एरिगैसी की अगुआई वाली टीम एमजीडी ने छठे चरण में शीर्ष वरीयता प्राप्त डब्ल्यूआर शतरंज को 4-2 से हराया। सातवें राउंड में एमजीडी ने जर्मनी और फ्रेंड्स पर 3.5-2.5 की मामूली जीत दर्ज की। दिन के आठवें और अंतिम चरण में ‘हेक्सामाईड’ ने ‘एमजीडी’ को 4-2 से करारी शिकस्त दी। टीम इस जीत से तालिका में संयुक्त रूप से शीर्ष पर पहुंच गयी।

# विश्व टीम शतरंज: भारत के तायडे ने चमक बिखेरी, टीम ‘एमजीडी1’ दूसरे दिन संयुक्त बढ़त पर

**लंदन।** भारत के अर्धव तायडे के शानदार प्रदर्शन के बूते टीम ‘एमजीडी’ यहां विश्व रैंपिड एवं ब्रिटिश टीम चैंपियनशिप के दूसरे दिन 13 अंक के साथ तालिका में ‘हेक्सामाईड’ के साथ संयुक्त रूप से शीर्ष पर है। ताउडे ने अब तक टूर्नामेंट में अपने सभी आठ गेम जीते हैं। छह जीत, एक ड्रॉ और एक हार के साथ ‘हेक्सामाईड’ और ‘टीम एमजीडी’ तालिका में शीर्ष पर हैं। विश्वनाथन आनंद की अगुवाई वाली फ्रीडम, उज्बेकिस्तान और जर्मनी एंड फ्रेंड्स 12 अंकों के साथ उनके करीब हैं। अमेरिका के रैंडसामास्टर हिकारु नाकामुरा, अलीरेजा फिरोजा और वेस्ले सो जैसे खिलाड़ियों से





# इजराइल का ईरान पर बड़ा हवाई हमला, परमाणु ठिकानों पर दागे बम

## ईरान ने कुछ घंटों में इजराइल पर 100 से ज़्यादा ड्रोन दागे : इजराइली सेना

**दुबई।** इजराइल ने ईरान के परमाणु कार्यक्रम को निशाना बनाते हुए शुक्रवार को सुबह देश की राजधानी पर हमले किए जिनमें कम से कम दो शीर्ष सैन्य अधिकारियों की मौत हो गई। इन हमलों से पश्चिम एशिया के दो कट्टर विरोधी मुल्कों के बीच व्यापक युद्ध की आशंका बढ़ गई है। इसे 1980 के दशक में इराक के साथ युद्ध के बाद ईरान पर सबसे बड़ा हमला माना जा रहा है। यह हमला ईरान के तेजी से बढ़ते परमाणु कार्यक्रम को लेकर पैदा तनाव के मध्य हुआ है।

ईरान के सर्वोच्च नेता अयातुल्ला अली खामेनेई ने हमले के बाद कहा कि इजराइल को ‘कड़ी सजा’ दी जाएगी। इजराइल की सेना ने कहा है कि ईरान उस पर किए गए हमलों के जवाब में इजराइल पर ड्रोन दाग रहा है। इजराइल के मुख्य सैन्य प्रवक्ता झिगेडियर जनरल एफी डेफ्रिन ने कहा कि पिछले कुछ घंटों में ईरान ने इजराइल की ओर 100 से अधिक ड्रोन दागे हैं। सभी रक्षा प्रणालियां हमलों को रोकने के लिए काम कर रही हैं। डेफ्रिन ने कहा कि लगभग 200 इजराइली लड़ाकू विमान अभियान में शामिल थे और लगभग 100 लक्ष्यों पर हमला किया गया तथा हमले अब भी जारी हैं। ईरान भर में कई स्थानों हमला किया गया जिसमें ईरान का मुख्य परमाणु संवर्धन केंद्र भी शामिल है। हमले के बाद वहां से काला धुआं उठता देखा गया। इजराइल के हमले में ईरान के अर्द्धसैनिक बल ‘रिवोल्यूशनरी गार्ड’ के प्रमुख जनरल हुसैन सलामी की मौत हो गई। देश के सरकारी टेलीविजन ने अपनी खबर में यह जानकारी दी। ईरान के सरकारी टेलीविजन ने अपनी एक खबर में यह भी बताया कि इजराइली हवाई हमले



में ईरान के सशस्त्र बलों के चीफ ऑफ स्टाफ जनरल मोहम्मद बाघेरी भी मारे गए। माना जा रहा है कि इन हमलों में शीर्ष सैन्य अधिकारी और वैज्ञानिक भी मारे गए हैं। वहीं अमेरिकी राष्ट्रपति डोनाल्ड ट्रंप के प्रशासन ने कहा कि इन हमलों में उसका कोई हाथ नहीं है। साथ ही उसने अमेरिकी हितों या कर्मियों को निशाना बनाकर किसी भी प्रकार की कार्रवाई किए जाने के प्रति चेतावनी दी है। ऐसा प्रतीत होता है कि अमेरिका को संदेह हो गया था कि हमला हो सकता है क्योंकि बुधवार को वाशिंगटन ने इराक की राजधानी से कुछ अमेरिकी राजनयिकों को वापस बुला लिया था तथा पश्चिम एशिया से अमेरिकी सैनिकों के परिवारों के लिए स्वेष्टिछक निकासी की पेशकश की थी। हथियार बनाने से रोकने के उद्देश्य से ‘ऑपरेशन राइजिंग लॉयन’ प्रारंभ करने की घोषणा की। साथ ही

### ईरानी सशस्त्र बलों के चीफ ऑफ स्टाफ जनरल मोहम्मद बाघेरी मारे गए

**दुबई।** इजराइली हवाई हमले में ईरान के सशस्त्र बलों के चीफ ऑफ स्टाफ जनरल मोहम्मद बाघेरी मारे गए। ईरान के सरकारी टेलीविजन ने अपनी एक खबर में शुक्रवार को यह जानकारी दी। बाघेरी ईरान के अर्धसैनिक बल ‘रिवोल्यूशनरी गार्ड’ के पूर्व शीर्ष कमांडर थे। सरकारी टीवी की रिपोर्ट में कोई और विवरण नहीं दिया गया। शुक्रवार को इजराइली हमलों में ईरान में कई सैन्य अधिकारी और वैज्ञानिक मारे गए हैं।

कि ईरान परमाणु बम बना सकता है और इस आसन्न खतरे को रोकने के लिए यह हमला आवश्यक था। हालांकि अभी यह स्पष्ट नहीं है कि ईरान इस लक्ष्य को प्राप्त करने के कितने करीब है या क्या ईरान वास्तव में निकट भविष्य में हमला करने की योजना बना रहा था। इजराइल ने शुक्रवार सुबह ईरान को परमाणु हथियार बनाने से रोकने के उद्देश्य से ‘ऑपरेशन राइजिंग लॉयन’ प्रारंभ करने की घोषणा की। साथ ही



### इजराइली हमले में ईरान के ‘रिवोल्यूशनरी गार्ड’ के प्रमुख सलामी की मौत

**यरुशलम।** इजराइल के हमले में ईरान के अर्धसैनिक बल ‘रिवोल्यूशनरी गार्ड’ के प्रमुख जनरल हुसैन सलामी की मौत हो गई। देश के सरकारी टेलीविजन ने अपनी खबर में यह जानकारी दी। टेलीविजन में समाचार प्रस्तोता ने एक बयान पढ़ा जिसमें कहा गया कि जनरल हुसैन सलामी की हत्या कर दी गई है। हालांकि बयान में इसके अलावा कोई जानकारी नहीं दी गई।

समाप्त होने तक यह अभियान जारी रहेगा। नेतन्याहू ने कहा कि हाल के महीनों में ईरान ने ऐसे कदम उठाए हैं जो उसने पहले कभी नहीं उठाए। जैसे संवर्धित यूरेनियम से हथियार बनाने का कदम, और अगर इसे नहीं रोका गया तो ईरान बहुत कम समय में परमाणु हथियार बना सकता है। यह एक साल में हो सकता है, यह कुछ महीनों में हो सकता है, या एक साल से भी कम समय में हो सकता है। यह इजराइल के अस्तित्व के लिए एक

निशाना बनाया गया और कहा कि वह विकिरण के स्तर पर बारीकी से नजर रख रही है। अभी यह स्पष्ट नहीं हो पाया है कि इजराइली विमान ईरानी हवाई क्षेत्र में घुसे या उन्होंने ईरान पर केवल ‘स्टैंडऑफ़ मिसाइल’ दागीं। हमले के समय इराक में लोगों ने लड़ाकू विमानों की आवाज सुनी। राष्ट्रपति डोनाल्ड ट्रंप ने बुधस्परिवार को कहा कि उन्हें नहीं लगता कि हमला आसन्न है, लेकिन उन्होंने यह भी माना कि यह हो भी सकता है। जैसे ही हमले शुरू हुए, यरुशलम में अमेरिकी दूतावास ने अलर्ट जारी कर अमेरिकी सरकारी कर्मचारियों और उनके परिवारों को अगले आदेश तक सुरक्षित स्थानों पर रहने को कहा। अमेरिकी विदेश मंत्री मार्को रुबियो ने कहा कि इजराइल ने ‘ईरान के खिलाफ एकतरफा कार्रवाई’ की है और इजराइल ने अमेरिका से कहा है कि ये हमले उसकी आत्मरक्षा

### संक्षिप्त खबरें

#### भारत ने श्रीलंका तक जाने वाली नौका सेवा के लिए वित्त पोषण बढ़ाया

**कोलंबो।** भारत ने उत्तरी श्रीलंका के कांकेसंथुराई और तमिलनाडु के नागपट्टनम के बीच यात्री नौका सेवा योजना के लिए 30 करोड़ श्रीलंकाई रुपये की वित्तीय सहायता को एक और वर्ष बढ़ाने का फैसला किया है। भारतीय उच्चायोग ने कहा कि वित्तीय सहायता में विस्तार क्षेत्रीय संपर्क बढ़ाने और दोनों देशों के लोगों के बीच संबंधों को मजबूत बनाने की भारत की निरंतर प्रतिबद्धता के अनुरूप है। भारतीय उच्चायोग ने बताया कि वार्षिक रूप से 30 करोड़ श्रीलंकाई रुपये की इस मदद का उद्देश्य पिछले वर्ष की तरह ही प्रमुख रसद और परिचालन लागतों को पूरा कर सेवा की सामर्थ्य व परिचालन स्थिरता सुनिश्चित करना है। नौका सेवा की अगस्त 2024 में बहाली के बाद से 15,000 से अधिक यात्रियों की आवाजाही सुगम हुई है, जिससे दोनों देशों के बीच सांस्कृतिक, आर्थिक और सामाजिक आदान-प्रदान को मजबूती मिली है। उच्चायोग ने बताया कि यह भारत और श्रीलंका के बीच समुद्री संपर्क को पुनर्जीवित करने में एक महत्वपूर्ण उपलब्धि है।

#### 236 लोगों की मौत के मामले में नाइटक्लब का मालिक गिरफ्तार

**सैंटो डोमिंगो।** डोमिनिक रिपब्लिक में आठ अप्रैल को जिस ऐतिहासिक नाइटक्लब की छत गिरने से 236 लोगों की मौत हुई थी, उसके मालिक को बुधस्परिवार को गिरफ्तार कर लिया गया। नाइटक्लब के मालिक एंटोनियो एस्पैलेट और उसकी बहन मैरिबेल एस्पैलेट के खिलाफ मामला दर्ज नहीं किया गया है। हालांकि अधिकारियों को न्यायाधीश के सामने उनके खिलाफ सबूत पेश करने के लिए 48 घंटे का समय दिया गया है। डोमिनिक रिपब्लिक के अटॉर्नी जनरल कार्यालय ने एक बयान में कहा कि दोनों प्रतिवादियों ने क्लब की छत को गिरने से रोकने के लिए शारीरिक रूप से कुछ नहीं करके अत्यधिक गैरजिम्मेदारी और लापरवाही दिखाई। अभियोजकों ने भाई-बहन पर कंपनी के कर्मचारियों को धमकाने का आरोप लगाया है। एंटोनियो एस्पैलेट को डोमिनिक रिपब्लिक में एक शक्तिशाली व्यवसायी माना जाता है, वह कई प्रमुख मनोरंजन केंद्रों और स्थानीय रेडियो स्टेशनों का मालिक है। एस्पैलेट के वकील मिगुएल वेलेरियो ने पत्रकारों से कहा कि उन्हें उम्मीद है कि आगामी दिनों में अभियोजक उन्हें साक्ष्य दिखाएंगे। उन्होंने कहा कि यह एक दुर्घटना थी। कोई नहीं चाहता था कि ऐसा हो। एंटोनियो एस्पैलेट और उसकी बहन मैरिबेल एस्पैलेट को कई घंटों तक पृच्छाछ के बाद गिरफ्तार किया गया।

#### बम धमकी: एयर इंडिया के विमान ने वापस थाईलैंड में आपातकालीन लैंडिंग की

**बैंकॉक।** थाईलैंड के रिसॉर्ट द्वीप फुकेट से शुक्रवार को दिल्ली के लिए उड़ान भरने वाले एयर इंडिया के विमान में बम रखे होने की धमकी मिलने के बाद उसे आपातकालीन स्थिति में वापस हवाई अड्डे पर उतारना पड़ा। फुकेट हवाई अड्डा अधिकारियों ने यह जानकारी दी। स्थानीय मीडिया ने बताया कि उड़ान संख्या एआई 379 को बाद में सुरक्षित रूप से उतार लिया गया। थाईलैंड एयरपोर्ट के एक अधिकारी ने बताया कि आपातकालीन स्थिति में विमान के उतरने के बाद यात्रियों को सकुशल बाहर निकाल लिया गया। रिपोर्ट में बताया गया कि विमान की सघन जांच के बाद उसके अंदर से कोई बम नहीं मिला।

#### जयशंकर ने आर्मीनिया के अपने समकक्ष के साथ द्विपक्षीय सहयोग, क्षेत्रीय घटनाक्रम पर चर्चा की



**मार्सिले (फ्रांस)।** विदेश मंत्री एस. जयशंकर ने फ्रांस में आर्मीनिया के अपने समकक्ष अरारत मिर्जोयान से मुलाकात की और द्विपक्षीय सहयोग व क्षेत्रीय घटनाक्रमों पर चर्चा की। जयशंकर द्विपक्षीय संबंधों को बढ़ावा देने और विशेष रूप से 22 अप्रैल के पहलगाम आतंकवादी हमले के मद्देनजर आतंकवाद को कवाई बर्दाश्त नहीं करने की भारत की नीति से दूसरे देशों को अवगत कराने के लिए यूरोप की यात्रा के तहत फ्रांस में हैं। जयशंकर ने

बुधस्परिवार को बैठक के बाद ‘एक्स’ पर लिखा कि मार्सिले में आर्मीनिया के विदेश मंत्री अरारत मिर्जोयान से मिलकर प्रसन्नता हुई। हमारे घनिष्ठ सहयोग के साथ साथ क्षेत्रीय घटनाक्रमों पर चर्चा हुई। मिर्जोयान ने मार्च में भारत का दौरा किया था। यात्रा के दौरान, उन्होंने राजनीतिक आदान-प्रदान, व्यापार, आर्थिक, संपर्क, शिक्षा, संस्कृति और लोगों के बीच संपर्क के क्षेत्रों सहित बढ़ते भारत-आर्मीनिया द्विपक्षीय सहयोग की पूरी श्रृंखला की समीक्षा की थी।

#### अमेरिका में आप्रवासियों के खिलाफ छापेमारी को लेकर राष्ट्रव्यापी विरोध प्रदर्शन



**ऑस्टिन।** अमेरिका में आप्रवासियों के खिलाफ छापेमारी के खिलाफ पूरे देश में विरोध प्रदर्शन हो रहे हैं। इस सप्ताह के अंत में राष्ट्रपति डोनाल्ड ट्रंप के खिलाफ बड़े पैमाने पर होने वाले विरोध प्रदर्शनों के मद्देनजर विभिन्न शहरों में अधिकारियों ने कमर कस ली है। आब्रजन एवं सीमाशुल्क प्रवर्तन एजेंसी के खिलाफ हो रहे कई विरोध प्रदर्शन शांतिपूर्ण रहे हैं, हालांकि कुछ जगहों पर प्रदर्शनकारियों की पुलिस से झड़प की खबरें आई हैं।

इस सिलसिले में सैंकड़ों लोगों को गिरफ्तार किया गया है। लॉस एंजिलिस में अधिकारी आप्रवासन कानूनों को लागू करने के लिए तेजी से कदम उठा रहे हैं, जिसके खिलाफ हो रहे विरोध प्रदर्शनों के मद्देनजर ट्रंप ने

लॉस एंजिलिस में नेशनल गार्ड के लगभग 4000 सैनिकों और 700 नौसैनिकों को तैनात करने का आदेश दिया है। एक अपीलीय अदालत ने संघीय न्यायाधीश के उस आदेश पर अस्थायी रूप से रोक लगा दी है, जिसमें ट्रंप से कहा गया था कि वह नेशनल गार्ड के सैनिकों की तैनाती का अधिकार कैलिफ़ोर्निया को वापस करें। न्यायाधीश ने कहा था कि सैनिकों की तैनाती अवैध है। व्हाइट हाउस ने इस आदेश को ‘अभूतपूर्व’ बताया और कहा कि इससे ‘हमारे बहादुर संघीय अधिकारियों के सामने खतरा पैदा होगा।’ संघीय सरकार ने तुरंत इस आदेश के खिलाफ अपील दायर की थी। अपीलीय अदालत ने

कहा कि वह 17 जून को इस मामले पर सुनवाई करेगी। हिसक प्रदर्शनों के कारण अधिकारियों को लॉस एंजिलिस और स्पोकैन में कर्फ्यू लगाना पड़ा। टेक्सास और मिसौरी के रिपब्लिकन गवर्नरों ने नेशनल गार्ड सैनिकों को तैनात किया है ताकि वे अपने राज्यों में प्रदर्शनों को नियंत्रित करने में कानून प्रवर्तन एजेंसियों की मदद कर सकें। कार्यकर्ता शनिवार को वाशिंगटन डीसी में ट्रंप की निर्धारित सैन्य परेड के दौरान देश भर में ‘नो किस्स’ नाम से विरोध प्रदर्शन आयोजित करने की योजना बना रहे हैं। ट्रंप प्रशासन ने कहा है कि आप्रवासियों के खिलाफ छापेमारी और उन्हें निर्वासित करने की प्रक्रिया जारी रहेगी।

#### अहमदाबाद विमान हादसे को ट्रंप ने ‘विमानन इतिहास की सबसे दुखद घटना’ बताया

**नई दिल्ली।** अमेरिकी राष्ट्रपति डोनाल्ड ट्रंप ने अहमदाबाद विमान हादसे की घटना को भयानक और विमानन के इतिहास की सबसे बुरी घटनाओं में से एक बताया। इसके साथ ही उन्होंने यह भरोसा जताया कि अमेरिका हर प्रकार की सहायता देने के लिए तैयार है। अमेरिकी राष्ट्रपति ट्रंप ने कहा कि विमान हादसा बहुत भयानक था। मैंने उनसे कहा है कि हम जो भी मदद कर सकते हैं, करेंगे। भारत एक बड़ा और मजबूत देश है, मुझे यकीन है कि वे इसे संभाल लेंगे। लेकिन, मैंने उन्हें बता दिया है कि अगर कोई मदद चाहिए, हम तुरंत वहां होंगे। यह हादसा बहुत दुखद था। हमने विमान भरने के तुरंत बाद दुर्घटनाग्रस्त हो गया। लंदन जा रहे विमान में चालक दल के सदस्यों समेत 242 लोग सवार थे। इससे पहले, एयर इंडिया के मुख्य कार्यकारी अधिकारी और प्रबंध निदेशक कैम्यूबेल विल्सन ने गुरुवार को प्लेनइट एआई/71 की दुखद दुर्घटना पर गहरा दुख व्यक्त किया, जो अहमदाबाद से उड़ान भरने के तुरंत बाद हुई। उन्होंने इसे कठिन दिन बताते हुए आश्वासन दिया कि अब सभी प्रयास यात्रियों, चालक दल के सदस्यों और उनके परिवारों की मदद पर केंद्रित हैं। सोशल मीडिया प्लेटफॉर्म एक्स पर शेरय किए गए एक वीडियो संदेश में विल्सन ने कहा कि एयर इंडिया में हम सभी के लिए यह एक मुश्किल दिन है। हमारा प्रयास अब पूरी तरह से हमारे यात्रियों, चालक दल के सदस्यों, उनके परिवारों और प्रियजनों की जरूरतों पर केंद्रित है। घायलों को स्थानीय अधिकारियों द्वारा तुरंत नजदीकी अस्पतालों में ले जाया गया। विल्सन ने कहा कि हम सभी आपातकालीन प्रतिक्रिया प्रयासों पर अधिकारियों के साथ सक्रिय रूप से काम कर रहे हैं।

#### भारत ने गाजा में तत्काल, स्थायी युद्धविराम की मांग वाले प्रस्ताव पर यूएनजीए में मतदान से परहेज किया

**संयुक्त राष्ट्र।** संयुक्त राष्ट्र महासभा में गाजा में ‘तत्काल, बिना शर्त और स्थायी’ युद्धविराम की मांग वाले मसौदा प्रस्ताव पर मतदान से भारत ने परहेज किया है। संयुक्त राष्ट्र महासभा में स्पेन द्वारा प्रस्तुत प्रस्ताव पर मतदान हुआ। इस प्रस्ताव में तत्काल, बिना शर्त तथा स्थायी युद्धविराम और हमस



तथा अन्य समूहों द्वारा बंधक बनाए गए सभी लोगों की तत्काल तथा बिना शर्त रिहाई की मांग की गई। भारत समेत 19 देशों ने मतदान में भाग नहीं लिया, जबकि 12 देशों ने प्रस्ताव के खिलाफ मतदान किया और पक्ष में 149 वोट पड़े। ‘नागरिकों की सुरक्षा और कानूनी एवं मानवीय दायित्वों को कायम रखना’ शीर्षक वाले प्रस्ताव पर मतदान की व्याख्या में संयुक्त राष्ट्र में भारत के स्थायी प्रतिनिधि पर्वतनेनी हरीश ने कहा कि यह प्रस्ताव गाजा में बिगड़ती मानवीय स्थिति की पृष्ठभूमि में लाया गया है। उन्होंने कहा कि भारत गहराते मानवीय संकट से बहुत चिंतित है और नागरिकों की मौत की घटना की

के लिए जरूरी थे। व्हाइट हाउस द्वारा जारी एक बयान में रुबियो ने कहा कि हम ईरान के खिलाफ हमलों में शामिल नहीं हैं और हमारी सर्वोच्च प्राथमिकता क्षेत्र में अमेरिकी सेना की सुरक्षा करना है। हमले के बाद इजराइल के मुख्य हवाई अड्डे को बंद कर दिया गया और बेचमार्क ब्रेट कूड की कीमत में लगभग आठ फीसदी की वृद्धि हुई। ईरान और इजराइल दोनों ने अपने हवाई क्षेत्र बंद कर दिए हैं। वहीं इजराइली रक्षा मंत्री इजराइल काट्ज ने कहा कि हमलों के बाद इजराइल और उसकी नागरिक आबादी पर मिसाइल और ड्रोन हमले होने की आशंका है। जब तेहरान में विस्फोट शुरू हुए तब ट्रंप व्हाइट हाउस के लॉन में संसद के सदस्यों के साथ बातचीत कर रहे थे। यह स्पष्ट नहीं था कि उन्हें इस बारे में बताया गया था या नहीं लेकिन राष्ट्रपति कई मिनट तक संसदों से हाथ मिलाते रहे और तस्वीरें खिंचवाते रहे।

ट्रंप ने पूर्व में कहा था कि उन्होंने नेतन्याहू से आग्रह किया था कि जब तक प्रशासन ईरान के साथ परमाणु वार्ता कर रहा है, तब तक वह कोई भी कार्रवाई न करें। यह हमला ऐसे समय में हुआ है जब ईरान के तेजी से बढ़ते परमाणु कार्यक्रम को लेकर तनाव नए स्तर पर पहुंच गया है। अंतरराष्ट्रीय परमाणु ऊर्जा एजेंसी के ‘बोर्ड ऑफ गवर्नर्स’ ने 20 साल में पहली बार ईरान की बुधस्परिवार को निंदा की क्योंकि वह निरीक्षकों के साथ मिलकर काम नहीं कर रहा है। ईरान और अमेरिका के बीच ओमान में प्रस्तावित से कुछ दिन पहले ये हमले हुए हैं। इस रविवार को ओमान में ईरान और अमेरिका के बीच तेहरान के तेजी से बढ़ते परमाणु कार्यक्रम पर छठे दौर की वार्ता की योजना बनाई गई थी।

#### इजराइल और ईरान में

**रहने वाले भारतीयों के लिए दूतावासों ने जारी की सलाह**  
**तेल अवीव/तेहरान।** इजराइल और ईरान के बीच बढ़ रहे टकराव से दोनों देशों में स्थित भारतीय दूतावास के अधिकारियों ने भारतीय नागरिकों के लिए सलाह जारी की है। भारतीय नागरिकों से सुरक्षा प्रोटोकॉल का पालन करने का आग्रह किया गया है। इजराइल में भारतीय दूतावास ने अपने आधिकारिक एक्स हैंडल पर आज सुबह इजराइल में रहने वाले भारतीय नागरिकों के लिए सलाह जारी की है। इसमें कहा गया है कि क्षेत्र में मौजूदा स्थिति को देखते हुए इजराइल में सभी भारतीय नागरिकों को सतर्क रहने और इजराइली अधिकारियों और होम फ्रंट कमांड के सुरक्षा प्रोटोकॉल का पालन करने की सलाह दी जाती है। सभी सावधानी बरतने की गुजारिश भी की गई है।

